



អង្គជំនុំជម្រះវិសាមញ្ញក្នុងតុលាការកម្ពុជា
Extraordinary Chambers in the Courts of Cambodia
Chambres Extraordinaires au sein des Tribunaux Cambodgiens

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

Kingdom of Cambodia
Nation Religion King
Royaume du Cambodge
Nation Religion Roi

អង្គជំនុំជម្រះសាលាដំបូង
Trial Chamber
Chambre de Premiere instance

ឯកសារដើម
ORIGINAL/ORIGINAL
ថ្ងៃ ខែ ឆ្នាំ (Date): 25-Jun-2015, 15:35
CMS/CFO: Sann Rada

កំណត់ហេតុជាលាយលក្ខណ៍អក្សរនៃកិច្ចដំណើរការនីតិវិធី

ជំនុំជម្រះក្តីនៅដំណាក់កាលពីរ

សាធារណៈ

សំណុំរឿងលេខ ០០២/១៩-០៩-២០០៧/អវតក/អជសដ

ថ្ងៃទី១៧ ខែមិថុនា ឆ្នាំ២០១៥

ម៉ោង ០៩:០៤នាទី

សវនាការលើកទី២៩៩

ចៅក្រមសាលាដំបូង៖

ចៅក្រម និល ណុន ជាប្រធាន

ចៅក្រម ក្លូឌា ហ្វេនស៍
(Judge Claudia FENZ)

ចៅក្រម យ៉ា សុខន

ចៅក្រម ហ្សង់ម៉ាក ឡាវេរ៉េនី
(Judge Jean-Marc LAVERGNE)

ចៅក្រម យូរ ឧត្តរា

ចៅក្រម ធ្វូ មណី (បម្រុង)

ចៅក្រម ម៉ាទីន ខារ៉ូបគីន (បម្រុង)
(Judge Martin KAROPKIN)

ក្រឡាបញ្ជីសាលាដំបូង៖

លោក ឯម ហ៊ិយ

កញ្ញា ជា ស៊ីវហ៊ាំង

កញ្ញា ម៉ាដាលេណា ហ្គេហ្សឺ
(Ms. Maddalena Ghezzi)

ការិយាល័យសហព្រះរាជអាជ្ញា៖

លោក នីកូឡាស គូមជេន
(Mr. Nicolas KOUMJIAN)

កញ្ញា សុង ឆន្ទី

លោក សេង ណាង

លោក ឌេល លីសាក់ (Dale Lysak)

លោក ចូសេហ្វ អេនឌ្រូ ប៊ិយលី
(Mr. Joseph Andrew BOYLE)

ជនជាប់ចោទ៖

លោក នួន ជា

លោក ខៀវ សំផន

មេធាវីការពារជនជាប់ចោទ នួន ជា:

លោក សុន អរុណ

លោក លីវ សុវណ្ណា

លោក វិចិត្រ កូប៉េ (*Mr. Victor KOPPE*)

មេធាវីការពារជនជាប់ចោទ ខៀវ សំផន:

លោក គង់ សំអុន

កញ្ញា អង់តា ហ្គីសសេ (*Ms. Anta GUI SSE*)

មេធាវីប្រចាំការលោក ខៀវ សំផន:

លោកស្រី ទូច វណ្ណក្ស

លោក ខលវីន សោនដឺស៍

(*Mr Calvin SAUNDERS*)

មេធាវីតំណាងដើមបណ្តឹងរដ្ឋប្បវេណី:

លោកស្រី ម៉ារី ហ្គីរ៉ូដ៍ (*Ms. Marie GUIRAUD*)

លោក វ៉ែន ពៅ

លោកស្រី ទី ស្រីនណា

ផ្នែកគ្រប់គ្រងតុលាការ:

លោក អ៊ុច អរុណ

បញ្ជីឈ្មោះអ្នកនិយាយ៖
ភាសាដែលបានប្រើ លើកលែងតែមានការបញ្ជាក់ផ្សេងទៀតនៅក្នុងប្រតិចារឹក

អ្នកនិយាយ	ភាសា
ចៅក្រម និល ណុន (ប្រធានអង្គជំនុំ)	ខ្មែរ
ចៅក្រម កូឌា ហ្វេនស៍	អង់គ្លេស
ចៅក្រម ហ្វ្រង់ម៉ាក ឡាវ៉ែន	បារាំង
លោក ខេល លីសាក់	អង់គ្លេស
លោក នីកូឡាស គូមជែន	អង់គ្លេស
លោក វ៉ិចទ័រ កូប៉េ	អង់គ្លេស
កញ្ញា អង់តា ហ្គីសសេ	បារាំង
លោក គង់ សំអុន	ខ្មែរ
លោកស្រី ម៉ារី ហ្គីរ៉ូដ	បារាំង
លោកស្រី ទី ស្រីនណា	ខ្មែរ
លោក យាន លន់ (2-TCW-830)	ខ្មែរ
លោកស្រី គង់ សៀក (2-TCCP-261)	ខ្មែរ
លោក សែម ហៀន (2-TCW-943)	ខ្មែរ

ឧបសម្ព័ន្ធ

ការសួរដេញដោលនៅសវនាការ៖ លោក យាន លន់ (2-TCW-830)

សួរបន្តដោយកញ្ញា អង់តា ហ្គីសសេ ផ្ដើមពី	ទំព័រ ២
សួរដោយលោក គង់ សំអុន ផ្ដើមពី	ទំព័រ ១៣

ការសួរដេញដោលដើមបណ្ដឹងរដ្ឋប្បវេណី៖ លោកស្រី គង់ សៀក (2-TCCP-261)

សួរដោយប្រធានអង្គជំនុំ ផ្ដើមពី	ទំព័រ ២២
សួរដោយលោកស្រី ទី ស្រីនណា ផ្ដើមពី	ទំព័រ ២៤
សួរដោយលោក ចូសេហ្វ អេនឌ្រូ ប៊ិយលីណា ផ្ដើមពី	ទំព័រ ៤០
សួរដោយចៅក្រម កូឌា ហ្វេនស៍ ផ្ដើមពី.....	ទំព័រ ៤៦
សួរដោយចៅក្រម ហ្សង់ម៉ាក ឡាវ៉ែន ផ្ដើមពី	ទំព័រ ៥២
សួរដោយលោក វ៉ិចទ័រ កូប៉េ ផ្ដើមពី.....	ទំព័រ ៥៣

ការសួរដេញដោលនៅសវនាការ៖ លោក សែម ហៀង (2-TCW-943)

សួរដោយប្រធានអង្គជំនុំ ផ្ដើមពី	ទំព័រ ៧៣
សួរដោយលោក នីកូឡាស គូមជែន ផ្ដើមពី	ទំព័រ ៧៦

កិច្ចដំណើរការនីតិវិធី

1

2 [០៩:០៤:១២]

3 **ប្រធានអង្គជំនុំជម្រះ**

4

អង្គុយចុះ!

5

អង្គជំនុំជម្រះប្រកាសបន្តកិច្ចដំណើរការនីតិវិធីសវនាការ។ សវនាការនៅថ្ងៃនេះ អង្គជំនុំជម្រះ

6

បន្តស្តាប់សក្ខីកម្មសាក្សី យាន លន់ បញ្ចប់ ផ្ដើមស្តាប់សក្ខីកម្មដើមបណ្ដឹងរដ្ឋប្បវេណីដែលមាន

7

រហស្សនាម 2-TCCP-261 និងអាចផ្ដើមស្តាប់សក្ខីកម្មសាក្សី ដែលមានរហស្សនាម 2-TCW-943។

8

ក្រឡាបញ្ជីសវនាការ លោក ឯម ហិយ ឡើងរាយការណ៍អំពីស្ថានភាពវត្តមាន អវត្តមានភាគី និងបុគ្គល

9

ដែលអង្គជំនុំជម្រះកោះអញ្ជើញឱ្យចូលរួមនៅក្នុងកិច្ចដំណើរការសវនាការថ្ងៃនេះ។

10 **ក្រឡាបញ្ជី**

11

សូមគោរពលោកប្រធាន សម្រាប់សវនាការថ្ងៃនេះ ក្រឡាបញ្ជីកត់សម្គាល់ឃើញថា គ្រប់ភាគី

12

ទាំងអស់នៃរឿងក្តីនេះ មានវត្តមាន។ ដោយឡែកលោក នួន ជា មានវត្តមាននៅបន្ទប់ឃុំខ្លួនខាងក្រោម

13

សាលសវនាការនេះ ដោយលោកស្មើសុំលះបង់សិទ្ធិមានវត្តមានដោយផ្ទាល់ពីបន្ទប់សវនាការ។ លិខិត

14

លះបង់សិទ្ធិរបស់ជនជាប់ចោទ នួន ជា បានប្រគល់ដល់ក្រឡាបញ្ជីរួចហើយ។

15

សាក្សីដែលត្រូវមកផ្តល់សក្ខីកម្មបញ្ចប់នៅថ្ងៃនេះ គឺលោក យាន លន់ លោកមានវត្តមានរួច

16

ហើយនៅក្នុងបន្ទប់សវនាការនេះ។ នៅថ្ងៃនេះដែរ មានដើមបណ្ដឹងរដ្ឋប្បវេណីបម្រុងមួយរូប ដែលមាន

17

រហស្សនាម TCCP-261 និងមានសាក្សីបម្រុងមួយរូបដែលមានរហស្សនាម TCW-943។ តាម

18

ព័ត៌មានពីអង្គភាពសាក្សី និងអ្នកជំនាញ បានបញ្ជាក់ថា សាក្សីរូបនេះ នឹងមកដល់តុលាការនៅថ្ងៃនេះ។

19

សាក្សីនឹងធ្វើសម្បថនៅមុខចំពោះលោកតាដំបងដែកនៅល្ងាចនេះ។

20

សូមអរគុណលោកប្រធាន។

21

[០៩:០៦:២០]

22 **ប្រធានអង្គជំនុំជម្រះ**

23

បាទ អរគុណ។ ហើយជាដំបូងនេះ អង្គជំនុំជម្រះសម្រេចលើសំណើសុំរបស់ជនជាប់ចោទ នួន

24

ជា ជាមុនសិន។ អង្គជំនុំជម្រះបានទទួលលិខិតសុំលះបង់សិទ្ធិចូលរួមសវនាការដោយផ្ទាល់ក្នុងបន្ទប់

25

សវនាការនេះ របស់ជនជាប់ចោទ នួន ជា ចុះថ្ងៃទី១៧ ខែមិថុនា ឆ្នាំ២០១៥ ដែលបញ្ជាក់ថា ដោយគាត់

1 មានបញ្ហាសុខភាព ឈឺក្បាល ឈឺចង្កេះ មិនអាចអង្គុយយូរបាន មិនអាចផ្ទុំអារម្មណ៍បានយូរ និង
2 ដើម្បីមានលទ្ធភាពចូលរួមសវនាការនៅថ្ងៃខាងមុខឱ្យមានប្រសិទ្ធភាព ខ្លួនសុំលះបង់សិទ្ធិចូលរួម និង
3 មានវត្តមានដោយផ្ទាល់ក្នុងបន្ទប់សវនាការនៅថ្ងៃទី១៧ ខែមិថុនា ឆ្នាំ២០១៥។

4 បានឃើញកំណត់ហេតុពិនិត្យសុខភាពជនជាប់ចោទ នួន ជា ដែលធ្វើឡើងដោយគ្រូពេទ្យប្រចាំការ
5 ពិនិត្យ ព្យាបាលថែទាំសុខភាពជនជាប់ចោទនៅ អ.វ.ត.ក ចុះថ្ងៃទី១៧ ខែមិថុនា ឆ្នាំ២០១៥ បានកត់
6 សម្គាល់ថា ស្ថានភាពសុខភាពរបស់លោក នួន ជា មានអាការៈឈឺចង្កេះខ្លាំង និងវិលមុខពេលអង្គុយ
7 និងបានផ្តល់អនុសាសន៍ថា សូមអង្គជំនុំជម្រះអនុញ្ញាតឱ្យលោក នួន ជា ចូលរួមតាមដានកិច្ចដំណើរការ
8 សវនាការពីខាងក្រោម -- ពីបន្ទប់នៅខាងក្រោមសាលសវនាការនេះ។

9 [០៩:០៧:២៣]

10 ដោយផ្អែកលើមូលដ្ឋាននេះ និងយោងតាមបទប្បញ្ញត្តិនៃវិធាន៨១(៥) នៃវិធានផ្ទៃក្នុង អ.វ.ត.ក
11 អង្គជំនុំជម្រះយល់ព្រម និងអនុញ្ញាតឱ្យជនជាប់ចោទ នួន ជា ចូលរួមនិងតាមដានកិច្ចដំណើរការសវនាការ
12 ពីចម្ងាយ ពីបន្ទប់ឃុំខ្លួនមួយស្ថិតនៅក្រោមសាលសវនាការនេះ តាមរយៈឧបករណ៍សោតទស្សន៍សម្រាប់
13 រយៈពេលសវនាការពេញមួយថ្ងៃនេះ។

14 បង្គាប់ឱ្យបុគ្គលិកផ្នែកសោតទស្សន៍ភ្ជាប់ប្រព័ន្ធសោតទស្សន៍សម្រាប់ជនជាប់ចោទ នួន ជា អាច
15 ចូលរួមនិងតាមដានកិច្ចដំណើរការសវនាការពីចម្ងាយ ពីបន្ទប់ឃុំខ្លួនមួយស្ថិតនៅក្រោមសាលសវនាការ
16 នេះ ក្នុងអំឡុងពេលនៃកិច្ចដំណើរការសវនាការសម្រាប់ថ្ងៃនេះ។

17 ជាបន្តទៅនេះ អង្គជំនុំជម្រះផ្តល់វេទិកាជូនទៅក្រុមសហមេធាវីការពារក្តីលោក ខៀវ សំផន
18 ដើម្បីមានឱកាសបន្តការតាំងសំណួរដេញដោលចំពោះសាក្សី។

19 **កញ្ញា អង់តា ហ្គីសសេ៖**

20 សូមអរគុណលោកប្រធាន សូមគោរពលោក លោកស្រីចៅក្រម ជម្រាបសួរភាគីទាំងអស់។

21 [០៩:០៨:២០]

22 **ការតាំងសំណួរដោយសហមេធាវីការពារក្តី**

23 **សួរបន្តដោយកញ្ញា អង់តា ហ្គីសសេ៖**

24 **ស៖** ជម្រាបសួរលោកសាក្សី ខ្ញុំនឹងបន្តសួរមួយចំនួនទៀតដើម្បីសូមការបំភ្លឺមួយចំនួនពីលោក ។
25 ដូចកាលពីម្សិលមិញដែរ សូមឱ្យលោកស្តាប់ដោយយកចិត្តទុកដាក់ ខ្ញុំសួរខ្លីៗទេ ហើយសូមឱ្យលោក

1 ឆ្លើយឱ្យចម្លែងទៅនឹងសំណួររបស់ខ្ញុំ។ លោកបានឆ្លើយថា លោកបានធ្វើការនៅទំនប់ ដោយលោកជីក
2 ប្រឡាយ តើលោកឯកភាពទេថា លោកធ្វើការហ្នឹង គឺនៅក្នុងឃុំកំពង់ថ្ម?

3 **លោក យាន លនៈ**

4 **ឆ៖** បាទ គឺខ្ញុំបានធ្វើនៅក្នុងឃុំកំពង់ថ្ម ទំនប់ហ្នឹង គឺខ្ញុំឯកភាព។ ខ្ញុំបានធ្វើ។

5 **ស៖** តើលោកដឹងទេថា ពីកន្លែងដែលលោកធ្វើការ ហើយនិងអាងទំនប់ហ្នឹងវាមានចម្ងាយ
6 ប៉ុន្មានគីឡូម៉ែត្រពីគ្នាដែរ?

7 **ឆ៖** បាទ គឺខ្ញុំបាទ គឺស្មានមិនត្រូវដែរ មិនដឹងស្មាន ប៉ុន្តែខាងកើតវត្តកំពង់ថ្ម។

8 **ស៖** កាលពីម្សិលមិញលោកបានឆ្លើយថានៅការដ្ឋានសាងសង់ទំនប់ហ្នឹង គឺអត់មានគ្រឿងចក្រ
9 ទេ។ ដូច្នេះលោកមានន័យថា នៅទំនប់ហ្នឹងទាំងមូលតែម្តងហ្នឹង គឺគ្មានគ្រឿងចក្រទេ ឬក៏លោកសំដៅ
10 តែនៅកន្លែងលោកធ្វើការហ្នឹងទេ ដែលគ្មានគ្រឿងចក្រនោះ?

11 [០៩:១០:១៧]

12 **ឆ៖** បាទ គឺការងារពីកាលនោះ គឺអត់មានគ្រឿងចក្រទេ គឺគ្រឿងចក្រហ្នឹង កាប់នឹងចបទេបាទ
13 គឺអត់មានទេ។ មនុស្សរែកតែម្តង គឺគ្រឿងចក្រកាលនោះ កាប់នឹងចបកាប់។

14 **ស៖** ខ្ញុំនិយាយបែបនេះ ពីព្រោះថាបុគ្គលមួយចំនួនដែលបានផ្តល់សក្ខីកម្មនៅចំពោះមុខតុលាការ
15 នេះ គាត់បញ្ជាក់ថានៅកន្លែងខ្លះនោះគេប្រើប្រាស់គ្រឿងចក្រ ដូចជាប៉ូលដូហ្សឺរជាដើម ហើយនិងក៏មាន
16 ម៉ាស៊ីនកាយដី ចូកដី ហើយនិងគេប្រើរសេរដើម្បីកម្ទេចថ្ម។ ដូច្នេះលោកកែប្រែគោលជំហររបស់លោក
17 ទេ ឬក៏លោកនៅតែរក្សាជំហររបស់លោកដដែល ថាអត់មានគ្រឿងចក្រ អត់មានអីទេ?

18 **លោក ឌេល លីសាក់**

19 លោកប្រធាន ខ្ញុំសូមជំទាស់ គឺថាមេធាវីគាត់អាចសួរដេញដោលសាក្សីដោយយកសក្ខីកម្មរបស់
20 អ្នកដទៃ អត់បញ្ហាទេ។ ប៉ុន្តែការដែលគាត់សួរថា នៅពេលដែលគាត់ផ្តល់សក្ខីកម្មរបស់អ្នកដទៃ ហើយ
21 គាត់សួរសាក្សី ថាសាក្សីប្តូរគំនិតឬក៏អត់ អាហ្នឹងវាហាក់ដូចជាមិនសមស្របទេ។ ព្រោះថាសាក្សីដទៃ
22 គាត់និយាយអំពីគ្រឿងម៉ាស៊ីនគ្រឿងចក្រ ប៉ុន្តែគាត់គួរតែកំណត់ឱ្យបានច្បាស់។ ដូច្នេះគាត់គួរតែបញ្ជាក់
23 ឱ្យបានច្បាស់អំពីចម្លើយអំពីអ្វីដែលគាត់បានលើក។

24 **កញ្ញា អង់តា ហ្គីសសេ**

25 មិនបញ្ហាទេ លោកសហព្រះរាជអាជ្ញា ខ្ញុំអាចធ្វើអីចឹងបាន។

1 **សួរដោយកញ្ញា អង់តា ហ្គីសសេ៖**

2 **ស៖** លោកសាក្សី នៅចំពោះមុខតុលាការនេះ យើងមានសាក្សីមួយចំនួន ខ្ញុំយោងទៅលើសាក្សី
3 ប៊ិច សុខា។ ប្រតិចារិកសវនាការ E1/303.1 -- គឺ301.1 គឺក្រោយម៉ោងដប់ហាសិបប្រាំពីរនាទី គេ
4 សួរគាត់ដូចតទៅ៖ “លោកសាក្សី តើលោកចាំគេប្រើម៉ាស៊ីន ឬក៏គ្រឿងចក្រអ្វីនៅការដ្ឋានទេ?” គាត់
5 ឆ្លើយនៅពេលនោះថា៖ “បាទ ខ្ញុំចាំ។ យើងមានគ្រឿងចក្រមែន មានប៊ុលដូហ្ស៊ីវ មានប៉ែល។” សូម
6 បញ្ចប់ការដកស្រង់។ លោកសាក្សី តើលោកដឹងទេថានៅកន្លែងផ្សេងក្រៅពីកន្លែងដែលយើង ដែល
7 លោកធ្វើការហ្នឹង គេមានប្រើម៉ាស៊ីនដូចជា ប៊ុលដូហ្ស៊ីវ ហើយនិងឡានប៉ែល ឡានអ៊ីទេ?

8 **លោក យាន លន់៖**

9 **ឆ៖** បាទ គឺតាមខ្ញុំដឹង ដែលខ្ញុំឃើញ ហើយបានចប់មួយទំនប់ហ្នឹង គឺគ្មានទេ គ្មានអាប៊ុល គ្មាន
10 អាត្រាក់អ៊ីចុកទេបាទ។ មួយទំនប់១មករា ទល់ទៅនឹងឆ្នងផ្តល់ជាតិទៅលិច ភ្នំសន្ទុកទៀត គឺអត់មានទេ
11 គឺពួកខ្ញុំដើរធ្វើមួយចប់ហ្នឹង គ្មានអាប៊ុល គ្មានអ៊ីទេ មានតែចបកាប់ទេបាទ។

12 [០៩:១៣:៥០]

13 **ស៖** តើលោកអាចជម្រាបបានទេថា លោកធ្វើការនៅម្ដុំណាដែរ? លោកអាចបញ្ជាក់ឈ្មោះ
14 បានទេថា កន្លែងដែលលោកធ្វើការហ្នឹង នៅក្នុង -- នៅកន្លែងហ្នឹងឈ្មោះអីដែរ?

15 **ឆ៖** កន្លែងនោះគឺ កន្លែងគេតាមកងតាមក្រុម តាមដំណាក់ៗគេ គឺខ្ញុំមិនស្គាល់ទេ ប្រធានគេធ្វើ
16 ដំណាក់ៗ ប៉ុន្តែប្រធាន មានប្រធានក្រុមប្រធានកងអីតូចៗទៅ គេធ្វើតាមហ្នឹងទៅជាប់។ ក៏ប៉ុន្តែដល់
17 និយាយពីធ្វើ ដែលថាហ្នឹង--

18 **ស៖** សុំទោសដែលខ្ញុំកាត់ចម្លើយលោក។ លោកសាក្សី ខ្ញុំមិនមែនសួរអីចឹងទេ។ លោកបាន
19 ឆ្លើយប្រាប់ខ្ញុំថា លោកបានទៅកន្លែងជាច្រើននៅទំនប់ ខ្ញុំមិនសួរឈ្មោះប្រធានកង ប្រធានអីទេ ខ្ញុំចង់សួរ
20 តើកន្លែងណាខ្លះដែលលោកបានទៅធ្វើការនោះ? ព្រោះលោកបញ្ជាក់ថា លោកធ្វើការនៅច្រើនកន្លែង
21 នៅការដ្ឋានហ្នឹង អីចឹងខ្ញុំចង់ឲ្យលោកបញ្ជាក់ឈ្មោះកន្លែងនីមួយៗនៅការដ្ឋានហ្នឹង។

22 **ឆ៖** បាទ គឺចាប់ពីកោះមក ទល់មកខាងជើងភូមិផ្តុង មកទល់នឹងទឹកវិល មកទល់នឹង១មករា
23 បាទ មួយទំនប់ហ្នឹងមួយចប់ហ្នឹង ច្រើនកន្លែងណាស់។ ព្រោះកងនីមួយៗផ្តាស់ប្តូរគ្នា អ្នករែកដីភូមិនេះ
24 ផ្តាស់ទៅភូមិនោះ ភូមិនោះផ្តាស់មកខាងណោះ។ ប្តូរគ្នាចុះឡើងៗ បាទ។

25 [០៩:១៦:០៦]

1 **ស៖** ចុះកន្លែងផ្សេងៗដែលលោកធ្វើការហ្នឹង គឺលោកធ្វើការក្នុងរយៈពេល៣ខែ ដូចដែលលោក
2 បានបញ្ជាក់កាលពីម្សិលមិញមែនទេ?

3 **ឆ៖** បាទ ដូចហ្នឹងហើយ។

4 **ស៖** ខ្ញុំយល់ថា លោកទទួលខុសត្រូវលើក្រុមមួយដែលមានគ្នា៥០ទៅ៦០នាក់។ ចុះពាក់ព័ន្ធនឹង
5 ការរៀបចំម្ហូបអាហារ តើលោកធ្វើយ៉ាងម៉េច? គឺមានចង្រ្កានបាយដាំស្លរំលាយនៅកន្លែងដែលលោកធ្វើការ
6 ហ្នឹងផ្ទាល់តែម្តង ឬក៏យ៉ាងម៉េច?

7 **ឆ៖** បាទ គឺកន្លែងនៅផ្ទាល់នៅកន្លែងហ្នឹង គឺហើយម្ហូបម្ហូបអីគឺដោះស្រាយទៅតាមភូមិ មកយក
8 ពីភូមិទៅ ជួយឲ្យអ្នកភូមិជួយ អ្នកខាងក្រោយនេះគេជួយអីចឹងទៅ។ ជាប់រែកដី ហើយក៏មានកម្លាំង
9 ហ្នឹងយកម្ហូបម្ហូប អង្ករស្រូវអីទៅឲ្យទៅ បាទផ្តល់ឲ្យទៅ។

10 **ស៖** នៅក្នុងកងរបស់លោក តើមានអ្នកណាម្នាក់ទទួលខុសត្រូវក្នុងការដាំស្លទេ?

11 **ឆ៖** បាទ គឺមាន។

12 [០៩:១៧:២៧]

13 **ស៖** កាលពីម្សិលមិញ លោកក៏បាននិយាយថា លោកផ្គត់ផ្គង់ទឹកតាមរយៈការជីកអណ្តូង។
14 ដើមបណ្តឹងរដ្ឋប្បវេណី សៀង សុវីដា គាត់បានពន្យល់កាលពីសវនាការថ្ងៃទី០២ មិថុនា ឆ្នាំ២០១៥
15 ឯកសារគឺ E1/308.1។ ពេលនោះគេសួរគាត់ដូចតទៅ៖ “តើទឹកស្អាតអាចហូបបានទេ មានទឹកដាំពុះអី
16 ហូបទេ?” គាត់ក៏បានឆ្លើយថា៖ “ទឹកគេដាំទឹកឲ្យកម្មករជីក ខ្ញុំមិនដឹងថាតើទឹកហ្នឹងស្អាតមិនស្អាតទេ
17 ក៏ប៉ុន្តែយើងដងទឹកហ្នឹងមកពីស្ទឹង ពីត្រពាំងអី គឺអត់មានទឹកម៉ាស៊ីនទេ។” សូមបញ្ចប់ការដកស្រង់។ ខ្ញុំ
18 ចង់សួរលោកដូចតទៅ ក្នុងឋានៈលោកជាមេកង តើលោកមានចាត់ចែងឲ្យកូនចៅរបស់លោកដាំទឹក
19 ដើម្បីឲ្យកម្មករហូបទេ?

20 **ឆ៖** បាទ គឺដាំខ្លះ មិនដាំខ្លះអី។ វាពេលប្រញាប់ពេលអី ភ្លៀងផ្តួរទៅក៏មិនបានដាំទៅ វាភ្លៀង
21 ពិបាកចង្រ្កានពិបាកអីទៅ ក៏ខានម៉ែអីចឹងទៅបាទ។ ដោះស្រាយគឺដោះស្រាយ ខ្ញុំជួយដោះស្រាយ
22 ជីវភាពប្រជាពលរដ្ឋនោះគឺខំដែរ។ បាទខំខ្លាំងណាស់ ដុតជើងដុតដៃហ្នឹងឯង។

23 **ស៖** លោកក៏បាននិយាយផងដែរអំពីបង្គន់អនាម័យនៅកន្លែងសម្រាក។ តើលោកអាចបញ្ជាក់
24 បានទេថា តើអ្នកណាជាអ្នកផ្តួចផ្តើមគំនិតសាងសង់បង្គន់អនាម័យទាំងអស់នោះ?

25 **ឆ៖** បាទ គឺអ្នកសាងសង់បង្គន់អនាម័យនោះ គឺម្ចាស់ការតាមភូមិនីមួយៗ តាមភូមិមួយៗ

1 ដោះស្រាយខ្លួនឯង។

2 [០៩:២០:០៧]

3 ស៖ ចុះលោកផ្ទាល់ហ្នឹង លោកមានបានរៀបចំចាត់ចែងការសាងសង់រោងស្នាក់នៅទេ?

4 ឆ៖ បាទ គឺរោងហ្នឹងរៀបចំមិនបានគ្រប់គ្រាន់ទេ។ វាក្លែងទទឹក ភ្លៀងផ្កុំផង វាដូចថាស្លឹក
5 ភ្លោកហ្នឹងវារហែកវាដាច់អីចឹងទៅ ពេលភ្លៀងផ្កុំទៅវាមានទទឹកខ្លះហើយ ភ្លៀង។ វាសាងសង់ និង
6 គ្រប់គ្រងប្រជាពលរដ្ឋនោះមិនបានចិត្តថេរ មិនបានគ្រប់គ្រាន់ទេ បាទ។

7 ស៖ សូមអរគុណ។ សូមឱ្យលោកឆ្លើយឱ្យត្រង់ៗទៅនឹងសំណួររបស់ខ្ញុំ។ ខ្ញុំចង់ដឹងថាលោក
8 ហ្នឹងហើយជាអ្នកចាត់ចែងឱ្យគេសាងសង់រោងស្នាក់នៅហ្នឹងមែនទេ? ខ្ញុំមិនសូវអំពីរឿងរោងរហែក
9 ផ្ទះឆ្ងាយអីទេ។

10 ឆ៖ បាទ គឺខ្ញុំហើយអ្នកចាត់ចែងរោង។ ខ្ញុំជាអ្នកគ្រប់គ្រង។ ភូមិខ្ញុំ ខ្ញុំគ្រប់គ្រងភូមិខ្ញុំ។
11 ដោះស្រាយភូមិខ្ញុំអី រោងហ្នឹង។

12 ស៖ លោកបាននិយាយអំពីស្បៀងអាហារ ហើយលោកបញ្ជាក់ថាខាងភូមិជាអ្នកផ្តល់ស្បៀង
13 អាហារមកដល់កម្មករនៅការដ្ឋាន។ អីចឹងមានន័យថា លោកជាអ្នកបញ្ជូនសំណើទៅឱ្យខាងភូមិគេដឹក
14 ស្បៀងអាហារយកមកឱ្យកម្មករនៅការដ្ឋានមែនទេ?

15 ឆ៖ បាទ គឺខ្ញុំអ្នកចាត់ចែង ដែលខ្ញុំនៅការដ្ឋានហ្នឹង គឺឱ្យមនុស្សមកយកតាមភូមិមក បាទ
16 ព្រោះខ្ញុំជាប់រវល់ដែកដី ហើយជាប់នឹងបងប្អូនអីចឹងទៅ ឱ្យចាត់កម្លាំងមកយកតាមភូមិទៅ អង្ករស្តៅអី។
17 ខ្ញុំជាអ្នកចាត់ចែង មើលការខុសត្រូវប្រជាពលរដ្ឋខ្ញុំនៅក្នុងភូមិបាទ។

18 ស៖ ពាក់ព័ន្ធនឹងវិន័យរបស់កម្មករ គឺក៏លោកផងដែរមែនទេ ជាអ្នកទទួលខុសត្រូវទៅលើវិន័យ
19 របស់កម្មករដែលធ្វើការនៅក្រោមបង្គាប់របស់លោកនោះ?

20 [០៩:២២:៥១]

21 ឆ៖ បាទ គឺការគ្រប់គ្រងរបស់ខ្ញុំ ហើយការគ្រប់គ្រង អ្នកគ្រប់គ្រងពីលើខ្ញុំទៀតតាមថ្នាក់ៗ
22 មក។ ក៏ពេលការងារធ្វើនោះ ក៏ពេលម៉ោងពេលវេលា ពេលគេបង្ខំទៅក៏ ក្នុងពេលនោះគឺត្រូវខំខ្លាំងទៅ
23 បាទ ព្រោះគេថ្នាក់ពីលើមក គេបង្ខំមកយើងទៀត មិនមែនតែត្រឹមខ្ញុំឯណា។ គេពីលើមកបង្ខំអីចឹងទៀត
24 ឱ្យខ្ញុំធ្វើដូច បងប្អូនក៏ធ្វើដូចខ្ញុំ ខ្ញុំក៏ដូចបងប្អូន ដូចគ្នាបាទ។

25 ស៖ ប្រសិនបើលោកចាំ តើលោកអាចបញ្ជាក់ឈ្មោះមេផ្ទាល់របស់លោកនៅការដ្ឋាននឹងបានទេ?

1 **ឆ៖** បាទ មេការដ្ឋានហ្នឹង គឺគេផ្លាស់ទៅអស់ហើយបាទ។ ជំនាន់នោះគេផ្លាស់ទៅទ័ព ទៅអី
2 អស់ ទៅព្រំដែនអីអស់ទៅ វាបាត់អស់ហើយបាទ ភ្លេចអស់ហើយ។

3 **ស៖** ខ្ញុំមិនយល់ច្បាស់ចម្លើយរបស់លោកទេ។ ពេលដែលលោកធ្វើការនៅទំនប់១មកហ្នឹង គឺ
4 មេរបស់លោកហ្នឹងមាននៅទំនប់ហ្នឹងទេ ឬក៏លោកកម្រនឹងឃើញពួកគាត់ណាស់?

5 **ឆ៖** បាទ មេមកពីផ្សេងៗទៀតបាទ។ ពីភូមិផ្សេងៗ មិនមេហ្នឹងមិននៅហ្នឹងទេដែលត្រួតពិនិត្យ
6 លើខ្ញុំមួយទៀតបាទ។ ហើយដល់ពេលនេះទៅ គេដកទៅទ័ពអីអស់ទៅ។ ទៅបាត់អស់ទៅបាទ។

7 **ស៖** ឥឡូវនេះខ្ញុំសូមចូលទៅចំណុចផ្សេងនៃសកម្មភាពរបស់លោក គឺខ្ញុំចូលទៅនិយាយអំពី
8 ការងាររបស់លោកជាល្អប។ នៅក្នុងឯកសារលេខ D166/156 លោកបានបញ្ជាក់ថា ថ្នាក់ ជាប្រធាន
9 ឃុំ គាត់ជាមេល្អប។ អីចឹងតើខ្ញុំយល់អីចឹងត្រឹមត្រូវទេ? ខ្ញុំសូមបញ្ជាក់ថាចំណុចនេះគឺនៅ ERN ជា
10 ភាសាបារាំង 00402902, ជាភាសាអង់គ្លេស 00330719, ជាភាសាខ្មែរគឺ 00321786។ សូម
11 បញ្ជាក់ម្តងទៀត គឺភាសាបារាំងគឺ 00402982។ ខ្ញុំគិតថាមានបញ្ហាយល់គ្នា អីចឹងខ្ញុំចង់សួរលោកឱ្យ
12 បានច្បាស់ ថាតើឈ្មោះ ថ្នាក់ នេះមែនទេ ដែលជាប្រធានកងល្អបនោះ?

13 [០៩:២៦:៣៧]

14 **ប្រធានអង្គជំនុំ៖**

15 សាក្សីកុំអាលទាន់ឆ្លើយតប!
16 សូមអញ្ជើញសហព្រះរាជអាជ្ញារងអន្តរជាតិ!

17 **លោក ឌេល លីសាក់៖**

18 សូមអរគុណលោកប្រធាន។ ខ្ញុំមិនដឹងថា ដោយសារមានបញ្ហាបកប្រែ ឬក៏អីនោះទេ ប៉ុន្តែ
19 ចំពោះភាសាអង់គ្លេស ចំពោះផ្នែកដែលបញ្ជាក់គឺថា ថ្នាក់ គឺជាប្រធាន ជាមេឃុំ មិនមែនជាមេល្អបឃុំ
20 ទេ។ ដូច្នេះខ្ញុំមិនដឹងថាតើជាបញ្ហាបកប្រែភាសាឯកសារ ឬមួយក៏យ៉ាងម៉េច ព្រោះក្នុងឯកសារភាសា
21 អង់គ្លេសមិនបាននិយាយថា ថ្នាក់ ជាមេល្អបឃុំនោះទេ។

22 **កញ្ញា អង់តា ហ្គីសសេ៖**

23 ខ្ញុំគិតថាមានបញ្ហាបកប្រែជាភាសាបារាំងហើយ។

24 **សួរដោយកញ្ញា អង់តា ហ្គីសសេ៖**

25 **ស៖** ខ្ញុំសូមដកស្រង់នៅក្នុងកំណត់ហេតុ៖ “ខ្ញុំធ្វើជាសមាជិកល្អបឃុំអស់រយៈពេល២ខែក្នុងឆ្នាំ

1 ១៩៧៦។ នៅក្នុងកងឈ្លបរបស់ខ្ញុំមានសមាជិក១២នាក់ ប្រធានកងនោះឈ្មោះ ថ្នង។ ឥឡូវនេះគាត់
 2 ស្លាប់ហើយ។” សូមបញ្ចប់ការដកស្រង់។ អ៊ីចឹងដើម្បីចៀសវាងការលំបាក គឺឱ្យសាក្សីគាត់បញ្ជាក់ត្រង់
 3 ចំណុចនេះឱ្យបានច្បាស់។ តើលោកសាក្សី តើលោកអាចលោកអាចបញ្ជាក់បានទេថា តើឈ្មោះ ថ្នង
 4 នេះគាត់ជាប្រធានកងឈ្លបផង ហើយជាប្រធានឃុំផង ឬក៏យ៉ាងម៉េច ឬក៏ខ្ញុំយល់ខុសទេ?

5 [០៩:២៧:៥៩]

6 **លោក យាន លន៖**

7 **ឆ៖** បាទ ប្រធានឈ្លបឃុំបាទ។ មិនមែនប្រធានឃុំទេ ប្រធានកងឈ្លបឃុំ។ ប្រធានឈ្លបឃុំ
 8 បាទ។

9 **ស៖** ចុះអ្នកណាជាប្រធានឃុំ?

10 **ឆ៖** កាលណោះប្រធានឃុំនោះឈ្មោះ ឃី ទេបាទ។ ឈ្មោះ ឃី បាទ។

11 **ស៖** តើ ថ្នង នេះហើយមែនទេ ជាអ្នកជ្រើសរើសយកលោកយកមកធ្វើជាឈ្លបនោះ?

12 **ឆ៖** បាទ ថ្នង ហ្នឹងហើយបាទ។

13 **ស៖** ចុះមុនពេលគាត់រើសយកលោកមកធ្វើឈ្លបហ្នឹង លោកស្គាល់គាត់ទេពីមុនហ្នឹង? ហើយ
 14 លោកធ្លាប់ធ្វើការជាមួយគាត់ទេ?

15 **ឆ៖** អត់បានធ្លាប់ស្គាល់យូរទេបាទ។ អត់ស្គាល់យូរទេបាទ ទើបស្គាល់តិចបាទ។

16 **ស៖** កាលពីម្សិលមិញ នៅពេលដែលឆ្លើយទៅនឹងសំណួររបស់ដើមបណ្តឹងរដ្ឋប្បវេណី គឺមុន
 17 ម៉ោង០២:៣០នាទីបន្តិច គឺចន្លោះពីម៉ោង០២:៣០ ទៅដល់ម៉ោង០២:៣៨ លោកបាននិយាយថា៖ “ខ្ញុំ
 18 អត់មានភារកិច្ចសម្លាប់មនុស្សទេ គឺផ្ទុយទៅវិញខ្ញុំនៅទីនេះ គឺដើម្បីការពារអ្នកភូមិ ការពារប្រជាជន។”
 19 អ្នកណាជាប្រាប់លោកថា ក្នុងឋានៈលោកជាឈ្លបហ្នឹង លោកត្រូវការពារភូមិ ការពារអ្នកប្រជាជន
 20 នោះ?

21 [០៩:៣០:៣៣]

22 **ឆ៖** បាទ ប្រធានភូមិ -- ប្រធានសង្កាត់នេះចាត់តាំងឈ្លបតាមភូមិឱ្យយាមតាមរោងបាយបាទ
 23 ឈ្លបភូមិបាទ។

24 **ស៖** ដូច្នោះនៅពេលដែលលោកនិយាយថា លោកអត់មានភារកិច្ចសម្លាប់មនុស្សទេ ផ្ទុយទៅវិញ
 25 លោកមានភារកិច្ចការពារភូមិ ការពារប្រជាជន គឺមេឃុំជាអ្នកប្រាប់លោកអ៊ីចឹងមែនទេថាភារកិច្ចរបស់

1 លោកគឺធ្វើបែបនេះ?

2 ឆ៖ បាទ អីចឹងមែនបាទ។

3 ស៖ គឺមុនម៉ោង០២:៣០នាទីដែលលោកបានឆ្លើយថា ខ្ញុំសូមដកស្រង់៖ “គេឱ្យយាមកាម
4 មនុស្សគ្រប់ទាំងអស់ ទោះបីជាអ្នកណាក៏ដោយ អ្នកភូមិ ឬក៏មេដឹកនាំអីក៏ដោយ គឺគេតែងតែឃ្នាំមើល
5 ទាំងអស់។” សូមបញ្ចប់ការដកស្រង់។ ចុះលោក លោកខ្លួនឯងផ្ទាល់ហ្នឹង លោកធ្លាប់ឃ្នាំមើលមេដឹកនាំ
6 ណាមួយទេ?

7 ឆ៖ បាទ គឺក្នុងហ្នឹងគឺមានពិនិត្យពិច័យមើលការដឹកនាំ ពិសេសមែនទែនគឺពិនិត្យមើលក្នុងភូមិ
8 ខ្លួនឯងនេះឯង ពិនិត្យមើលការពារនៅក្នុងភូមិរបស់ខ្លួននេះ បាទ។

9 ស៖ ខ្ញុំសួរសំណួរខ្ញុំម្តងទៀត។ លោកឆ្លើយថា គេត្រូវតាមដានទាំងមេដឹកនាំផងដែរ។ អីចឹងខ្ញុំ
10 ចង់សួរលោកថា លោកខ្លួនឯងផ្ទាល់នេះ លោកធ្លាប់តាមដាន ឬឃ្នាំមើលមេដឹកនាំណាមួយទេ? ហើយ
11 ប្រសិនបើធ្លាប់នោះ សូមលោកបញ្ជាក់មើលមេដឹកនាំណាដែរ ដែលលោកតាមដាននោះ?

12 [០៩:៣៣:១៣]

13 ឆ៖ បាទ គឺធ្លាប់ដែលពិនិត្យពិច័យមើល គឺមេដែលដឹកនាំ ដូចដឹកនាំនៅឈ្នួបអី ហើយនិង
14 មេដឹកនាំក្នុងឈ្នួប មេដឹកនាំក្នុងឃុំអី ក្រែងលោកថា ដូចថាពេលបើកអង្គរបើកអីឱ្យប្រជាពលរដ្ឋអីចឹងទៅ
15 វាដូចថាកិបកេង មិនបើកឱ្យគ្រប់ចំនួនអី គឺតាមដានតែរឿងស៊ីទេបាទ។ រឿងតាមដានអី មិនតាមទេ
16 អាជ្ញាធរហូបចុកប្រជាជនមិនឆ្កែតទេ បាទ។ តាមដានអ្នកធំៗ ដែលដឹកនាំសង្កាត់អីហ្នឹងបាទ។

17 ស៖ ខ្ញុំមានបញ្ហាបន្តិច ខ្ញុំមិនសូវយល់ ប្រសិនបើខ្ញុំខុស សូមលោកកែ។ លោក លោកថា ពេល
18 គេសួរលោកថា លោកជាឈ្នួបឃុំមែនទេ? លោកថា លោកឈ្នួបភូមិ។ ក៏ប៉ុន្តែតាមរយៈចម្លើយរបស់
19 លោកអម្បាញ់មិញនេះថា លោកតាមដានមេឃុំ។ អីចឹងខ្ញុំចង់ដឹងថា តើដាក់អំណាចរបស់លោកនោះធំ
20 ប៉ុណ្ណាដែរ លោកអាចមានសិទ្ធិទៅដល់តាមដាន ទៅដល់អ្នកណា ទៅដល់មេឃុំទៀត ឬក៏យ៉ាងម៉េច?

21 ឆ៖ បាទ គឺអង្គាល់ណោះ ក៏វាអត់មានអំណាចអីទេគឺខ្ញុំនោះ។ ប៉ុន្តែគ្រាន់តែពិនិត្យពិច័យមើល
22 ក្នុងការបើកបរហ្នឹង ដូចថាបើកអង្គរបើកម្ហូបម្ហូមអីដែលគេបើទៅឱ្យតាមសង្កាត់ តាមអីហ្នឹង គឺជូនអី
23 សង្កាត់កិបកេង វាយកទៅ ដូចថាឱ្យទៅបងប្អូនវាអីចឹងទៅ។ ដូច្នោះគឺអ្នកដទៃទៀត រោងបាយដទៃទៀត
24 គឺមិនបើក បើកឱ្យក៏ដោយខ្វះខាត ខ្វះកន្លះ។ អានេះគឺអានេះខ្ញុំ គឺតាមដានតែប៉ុណ្ណឹងទេបាទ។ ខ្ញុំមាន
25 សិទ្ធិតាមដាន ព្រោះធ្វើមិនត្រូវ ខ្ញុំតាមដាន។ ខ្ញុំអាណិតប្រជាពលរដ្ឋណាស់។

1 [០៩:៣៥:៣០]

2 **ស៖** គឺលោកផ្ទាល់ លោកសម្រេចថាត្រូវតាមដានមេឃុំហ្នឹង ឬក៏មានអ្នកណាគេបញ្ជាណា
3 ថា ឱ្យត្រូវតាមដានបែបនេះ?

4 **ឆ៖** បាទ គឺអត់មានទេ គឺខ្ញុំអត់មានអ្នកណាគេបំពាក់បំប៉នខ្ញុំទេ។ ខ្ញុំតាមដានអីចឹងតែម្តង។ ខ្ញុំ
5 មើលទៅឃើញគេធ្វើការខុស ឃើញខុសអីចឹង គឺតាមពិនិត្យពិច័យ ព្រោះកន្លងមកវាច្រើនណាស់ទៅ
6 ហើយ ប្រជាជនហូរទឹកភ្នែកដោយសារស៊ី។ ម៉្លោះហើយខ្ញុំបែកគំនិតតាមខ្លួនឯងទេ។ អត់មានពីណា
7 ចាត់តាំងខ្ញុំឱ្យតាមទេបាទ នេះនិយាយឱ្យអស់។

8 **ស៖** អីចឹងលោកតាមដានហ្នឹង លោកតាមដានក្រៅភូមិរបស់លោកទៀត មែនទេ?

9 **ឆ៖** អត់ទេ។ ខ្ញុំតាមដាននៅក្នុងភូមិខ្ញុំទេ ពេលដែលបើកសម្ភារៈរបស់ខ្ញុំ។ ភូមិខ្ញុំបាទ។

10 **ស៖** តាមរយៈការពន្យល់របស់លោកកាលពីម្សិលមិញ លោកថា លោកប្រើតួនាទីរបស់លោក
11 ជាល្អបដើម្បីជួយទៅដល់អ្នកភូមិ។ លោកបាននិយាយថា លោកបានលាក់ស្រូវ លួចស្រូវដើម្បី
12 ចែកចាយជូនប្រជាជន។ តើលោកលួចស្រូវហ្នឹង លួចស្រូវពីណាដែរ ដើម្បីយកទៅចែកជូនប្រជាជន
13 ហ្នឹង?

14 **ឆ៖** បាទ គឺស្រូវរួមមេឃុំហ្នឹង ដែលដាក់នឹងភូមិខ្ញុំហ្នឹងឯង ដាក់នឹងភូមិខ្ញុំ។ ហើយដូច្នោះដាក់ហ្នឹង
15 គេមិនសូវឱ្យប្រជាពលរដ្ឋហ្នឹងហូបបានផ្តុំតទេ គឺពេលនេះទៅ ដឹងគេយកស្រូវ និងអង្ករហ្នឹងទៅណា
16 បាត់ទៅ។ ដល់នេះទៅ ជង្រុកមើលទៅទេ។ ដល់នេះគឺខ្ញុំក៏មានចេតនាជាមួយបងប្អូន គឺសួរប្រជុំអី
17 ចាស់ៗ អ៊ីចាស់ថាយកទៅក្នុង ធ្វើម៉េចយកបាន គាត់ជួយគាំទ្រអាយុជីវិតខ្ញុំ មិនឱ្យគេចាប់គេចងអីទេ
18 អត់មានទោសទេ ហូបចុកប្រជាជននោះ បាទ។ អា នេះ បាទ។

19 [០៩:៣៧:៥៨]

20 **ស៖** អីចឹងតើអ្នកសមាជិកមេឃុំ អ្នកដែលធ្វើការនៅមេឃុំហ្នឹងគេដឹងទេ នៅពេលដែលលោកធ្វើបែប
21 នេះនោះ?

22 **ឆ៖** បាទ អត់ដឹងទេ។ បើដឹង មិនរស់ទេខ្ញុំនោះ។ អត់ដឹងទេ ល្អបក្នុងហ្នឹង ផ្តាច់ អីហ្នឹងគឺអត់
23 ឱ្យដឹងទេល្អប។ តែឱ្យដឹងហ្នឹង រឿងទៀតហើយ ងាប់ៗភ្លាម។ នេះច្បាស់ណាស់ហើយ បាទ។ រឿងលួច
24 អីចឹងៗ ល្អបដឹងនោះ ចប់ហើយ កន្ត្រាក់កយកទៅភ្លាម បាទ។

25 **ស៖** អីចឹងមានន័យថា អត់មានអ្នកណាតាមដានលោកទេ? ព្រោះលោកថាមានល្អបហ្នឹងគឺ

1 ១២នាក់នៅក្នុងឃុំ។ អ៊ីចឹងមានន័យថា អត់មានល្អបណាមួយតាមដានលោកទេ មែនទេ? ពីព្រោះលោក
2 បាននិយាយពីមុនថា គេតាមដានគ្នាទៅវិញទៅមក។ អ៊ីចឹងនៅពេលដែលលោកលួចអ៊ីចឹង អត់មានល្អប
3 ណាតាមដានលោកទេ?

4 **ឆ៖** បាទ អររបស់យកអ៊ីចឹង គឺរបស់រួមអ៊ីចឹង ល្អបគេតាមដានយើង ហើយបើយើងលួច គេ
5 ថាយើងក្បត់។ ក៏យកស្រូវរួម អង្កររួម គឺគេថាយើងក្បត់។ អាពាក្យ “ក្បត់” ហ្នឹងវាងាប់ផុយ គឺស្លាប់
6 លឿនហើយអានុំង។ ពាក្យ “ក្បត់” ក្បត់គេហៅថា “ក្បត់រួម” របស់រួម។ ម៉្លោះហើយខ្ញុំអត់ឲ្យល្អបដឹង
7 ទេ ការលួចចិញ្ចឹមប្រជាពលរដ្ឋខ្ញុំក្នុងភូមិ អង្ករដាក់ក្នុងភូមិខ្ញុំឯង អង្ករស្រូវហ្នឹង ស្រូវហ្នឹងបាទ។ ហើយ
8 អត់ឲ្យល្អបដឹងទេ លួចតែយប់ៗ ចិញ្ចឹមប្រជាពលរដ្ឋខ្ញុំហ្នឹង។ អាណិតណាស់ យកបបរធ្វើការ អស់
9 ហើយបបរ បីកំប៉ុងបួនកំប៉ុងហ្នឹង រាវកក្កក។ ទាំងគាត់ ទាំងខ្ញុំហ្នឹងហូបចុកមិនដែលស្គាល់ជាតិបាយ
10 ឲ្យបានចប់ចុងដើមទេ បាទ។

11 [០៩:៤០:១៦]

12 **ស៖** ក៏ប៉ុន្តែកាលពីម្សិលមិញលោកបានឆ្លើយថា លោកលួចស្រូវ ហើយអ្នកភូមិដឹងគុណលោក
13 លោកឲ្យទាំងស្រូវ អង្ករ ឲ្យទាំងមាន់ទៅទៀត។ អ៊ីចឹងតើមាន់ហ្នឹង លោកបានមកពីណាយកទៅចែកឲ្យ
14 ប្រជាជនហ្នឹង? ហើយពួកគាត់មានសិទ្ធិទទួលទេ នៅពេលដែលលោកឲ្យអ៊ីចឹង?

15 **ឆ៖** បាទ គឺមាន់ហ្នឹងមាន់នៅនោះឯង មាន់នៅហ្នឹងភូមិនេះទេ មាន់នៅភូមិហ្នឹងឯងតើបាទ។
16 ព្រោះពីអង្គាល់ណោះ បើសិនជាថា ដូចតែខ្ញុំក្តាប់នៅហ្នឹង បើថាខ្ញុំមិនថាមិនឲ្យវែស៊ី គឺក៏គាត់មិនហ៊ាន
17 ដែរ។ ទាល់តែប្រធានយើងទាំងអស់គ្នាអី ហូបចុកទាំងអស់គ្នាទៅ ឯកភាពគ្នាបានហូបទៅកើត។
18 បើសិនជាខ្ញុំហូបតែម្នាក់ឯងក៏មិនកើត ម៉្លោះហើយទាល់តែហូបជាមួយប្រជាពលរដ្ឋទាំងអស់បានយើង
19 ថា ស្មើ គេថាស្មើភាពគ្នានោះ។ បាទ ប្រជាជនហើយនិងអ្នកដឹកនាំឲ្យស្មើគ្នា អត់មានក្បត់គ្នាទៅវិញទៅ
20 មកទេ បាយបបរដូចគ្នា បាយដូចគ្នាបាទ។ នេះជំនាន់ហ្នឹងបាទ ជ្រាបបាទ។

21 **ស៖** ដូច្នោះក្នុងភូមិរបស់លោកហ្នឹង គឺលោកមានសិទ្ធិបែងចែកស្បៀងអាហារទៅឲ្យអ្នកភូមិ
22 មែនទេ?

23 **ឆ៖** បាទ គឺខ្ញុំចាត់ចែងតាំងពីសម្ភារៈ ហូបចុក បន្លែបង្ការអីហ្នឹង ខ្ញុំចាត់កម្លាំងមានខាងនេសាទ
24 ខាងបន្លែដាំសម្រាប់ប្រជាពលរដ្ឋនៅនឹងភូមិខ្ញុំ ដោះស្រាយនឹងបាយ អាងបាយហ្នឹងឯងបាទ។

25 [០៩:៤២:២១]

1 **ស៖** ខ្ញុំបានស្តាប់ឮការរៀបរាប់រឿងរ៉ាវរបស់លោក។ លោកសាក្សី ដូចមេធាវី នួន ជា បាន
 2 បញ្ជាក់កាលពីម្សិលមិញអីចឹង ថាអ្នកភូមិគាត់មិនយល់ឃើញអីចឹងទេ ហេតុដូច្នេះហើយបានជាខ្ញុំចង់
 3 អាននូវសេចក្តី -- សក្ខីកម្មរបស់លោក អ៊ិត សេង កាលពីថ្ងៃទី០៣ ខែមិថុនា ឆ្នាំ២០១៥ គឺឯកសារ
 4 E1/309.1 គឺនៅមុនម៉ោង -- គឺនៅចន្លោះម៉ោង០៩:៣២ ដល់ម៉ោង០៩:៣៤។ ខាងមេធាវី នួន ជា គាត់
 5 បានដកស្រង់ចំណុចនេះហើយ ដែល អ៊ិត សេង គាត់បានរៀបរាប់រួចមកហើយ។ ហើយខ្ញុំនឹងដកស្រង់
 6 ម្តងទៀត ដើម្បីឲ្យបញ្ជាក់អំពីទំនាក់ទំនងនៃអង្គហេតុផ្សេងៗ។ គាត់និយាយអំពីលោកផ្ទាល់តែម្តង
 7 លោក អ៊ិត សេង គាត់ថា “គឺជាមេឈ្លបឃុំកំពង់ថ្ម។ ដូចដែលខ្ញុំបញ្ជាក់ហើយ យើងឃើញមានដាវ
 8 មានកាំបិតប្រឡាក់សុទ្ធតែឈាមនៅពេលគាត់ជិះកង់មកហ្នឹង ម្នាក់ៗខ្លាចគាត់គ្រប់គ្នា។” សូមបញ្ចប់ការ
 9 ដកស្រង់។ សំណួរទី១ របស់ខ្ញុំពាក់ព័ន្ធនឹងចំណុចនេះ ខ្ញុំចង់ដឹងថា តើលោកមែនទេជាមេឈ្លបឃុំនោះ ឬ
 10 ក៏ជា ថ្នាក់?

11 **ឆ៖** បាទ អង្គាល់នោះខ្ញុំគ្មានមេគ្មានអីទេ។ មានតែ ថ្នាក់ ទេគឺគាត់អ្នកធ្វើអីចឹងបាទ។ គឺខ្ញុំគឺអត់
 12 ធ្វើទេបាទ។

13 **ស៖** អីចឹងគ្រាន់តែជាសមាជិកឈ្លបឃុំធម្មតាហ្នឹង មានសិទ្ធិទៅចាត់ចែងស្បៀងអាហារក្នុង
 14 ភូមិ ខ្ញុំដូចជាមិនយល់សោះ។

15 **ឆ៖** បាទ គឺក្នុងនោះគឺបានតែខ្ញុំមាននាទីចាត់ចែងអីចឹង ខ្ញុំក្តាប់នឹងភូមិហ្នឹងផង គឺខ្ញុំធ្វើឈ្លបក្នុង
 16 នៅភូមិហ្នឹងផង បាទវាពីរ។ ខ្ញុំក្តាប់ក្នុងភូមិហ្នឹងផង ព្រោះខ្ញុំជាប្រធានហើយមិនដោះស្រាយ ម៉េចនឹង
 17 កើតបាទ។ ម៉្លោះហើយធ្វើឈ្លបបន្តិចបន្តួចផងទៅ ដោះស្រាយស្បៀងអាហារប្រជាពលរដ្ឋផងទៅ។ បើ
 18 ខ្ញុំមិនដោះ បានអីប្រជាពលរដ្ឋបានរស់ បាទមិនរស់ទេបាទ។

19 [០៩:៤៥:១០]

20 **ស៖** តើលោកពិតជាបានជិះកង់ទៅមកក្នុងភូមិ ហើយមានស្តាយកាំបិត ស្តាយដាវ មានកាន់
 21 កាំបិតអី ហើយមានប្រឡាក់ឈាមអីមែនទេ?

22 **ឆ៖** បាទ គឺអត់ទេបាទ។ បើកង់ជិះទេតើ ប៉ុន្តែខ្ញុំមិនបានស្តាយកាំបិតអីទេបាទ។

23 **ស៖** តាមរយៈសក្ខីកម្មរបស់លោក ខ្ញុំយល់ថា លោកមិនដែលសម្លាប់អ្នកណាម្នាក់ទេ។ តើ
 24 ចម្លើយហ្នឹងពិតជាត្រឹមត្រូវអីចឹងទេ?

25 **ឆ៖** បាទ ចម្លើយហ្នឹងគឺត្រឹមត្រូវ បាទ។

1 **ស៖** សាក្សី អ៊ិត សេង គាត់បានឆ្លើយពាក់ព័ន្ធនឹងលោកដដែលថា ខ្ញុំសូមដកស្រង់ “មានតែគាត់
2 ទេនៅក្នុងសង្កាត់កំពង់ឆ្នាំង ដែលមានសិទ្ធិអំណាចខ្ពស់នោះ ហើយគាត់កាន់កាំបិត កាន់ដាវ អីចឹងវា
3 បញ្ជាក់ថា គាត់នឹងហើយជាមនុស្សមានអំណាចខ្លាំងណាស់នៅក្នុងសង្កាត់ហ្នឹង។” លោកសាក្សី អីចឹងខ្ញុំ
4 ចង់ដឹងថា តើលោកពិតជាមនុស្សខ្លាំង មនុស្សមានអំណាចអាចធ្វើអីក៏បានដែរនៅក្នុងភូមិរបស់លោក
5 តើអីចឹងមែនទេ?

6 [០៩:៤៦:៥១]

7 **ឆ៖** បាទ អត់ដូច្នោះទេបាទ។ ខ្ញុំមិនខ្លាំងទេបាទ។ ខ្ញុំខ្លាំងតែអាជ្ញាធរដោះស្រាយប្រជាពលរដ្ឋ
8 តែម្តង បើខ្លាំងធ្វើអីចឹង គឺខ្ញុំអត់ខ្លាំងទេ។ ខ្ញុំខ្លាចណាស់បាទ ព្រោះខ្ញុំខ្លាចហើយបានខ្ញុំរស់បានប៉ុណ្ណោះ
9 បាទ។ ព្រោះខ្ញុំខ្លាចណាស់មុខអីចឹង មុខខុសខ្ញុំខ្លាចណាស់។ ម៉្លោះហើយខ្ញុំខ្លាំងតែត្រង់ដោះស្រាយ
10 ប្រជាពលរដ្ឋទេ។ បើប្រជាពលរដ្ឋខ្ញុំខ្លាំងមែន ដោះស្រាយណាស់។ ខ្ញុំអាណិតអាសូរ បើពាក្យនេះ ដែល
11 គេបណ្តឹងមកនេះ គឺខ្ញុំអត់ឯកភាពទេ បាទ។

12 **កញ្ញា អង់តា ហ្គីសសេ៖**

13 លោកប្រធាន ខ្ញុំអស់សំណួរហើយ។ សូមអនុញ្ញាតប្រគល់វេទិកានេះ ជូនសហភាគរបស់ខ្ញុំ
14 លោកមេធាវី គង់ សំអុន។

15 **ប្រធានអង្គជំនុំ៖**

16 បាទ អរគុណ។ សូមអញ្ជើញលោកមេធាវី គង់ សំអុន!

17 **លោក គង់ សំអុន៖**

18 បាទ សូមអរគុណលោកប្រធាន។ សូមគោរពអង្គជំនុំជម្រះ និងភាគី។

19 **សួរដោយលោក គង់ សំអុន៖**

20 **ស៖** សូមជម្រាបសួរលោកសាក្សី។ ខ្ញុំមានសំណួរតិចតួចទេ ដើម្បីសួរបញ្ជាក់បន្ថែម។ មុននេះ
21 អំមិញ ខ្ញុំបានឮលោកមានប្រសាសន៍ថា ឈ្មោះ ឃី ជាប្រធានសង្កាត់ត្រពាំងថ្ម។ តើអីចឹងត្រឹមត្រូវទេ?

22 [០៩:៤៨:០៧]

23 **លោក យាន លន់៖**

24 **ឆ៖** បាទ ប្រធានឃុំកំពង់ឆ្នាំងឈ្មោះ ឃី នៅទីនេះបាទ។ ឈ្មោះ ឃី នៅឃុំកំពង់ឆ្នាំង។

25 **ស៖** បាទ សូមអរគុណ។ នៅក្នុងឯកសារស្តាប់ចម្លើយរបស់លោកលេខ D166/156 ត្រង់

1 ERN ជាភាសាខ្មែរ 00321786, ភាសាបារាំង 00402982, ភាសាអង់គ្លេស 00330719។ លោក
2 បានលើកពីឈ្មោះ យឺន ជាអនុប្រធានឃុំ។ លោកអាចបញ្ជាក់បានទេថាមានឈ្មោះ យឺន អីចឹងដែរឬ
3 មួយក៏ឈ្មោះ យឺ ឈ្មោះ យឺន ហ្នឹងជាឈ្មោះតែមួយ?

4 ឆ: បាទ គឺឈ្មោះខុស មនុស្សដោយខ្លួនទេបាទ។ មនុស្សពីរនាក់ យឺន និង យឺ ហ្នឹង, យឺ ម្នាក់
5 យឺន ម្នាក់បាទ។

6 ស: បាទ សូមអរគុណ។ លោកបានបញ្ជាក់ហើយថា នៅក្នុងសមាជិកឃុំហ្នឹងបានស្លាប់អស់
7 ហើយ។ ហើយលោកអាចបញ្ជាក់ពីសមាសភាពនៅក្នុងភូមិរបស់លោក ភូមិកងសៅរបស់លោកហ្នឹង
8 តើមានអ្នកណានៅរស់ទេ?

9 ឆ: បាទគឺក្នុងនោះ គឺដែលនៅធ្វើការជាមួយខ្ញុំនឹងភូមិហ្នឹងទាំងបីនាក់ហ្នឹង ក៏គាត់ស្លាប់អស់
10 ហើយ នៅនឹងភូមិកងសៅហ្នឹង កាលដែលនៅប្រធានភូមិជាមួយខ្ញុំនោះ។ បាទ គាត់ស្លាប់អស់ហើយ។

11 [០៩:៥០:១០]

12 ស: បាទ សូមអរគុណ។ លោកអាចរៀបរាប់ឈ្មោះបានទេអ្នកទាំងបីនាក់ហ្នឹង?

13 ឆ: បាទ ឈ្មោះ គឿន, ឈ្មោះ ថាន់ ឈ្មោះ រ៉ែ -- ភ្លេចឈ្មោះហើយមួយទៀតនោះបាទ។

14 ស: បាទ លោកអាចបញ្ជាក់ពីតួនាទីផង ថាឈ្មោះ គឿន ធ្វើអី? ឈ្មោះ ថាន់ ធ្វើអី?

15 ឆ: ឈ្មោះ គឿន ហ្នឹងគាត់កាន់ខាងសេដ្ឋកិច្ចភូមិ។ ថាន់ ហ្នឹងអនុប្រធាន។ ខ្ញុំជាប្រធានទាំង
16 អស់គ្នានេះបាទ។

17 ស: បាទ សូមអរគុណ។ ចុះទាក់ទងនឹងសមាជិកក្រុមការងាររបស់លោក នៅពេលដែល
18 លោកទៅធ្វើការ ដែលលោកថា លោកបានធ្វើការនៅទំនប់១មករា មានសមាជិក៥០នាក់ដែលទៅ
19 ធ្វើការទីនោះ។ លោកមានចាំថា មានអ្នកណាម្នាក់នៅរស់ទេ ដល់បច្ចុប្បន្ននេះ?

20 ឆ: បាទ សព្វថ្ងៃនៅរស់ទេ នៅរស់ច្រើនណាស់ ប៉ុន្តែខ្ញុំភ្លេចឈ្មោះហើយគេ ក្មេងៗចាស់ៗ
21 អស់រៀងគ្នា វាភ្លេចឈ្មោះ។ នៅចាំតែចាស់ៗខ្លះ ម្នាក់ពីរនាក់ ប៉ុន្តែមនុស្សនោះនៅទាំងអស់ទេ គេអត់
22 មានទៅណាទេ អត់ទៅណាទេ។

23 ស: ពួកប្រជាពលរដ្ឋដែលជាសមាជិកក្រុមក្នុងកងរបស់លោកហ្នឹង នៅក្នុងភូមិកងសៅរហូត
24 ដល់បច្ចុប្បន្ននេះទេ?

25 ឆ: បាទ នៅទល់សព្វថ្ងៃ បច្ចុប្បន្នសព្វថ្ងៃនៅរស់ទាំងអស់បាទ។

1 [០៩:៥២:១៥]

2 **ស:** បាទ ទាក់ទងនឹងទីតាំងដែលលោកថាលោកបានធ្វើការនៅទំនប់១មករា លោកបានបញ្ជាក់
3 អំពីអ្វី មាននៅភូមិកោះ ភូមិផ្អែង ហើយនិងទឹកវិល។ ហើយមុនហ្នឹងបន្តិចលោកបានបញ្ជាក់អំពីទំនប់
4 ១មករា ហ្នឹងនៅរហូតដល់ខាងលិចភ្នំសន្ទុក។ ខ្ញុំចង់សួរលោកបញ្ជាក់ថា តើការងាររបស់លោកហ្នឹង
5 នៅដែលលោកធ្វើហ្នឹងនៅទីតាំងទំនប់១មករា នៅលើខ្នងទំនប់តែម្តង ឬមួយក៏ការងារនៅតាមប្រឡាយ
6 ដែលជាផ្នែកតូចៗនៃទំនប់ លោកអាចបញ្ជាក់បានទេ?

7 **ឆ:** បាទ គឺផ្លាស់ប្តូរតាមភូមិ ត្រឡប់ផ្លាស់ ជួនអីគេដកពីនេះទៅ ទៅដាក់ខាង១មករាអីចឹងទៅ
8 គេដកមកខាងណោះមក ផ្លាស់គ្នាចុះឡើងៗបាទ ផ្លាស់គ្នាចុះឡើងៗ។ ជួនអីខ្ញុំទៅខាង ផ្លាស់ទៅខាង
9 កោះអីចឹងទៅ ជួនអីខាងផ្អែងអីចឹងទៅ។ វាផ្លាស់ប្តូរគ្នា អត់ទៀងទេ។ កម្លាំងហ្នឹងអត់ទៀងទេ វិលធ្វើ
10 ទំនប់នោះវិល កម្លាំង។ មិនមែនថាភូមិមួយដាក់តែតំបន់នេះហើយ នៅតែត្រង់ណោះ អត់ទេបាទ។ ផ្លាស់
11 គ្នារហូត។

12 **ស:** បាទ អីចេះសំណួររបស់ខ្ញុំ ខ្ញុំចង់ដឹងថា តើលោកធ្វើការនៅលើទំនប់១មករា ឬក៏នៅទីតាំង
13 ផ្សេងក្រៅពីទំនប់? ឧទាហរណ៍ដូចជាប្រឡាយដែលបន្តពីទំនប់១មករាជាដើម។

14 **ឆ:** ធ្វើក្នុងតំបន់ទំនប់ហ្នឹងឯង ក្នុងប្រឡាយហ្នឹងឯង ក្នុងប្រឡាយទំនប់ហ្នឹងឯង អត់មានធ្វើ
15 ក្រៅពីទំនប់ហ្នឹងទេ ក្នុងប្រឡាយទំនប់ហ្នឹងឯង តំបន់ទំនប់ហ្នឹង។

16 **ស:** បាទ សូមអរគុណ។ ឥឡូវខ្ញុំចង់សួរបញ្ជាក់ពីការងារដែលលោកធ្វើ។ លោកចាប់ផ្តើម
17 ដំបូងលោកអាចបញ្ជាក់បានទេ ថាទីតាំងកន្លែងណាដែលលោកធ្វើ?

18 [០៩:៥៤:៥០]

19 **ឆ:** បាទគឺធ្វើដំបូង ពីចាប់ពីដំបូងទៅគឺធ្វើចាប់ពី១មករាទៅបាទ ខ្ញុំដំបូងទៅដែរ។ ចាប់ពីហ្នឹង
20 ទៅ ធ្វើត្រង់មួយ -- ខាងជើង១មករា។

21 **ស:** ខាងជើង១មករា មានន័យថាម៉េច? លោកអាចបញ្ជាក់បានទេ?

22 **ឆ:** បាទ គឺតាមទំនប់ឯង ទំនប់១មករា ប៉ុន្តែធ្វើខាងជើងស្ទឹងអីចឹងទៅ ហូរហែគ្នាតាមមាត់
23 ប្រឡាយហ្នឹង ទៅជើងផ្លាស់ប្តូរគ្នាទៅបាទ។

24 **ស:** លោកមានឈ្មោះភូមិ ឬក៏ទីតាំងស្តីមួយសម្រាប់សម្គាល់ទេ កន្លែងដែលលោកធ្វើការហ្នឹង?

25 **ឆ:** តំបន់ភូមិខ្លែកបាទ ភូមិខ្លែក។

1 **ស៖** ភូមិខ្វែក?

2 **ឆ៖** បាទ ភូមិខ្វែក។

3 **ស៖** ប៉ុន្តែលោករៀបរាប់ខាងមុនអត់មានភូមិខ្វែកទេ។ លោកអាចបញ្ជាក់ថា ភូមិខ្វែកហ្នឹងវា
4 មានទីតាំងនៅចំណីទំនប់១មករាហ្នឹងតែម្តង ឬក៏មានចម្ងាយឃ្លាតពីទំនប់១មករា?

5 **ឆ៖** បាទ គឺឃ្លាតប្រហែលជា១០០, ២០០ម៉ែត្រពីទំនប់ហ្នឹង តំបន់ភូមិខ្វែកហ្នឹង។

6 **ស៖** ខ្ញុំចង់បញ្ជាក់ឲ្យច្បាស់ សំណួរដែលខ្ញុំសួរគឺសំដៅទៅលើទីកន្លែង ឬក៏ទីតាំងជាក់លាក់ដែល
7 លោកធ្វើការ ពីព្រោះខ្ញុំចង់ដឹងថា តើលោកធ្វើការនៅលើទំនប់១មករា ឬក៏នៅលើទីតាំងផ្សេងខុសពី
8 ទំនប់១មករា? អីចឹងកន្លែងដែលលោកធ្វើការហ្នឹង គឺចម្ងាយ២០០ម៉ែត្រពីទំនប់១មករា ឬមួយក៏មានន័យ
9 យ៉ាងម៉េច? លោកអាចបញ្ជាក់បានទេ?

10 [០៩:៥៧:០៣]

11 **ឆ៖** បាទ នៅជាប់នឹងទំនប់នេះ កន្លែងដែលជ្រក កន្លែងដែលនៅធ្វើហ្នឹង គឺនៅខាងក្រោមទំនប់
12 នេះបាទ។ ខាងក្រោមប្រឡាយហ្នឹង ជាប់នៅនឹងឯង ជិតនឹងជាប់នឹងទំនប់ ទីតាំងដែលនៅ។

13 **ស៖** បាទ សូមអរគុណ។ លោកអាចបញ្ជាក់ពីការបែងចែកការងារទេ? ពីព្រោះលោកបាន
14 និយាយថា លោកមានសមាជិកក្រុម៥០នាក់ ហើយលោកទទួលបានការងារយ៉ាងម៉េច ហើយបែងចែកយ៉ាង
15 ម៉េច? លោកអាចបញ្ជាក់បានទេ?

16 **ឆ៖** បាទ គឺដល់ពេលនោះ គឺខ្ញុំបែងចែកទៅជាក្រុមៗ។ បាទ មួយក្រុម១០នាក់ មួយក្រុម១២
17 នាក់អីចឹងទៅបាទ។ ចែកទៅជាក្រុម ប៉ុន្តែក្នុងក្រុមទាំងអស់ហ្នឹងឯង ខ្ញុំក្តាប់រាល់តែថ្ងៃតែអីចឹងឯង។

18 **ស៖** ទាក់ទងនឹងទំហំដីដែលលោកត្រូវធ្វើ ក្នុងកងរបស់លោកដែលមានគ្នាប្រហែល៥០នាក់ហ្នឹង
19 គេឲ្យលោកធ្វើការក្នុងកម្រិតប៉ុនណា?

20 **ឆ៖** រួចពីហ្នឹងទៅ គេកម្រិតដាក់ក្នុងម្នាក់២គូបបទ បាទ។ ដាក់ អាហ្នឹងពីថ្នាក់លើមកដាក់ចុះឲ្យ
21 ធ្វើអីចឹងហ្នឹងបាទ។

22 **ស៖** បាទ សំណួររបស់ខ្ញុំគឺទាក់ទងទៅនឹងកងទាំងមូល។ ខ្ញុំចង់ដឹងថា តើកងទាំងមូលហ្នឹង គេ
23 វាស់យ៉ាងម៉េច ដើម្បីឲ្យលោកបែងចែកបន្តទៅទៀត?

24 **ឆ៖** បាទ អាហ្នឹងក្នុងហ្នឹងគឺដូចខាងលើថា គេផែនការដាក់ចុះថា ក្នុងមួយថ្ងៃហ្នឹងគឺ
25 ១០ម៉ែត្របួនជ្រុង ក្នុង៥០នាក់ហ្នឹង។ ដល់នេះទៅចែកគ្នាតាមក្រុមហ្នឹង តិចៗម្នាក់ទៅចែកគ្នា បែងចែក

1 ក្នុងហ្នឹងឯង ការធ្វើនោះ កាប់ដីនោះបាទ។

2 [០៩:៥៩:១៤]

3 ស៖ បាទ សូមអរគុណ។ លោកមានប្រសាសន៍អំពីការជាឧទាហរណ៍ ប៉ុន្តែខ្ញុំចង់ដឹងពីការវាស់
4 វែងជាក់ស្តែងដែលថ្នាក់លើរបស់លោកបានចែកមកឱ្យលោក នូវទំហំការងារហ្នឹងណា។ លោកអាច
5 កំណត់បានទេថា មានទំហំប៉ុណ្ណា?

6 ឆ៖ ការបែងចែកគឺតាមកម្លាំងតិច កម្លាំងច្រើន។ អីចឹងបែងចែក ឧទាហរណ៍ថា ១,៥គូបអីចឹង
7 ទៅ ជួនអី ២គូបអីចឹងទៅបាទ។ មនុស្សតាម ដូចថាក្រុមហ្នឹងមនុស្សមានឈឺមានអីអីចឹងទៅ វាដក
8 កម្លាំងទៅ ថយអីចឹងទៅបាទ។ បែងចែកតាមកម្លាំង តាមដីហ្នឹង។

9 ស៖ លោកយល់សំណួរខ្ញុំទេ ខ្ញុំសួរអំពីការវាស់សរុប តើគេវាស់ - ឧទាហរណ៍ថានៅទីតាំង
10 មួយហ្នឹងមានបណ្តោយប៉ុន្មានទទឹង ប៉ុន្មានជម្រៅប៉ុន្មានដែលលោកត្រូវជីក ហើយប្តូរខ្នងទំនប់ បើថា
11 ត្រូវដាក់នៅខ្នងទំនប់ហ្នឹង ត្រូវឱ្យមានខ្នងទំនប់ហ្នឹងក្បាលលើប៉ុន្មាន ជើងក្រោមប៉ុន្មានជាដើម។ តើ
12 លោកមានទទួលការងារបែបហ្នឹងទេ?

13 ឆ៖ បាទ គឺមានទទួលបាទ។ ដល់នេះគេឱ្យបែងចែកក្នុង ឧទាហរណ៍ថាមួយមុខខ្ញុំហ្នឹង ធ្វើ
14 ហ្នឹងគេវាស់ដីឱ្យ ឧទាហរណ៍ថា១០ម៉ែត្រអីចឹងទៅ មួយប្រឡាយហ្នឹងឯង គឺលើដាក់លើទំនប់ហ្នឹង ដាក់
15 ទៅ។ ឧទាហរណ៍ថាខ្នងទំនប់ហ្នឹងទទឹងចំនួន២០ម៉ែត្រអីចឹងទៅ វែកដីចាក់លើហ្នឹងអីចឹងទៅ យើង
16 ប្រធានហ្នឹងឯង គឺគិតគូរឈូសកាយវាសក្នុងហ្នឹងឯងទៅ មួយកន្លែងយើងដែលវាស់១០ម៉ែត្រអីចឹង
17 ដាក់លើទំនប់ហ្នឹងទំហំ។ ហើយប្រឡាយហ្នឹងគឺជម្រៅ ដូចថា៥ម៉ែត្រអីចឹងទៅ យើងល្អាចឡើងគេឱ្យ
18 វាស់អីចឹងហើយបាទ។

19 [១០:០១:០៧]

20 ស៖ ខ្ញុំយល់ពីលក្ខណៈឧទាហរណ៍របស់លោក ប៉ុន្តែខ្ញុំចង់បានទិន្នន័យតួលេខជាក់ស្តែង ថាតើ
21 ប្រឡាយដែលលោកជីកនោះមានជម្រៅប៉ុន្មាន ប្រវែងប៉ុន្មាន មានក្បាលខាងលើប៉ុន្មាន ហើយទំនប់ហ្នឹង
22 មានរង្វាស់ប៉ុន្មានជាក់ស្តែង? ពីព្រោះលោកជាមេកង អីចឹងខ្ញុំយល់ថា លោកអាចដឹងពីកិច្ចការទាំងអស់
23 នេះ បើសិនជាលោកបានអនុវត្តជាក់ស្តែងនៅពេលនោះមែន។ លោកអាចបញ្ជាក់បានទេ?

24 ឆ៖ បាទ គឺខ្នងទំនប់ខាងលិចគឺមាន៣០ -- ៤០ម៉ែត្របាទ ខ្នងទំនប់ខាងលិចដែលប្រើប្រាស់
25 បើកឡានបើកអីលើហ្នឹងបាន។ ៤០ម៉ែត្រ ហើយនិងជម្រៅ -- ទទឹងប្រឡាយហ្នឹងចំនួនប្រហែលជា

1 ៥០ម៉ែត្របាទ មាត់ប្រឡាយធំហ្នឹងទទឹង៥០ម៉ែត្រ។ ហើយជម្រៅមិនដឹងប៉ុន្មានទេ ខ្ញុំមិនបានក្រឹត្យក្រម
2 នឹងជម្រៅទេបាទ ប៉ុន្តែបើទំហំធំមាត់ប្រឡាយហ្នឹង គឺ៥០ម៉ែត្រហើយបាទ។

3 **ស៖** បាទ ហើយខ្ញុំ -- សំណួររបស់ខ្ញុំចង់សំដៅទៅលើទីតាំងកន្លែងដែលលោកធ្វើការជាក់លាក់
4 ខ្ញុំមិនសំដៅទៅលើទំនប់ ប្រឡាយដែលមានស្រាប់ដែលធ្វើហើយនេះទេ។ ខ្ញុំចង់ដឹងថា កន្លែងដែលលោក
5 ធ្វើការហ្នឹង គឺមានទទឹងប៉ុន្មាន ជម្រៅប៉ុន្មាន ហើយទំនប់ដែលលោកត្រូវដឹកហ្នឹងមានខ្ពង់ខ្ពស់ប៉ុន្មាន
6 កម្ពស់ប៉ុន្មាន ជើងក្រោមប៉ុន្មានជាដើម? ជាការវាស់វែង ដោយសារលោកជាមេកង អីចឹងលោកត្រូវ
7 វាស់វែងចែកបន្តទៅកូនកង កូនក្រុមរបស់លោកទៀត។ លោកចាំបានទេ ពីទំហំជាក់ស្តែងដែលលោក
8 បានធ្វើការក្នុងរយៈពេលដែលលោកថា៣ខែហ្នឹង?

9 [១០:០៣:១៣]

10 **ប្រធានអង្គជំនុំជម្រះ៖**

11 សាក្សីកុំទាន់អាលឆ្លើយតប!
12 សូមអញ្ជើសហព្រះរាជអាជ្ញារងអន្តរជាតិ!

13 **លោក ឌេល លីសាក់៖**

14 ខ្ញុំគិតថាសំណួរដដែលៗ ព្រោះគេសួរសាក្សីច្រើនដង ហើយសាក្សីគាត់ព្យាយាមឆ្លើយតាមដែល
15 គាត់អាចធ្វើបានរួចទៅហើយ។ ដូច្នេះខ្ញុំគិតថា មេធាវីមិនគួរមកបង្រៀនណែនាំដល់សាក្សីអំពីអ្វីដែល
16 គាត់ចាំ អ្វីដែលគាត់មិនចាំនោះឡើយ។ ដូច្នេះខ្ញុំបញ្ជាក់ម្តងទៀតថា សាក្សីហ្នឹង គាត់ឆ្លើយសំណួរហ្នឹង
17 ច្រើនដងរួចមកហើយ ហើយសំណួរហ្នឹងជាសំណួរដដែលៗ ហើយខ្ញុំមិនដឹងថាមានគោលបំណងអ្វី
18 ដែលមេធាវីសួរសំណួរដដែលៗបែបនេះ។

19 **លោក គង់ សំអុន៖**

20 ខ្ញុំសូមឆ្លើយថា ខ្ញុំបានសួរសំណួរនេះ ដោយមិនទាន់បានចម្លើយ។ ដោយសារតែគ្មានចម្លើយនេះ
21 ហើយ បានខ្ញុំសួរបញ្ជាក់គាត់ដដែលៗ ដើម្បីឱ្យគាត់ឆ្លើយនឹងសំណួររបស់ខ្ញុំ។ អីចឹងខ្ញុំសូមអនុញ្ញាត
22 លោកប្រធាន ឱ្យគាត់ឆ្លើយ។

23 **ប្រធានអង្គជំនុំជម្រះ៖**

24 សាក្សីមិនបាច់ឆ្លើយទេ។ មេធាវីមានសំណួរផ្សេងសួរទៅមុខទៀតចុះ ព្រោះសាក្សីយល់ -- ការ
25 យល់ដឹងរបស់គាត់ ឆ្លើយតបនឹងសំណួរនោះរបស់លោកបានត្រឹមតែប៉ុណ្ណឹងទេ។

1 [១០:០៤:៣១]

2 **លោក គង់ សំអុន៖**

3 បាទ សូមអរគុណលោកប្រធាន។

4 **សួរដោយលោក គង់ សំអុន៖**

5 **ស៖** ទាក់ទងទៅនឹងទំហំការងារ លោកបានបញ្ជាក់អម្បាញ់មិញថា ជួនកាលមានការបែងចែក
6 ឱ្យម្នាក់២ម៉ែត្រ ហើយជួនកាលមាន១,៥ម៉ែត្រ។ ហើយនៅក្នុងសក្ខីរបស់លោកពីម្សិលមិញ លោកថា
7 មានចែកឱ្យរហូតដល់ទៅ៤ម៉ែត្រគូបក្នុងម្នាក់។ អ៊ីចឹងលោកអាចបញ្ជាក់បានទេថា ចំនួនណាពិតប្រាកដ
8 ដែលគេបែងចែកឱ្យសមាជិកម្នាក់ៗធ្វើការ?

9 **លោក យាន លន៖**

10 **ឆ៖** បាទ គឺក្នុងហ្នឹងគឺទំហំដែលខ្ញុំនិយាយម្សិលហ្នឹង ដែលម្នាក់៤ម៉ែត្រគូបហ្នឹង អាហ្នឹងដូចជា
11 ខ្ញុំមិនបាននិយាយអស់ពីម្សិលមិញ។ គឺអាហ្នឹងដូចជាអ្នកជាប់ពិរុទ្ធ ជាប់ដូចជាមានពិន័យអី អាហ្នឹងគេ
12 ដាក់អីចឹងបាទ។ ខ្ញុំម្សិលមិញខ្ញុំគិតមិនឃើញបាទ។ អ្នកដែលវាស់ដីឱ្យហ្នឹងអីចឹង ជាប់ពិន័យអី គេដាក់
13 ច្រើនណាស់ទម្ងន់ ឱ្យវែកដីហ្នឹង៤គូបអីហ្នឹងបាទ អស់មិនអស់ រួចមិនរួចហ្នឹងបាទ។

14 **ស៖** បាទ សូមអរគុណ។ អ្នកណាជាអ្នកដាក់ពិន័យហ្នឹង?

15 **ឆ៖** បាទ គឺក្នុងនោះគឺខ្ញុំមិនបានដាក់ទេ ប៉ុន្តែឃុំគេមកបាទ គេដាក់ឃុំមកបាទ បញ្ញត្តិឃុំ
16 ទៅបាទ។

17 [១០:០៦:២៨]

18 **ស៖** ហើយប៉ុន្មាននាក់ដែរ ដែលត្រូវដាក់ពិន័យក្នុងមួយថ្ងៃៗ លោកអាចបញ្ជាក់បានទេ?

19 **ឆ៖** ក្នុងមួយថ្ងៃៗ ជួនអីបើវាគ្មានមនុស្សធ្វើ បងប្អូនធ្វើខុសទៅ ក៏វាគ្មានជាប់ពិន័យអីដែរ។
20 ហើយម្យ៉ាងទៀត បើធ្វើខុសទៅក៏ជាប់ច្រើនអីចឹងទៅ ដូចជាគ្នាហេរហត់ទៅ ទៅធ្វើមិនកើតទៅ យកគ្នា
21 ទៅដាក់ទោស ដាក់ពិន័យអីចឹងទៅបាទ។ អាហ្នឹងដោយមិនថាជាប់រាល់ថ្ងៃទេបាទ។ វាមានពេលមាន
22 វេលារបស់វា។

23 **ស៖** បាទ សូមអរគុណ។ ក្នុងក្រុមសមាជិកក្រុមរបស់លោក៥០នាក់ ក្នុងរយៈពេល៣ខែ ដែល
24 លោកធ្វើការនៅទំនប់១មកហ្នឹង មានអ្នកត្រូវទទួលពិន័យហ្នឹងប៉ុន្មាននាក់ដែរ? លោកចាំបានទេ?

25 **ឆ៖** បាទ គឺក្នុងភូមិខ្ញុំអត់មានទេបាទ ពិន័យជាប់ពិន័យទោសអីចឹងៗ ធ្វើពុតធ្វើក្តីអីអត់មានទេ

1 ព្រោះមិនធ្វើពុតទេ ក៏ខ្ញុំក៏អត់ពុត គេក៏អត់ពុតទាំងតែអស់គ្នា ធ្វើទាំងអស់គ្នា ម៉្លោះហើយហាត់ហោវ ឈប់
2 បាទ ក្នុងភូមិខ្ញុំ។

3 **ស៖** បាទ សូមអរគុណ។ ចុះម៉េចបានសំណួរទី១ ដែលគេសួរអំពីទំហំចំនួនការងារបែងចែក
4 ដល់សមាជិកក្រុម លោកឆ្លើយ៤គូបក្នុងមួយនាក់ពីម្សិលមិញ។ ពីព្រោះក្នុងក្រុមរបស់លោកថា អត់មាន
5 អ្នកណាត្រូវទទួលបានពិន័យ ដែលត្រូវឱ្យធ្វើការ៤គូបក្នុងមួយថ្ងៃនោះទេ។ លោកអាចបញ្ជាក់បានទេ វាមាន
6 ការភ័ន្តច្រឡំ ឬការយល់ច្រឡំយ៉ាងដូចម្តេចដែរ?

7 [១០:០៨:៣១]

8 **ឆ៖** បាទ គឺសូមទោស គឺម្សិលមិញគឺខ្ញុំយល់ច្រឡំហើយបាទ ខ្ញុំច្រឡំ វាក្តេចភ្លាំងហើយបាទ។

9 **ស៖** ទាក់ទងទៅនឹងទំហំការងារដែលលោក ក្នុងក្រុមរបស់លោកបានធ្វើ ថាគឺការងារដែល
10 លោកត្រូវធ្វើហ្នឹង នៅក្នុងកន្លែងមួយលោកអាចបញ្ជាក់បានទេ សមិទ្ធិផលចុងក្រោយ នៅពេលដែល
11 លោកធ្វើហើយ មុននឹងលោកផ្លាស់ទៅកន្លែងមួយទៀតហ្នឹង លោកមើលឃើញពីទំហំលទ្ធផលនៃ
12 ការងារដែលលោកបានធ្វើឃើញហ្នឹងប៉ុណ្ណាដែរ ជាផ្ទៃដី ឬក៏ជាប្រឡាយ ឬជាទំនប់ហ្នឹង?

13 **ឆ៖** បាទ គឺទំហំដែលដីដូចខ្ញុំហើយ កាប់ក្នុង -- ឧទាហរណ៍ថាប្រឡាយហ្នឹងទទឹង៥០ម៉ែត្រ
14 ហើយជម្រៅវាឧទាហរណ៍ថា១០ម៉ែត្រអីចឹងទៅ ដល់នេះគិតបែងចែកជាគូបនៅក្នុង១០ម៉ែត្រ។ ក្នុង
15 ១០ម៉ែត្រហ្នឹងគឺបែងជាគូបក្នុងហ្នឹងឯង។ ដែកក្នុងជម្រៅប្រឡាយហ្នឹង១០ម៉ែត្រហ្នឹង ដែកឡើងមកបាទ
16 មកដាក់លើខ្នងទំនប់ អា៤០ម៉ែត្រហ្នឹងបាទ ដែកឡើងបាទ។

17 **ស៖** បាទ សំណួររបស់ខ្ញុំ ខ្ញុំចង់ដឹងថាលទ្ធផលចុងក្រោយលោកធ្វើបានប៉ុណ្ណា ក្នុងកងរបស់
18 លោក មុននឹងពេលដែលលោកផ្លាស់ទៅកន្លែងថ្មីមួយទៀត? ចាប់ពីចំណុចទី១ ដែលលោកបានធ្វើហ្នឹង
19 លោកបានសម្រេចប៉ុន្មានម៉ែត្រក្នុងក្រុមរបស់លោក?

20 [១០:១០:២១]

21 **ឆ៖** បាទ គឺធ្វើដំបូងគឺក្នុងអស់រយៈកាល១០ថ្ងៃហ្នឹងបានវាទទឹងទំនប់ ហើយនិជម្រៅហ្នឹង វា
22 បានតែ១៥ម៉ែត្រទេបាទ ទទឹងលទ្ធផលដែលបានធ្វើនោះ ដែលធ្វើបាន។

23 **ស៖** បាទ សូមអរគុណ។ ទាក់ទងទៅនឹងការងាររបស់លោក ដែលលោកថាលោកធ្វើជាមេភូមិ
24 ហើយក៏ធ្វើជាឈ្លបផងដែរ។ ហើយលោកបញ្ជាក់ថា លោកធ្វើឈ្លបនេះ គឺឈ្លបនៅក្នុងភូមិរបស់លោក។
25 ខ្ញុំចង់សួរថា តើលោកមានទំនាក់ទំនងជាមួយនឹងថ្នាក់ឃុំ ឬសង្កាត់ដែរទេ ក្នុងការងារសន្តិសុខផ្សេងៗ?

1 **ឆ៖** បាទ គឺឃុំគេចាត់ចាត់ចែងឱ្យធ្វើហ្នឹងបាទ ធ្វើការពារភូមិ គ្រប់តែភូមិហើយបាទ។ ប៉ុន្តែ
2 មិនមែនខ្ញុំទៅការពារគ្រប់ភូមិទេ គឺគេចាត់តាំងភូមិណា គេការពារភូមិហ្នឹង។ ខ្ញុំការពារតែភូមិខ្ញុំបាទ
3 ល្អបហ្នឹង គឺប្រធានឃុំគេចាត់តាំងបាទ។

4 **ស៖** បាទ មុននឹងពេលមេធាវី អង់តា សួរលោកអំពីតួនាទីរបស់លោកនៅក្នុងភូមិ លោកបាន
5 ឆ្លើយថា ក្នុងការងារល្អបរបស់លោកហ្នឹង គឺលោកមានតាមដានដល់ទៅសមាជិកឃុំ-សង្កាត់ផងដែរ។
6 ខ្ញុំចង់ដឹងថា តើលោកធ្លាប់បានតាមដានករណីណាជាក់លាក់ដែរទេ?

7 **ឆ៖** បាទ គឺការងារនោះ គឺខ្ញុំមិនបានតាមដានជាក់លាក់ទេ មិនពិតប្រាកដទេបាទ។ មិនបាន
8 តាមដានអ្នកណាមួយឱ្យបានពិតប្រាកដទេបាទ។

9 **លោក គង់ សំអុន៖**

10 បាទ សូមអរគុណលោកសាក្សី។ លោកប្រធាន ខ្ញុំអស់សំណួរហើយ។

11 [១០:១៣:១០]

12 **ប្រធានអង្គជំនុំជម្រះ៖**

13 បាទ ដំណើរការស្តាប់សក្ខីកម្មសាក្សី យាន លន់ បានដល់ទីបញ្ចប់ហើយ។ ហើយសវនាការជា
14 បន្តនៅព្រឹកនេះ អង្គជំនុំជម្រះនឹងធ្វើសវនាការស្តាប់សក្ខីកម្មដើមបណ្តឹងរដ្ឋប្បវេណី ដែលមានរហស្ស-
15 នាម 2-TCCP-261។ ហើយក្នុងពេលធ្វើសវនាការ នឹងមានបុគ្គលិកអង្គការ ធី.ភី.អូ លោកស្រី ឆាយ
16 ម៉ារីដេត អង្គុយអមដើមបណ្តឹងរដ្ឋប្បវេណីរូបនេះ សូមភាគីជ្រាប។

17 អង្គជំនុំជម្រះសូមអរគុណលោក យាន លន់ ដែលបានចំណាយពេលវេលាដ៏មានតម្លៃមកផ្តល់
18 សក្ខីកម្មនៅចំពោះមុខអង្គជំនុំជម្រះ ក្នុងឋានៈជាសាក្សីក្នុងរយៈពេលមួយថ្ងៃកន្លងមកនេះ ហើយសក្ខីកម្ម
19 របស់លោកនឹងរួមវិភាគទានក្នុងការស្វែងរកការពិតក្នុងរឿងក្តីនេះ។ ហើយការផ្តល់សក្ខីកម្មរបស់លោក
20 បានដល់ទីបញ្ចប់ហើយ ហើយវត្តមានរបស់លោកនៅ អ.វ.ត.ក ដែលមានភាពចាំបាច់ទៀតហើយ
21 លោកអាចវិលត្រឡប់ទៅលំនៅដ្ឋាន ឬក៏គោលដៅណាដែលលោកមានបំណងចង់ទៅបានហើយ សូម
22 លោកជួបតែសំណាងល្អ មានសេចក្តីសុខសេចក្តីចម្រើន និងធ្វើដំណើរត្រឡប់ទៅវិញប្រកបដោយ
23 សុវត្ថិភាព។

24 មន្ត្រីរដ្ឋបាលតុលាការសម្របសម្រួលជាមួយនឹងបុគ្គលិកនៃអង្គការគាំពារសាក្សី និងអ្នកជំនាញ
25 ក្នុងការជូនលោក យាន លន់ វិលត្រឡប់ទៅកាន់លំនៅដ្ឋាន ឬក៏គោលដៅណាដែលគាត់មានបំណងចង់

1 ទៅបានហើយ។ អរគុណលោក មឿន សុវណ្ណ មេធាវីប្រឹក្សាសាក្សី។ លោកមេធាវីអាចសម្រាកបាន
2 ហើយ។

3 នាពេលនេះដល់ពេលសម្រាកហើយ អង្គជំនុំជម្រះប្រកាសសម្រាកចាប់ពីពេលនេះតទៅ រហូត
4 ដល់ម៉ោងដប់កន្លះ សូមអញ្ជើញចូលវិញ ដើម្បីបន្តកិច្ចដំណើរសវនាការ។
5 សម្រាកចុះ!

6 **ក្រឡាបញ្ជី៖**

7 សូមអញ្ជើញក្រោកឈរ!
8 (សវនាការសម្រាកពីម៉ោង ១០:១៤ នាទី ដល់ម៉ោង ១០:៣៣ នាទី)

9 [១០:៣៣:១៦]

10 **ប្រធានអង្គជំនុំ៖**

11 អង្គុយចុះ!
12 អង្គជំនុំជម្រះប្រកាសបន្តកិច្ចដំណើរការនីតិវិធីសវនាការ។ បង្គាប់ឱ្យមន្ត្រីរដ្ឋបាលតុលាការ
13 អញ្ជើញដើមបណ្តឹងរដ្ឋប្បវេណី 2-TCCP-261 រួមទាំងបុគ្គលិកអង្គការ ធី.ភី.អូ ចូលមកកាន់កន្លែងផ្តល់
14 សក្ខីកម្មនៅក្នុងបន្ទប់សវនាការ។
15 (ដើមបណ្តឹងរដ្ឋប្បវេណីចូលក្នុងបន្ទប់សវនាការ)

16 **ការតាំងសំណួរដោយចៅក្រម**

17 **សួរដោយប្រធានអង្គជំនុំ៖**

18 ស៖ សួស្តីលោកស្រីដើមបណ្តឹងរដ្ឋប្បវេណី តើលោកស្រីឈ្មោះអី?

19 **លោកស្រី គង់ សៀក៖**

20 ឆ៖ ខ្ញុំឈ្មោះ គង់ សៀក។
21 ស៖ អរគុណលោកស្រី គង់ សៀក។ តើលោកស្រីកើតនៅថ្ងៃខែឆ្នាំណា? លោកស្រីចាំដែរទេ?
22 ឆ៖ ខ្ញុំកើតនៅឆ្នាំ១៩៥២។

23 [១០:៣៦:២៦]

24 ស៖ អរគុណ។ ហើយទឹកន្លែងរបស់លោកស្រីកើតនៅទីកន្លែងណា?
25 ឆ៖ ខ្ញុំកើតនៅភូមិប្រាសាទ សង្កាត់ត្រពាំងឫស្សី ស្រុកកំពង់ស្វាយ ខេត្តកំពង់ធំ។

1 **ស៖** អរគុណ។ ចុះទីលំនៅសព្វថ្ងៃនេះ លោកស្រីរស់នៅទីកន្លែងណា?

2 **ឆ៖** ទីកន្លែងសព្វថ្ងៃ ខ្ញុំរស់នៅភូមិប្រាសាទដដែល។

3 **ស៖** តើលោកស្រីប្រកបមុខរបរអ្វីសព្វថ្ងៃនេះ?

4 **ឆ៖** ខ្ញុំប្រកបមុខរបររកស៊ីធ្វើស្រែចម្ការដដែល។

5 **ស៖** បាទ អរគុណ។ ហើយចុះឪពុកបង្កើតរបស់លោកស្រីឈ្មោះអី? ហើយម្តាយបង្កើតរបស់
6 លោកស្រីគាត់ឈ្មោះអី?

7 **ឆ៖** ឪពុកបង្កើតរបស់ខ្ញុំឈ្មោះ គង់។ ម្តាយបង្កើតរបស់ខ្ញុំឈ្មោះ សៀង។

8 **ស៖** អរគុណ។ ចុះប្តីរបស់លោកស្រីឈ្មោះអី? ហើយលោកស្រីមានកូនប៉ុន្មាននាក់?

9 **ឆ៖** ប្តីខ្ញុំឈ្មោះ ឡុង ពិន ហើយកូនខ្ញុំមានបីនាក់។

10 **ប្រធានអង្គជំនុំជម្រះ៖**

11 អរគុណលោកស្រី គង់ សៀង។ ក្នុងឋានៈលោកស្រីជាដើមបណ្តឹងរដ្ឋប្បវេណី ជាចុងក្រោយ
12 បង្គាប់នៃការផ្តល់សក្ខីកម្មរបស់លោកស្រី លោកស្រីមានសិទ្ធិផ្លែវៀបរាប់ពីស្ថានភាពទុក្ខសោកវេទនា
13 និងស្ថានភាពព្យាបាលកម្មដែលកើតមានចំពោះលោកស្រី នៅក្នុងរបបកម្ពុជាប្រជាធិបតេយ្យ ប្រសិនបើ
14 លោកស្រីមានបំណងធ្វើដូច្នោះ សូមលោកស្រីជ្រាប។

15 [១០:៣៨:២៥]

16 ហើយដោយអនុវត្តតាមបទប្បញ្ញត្តិនៃវិធាន៩១ស្ទួន នៃវិធានផ្ទៃក្នុង អ.វ.ត.ក អង្គជំនុំជម្រះផ្តល់
17 វេទិកាជូនសហមេធាវីនាំមុខតំណាងដើមបណ្តឹងរដ្ឋប្បវេណី សួរដេញដោលដើមបណ្តឹងរដ្ឋប្បវេណី គង់
18 សៀង មុនភាគីដទៃទៀតនៃរឿងក្តី។ ហើយអង្គជំនុំជម្រះសូមបញ្ជាក់ថា មេធាវីនាំមុខតំណាងដើម
19 បណ្តឹងរដ្ឋប្បវេណី រួមទាំងសហព្រះរាជអាជ្ញាមានពេលវេលាមួយវគ្គនៃថ្ងៃសវនាការ ក្នុងការសួរដេញ
20 ដោលសាក្សីរូបនេះ។

21 សូមអញ្ជើញ!

22 **លោកស្រី ម៉ារី ហ្គីរ៉ូដ៖**

23 សូមអរគុណលោកប្រធាន។ មុននឹងផ្តល់វេទិកាទៅលោកស្រីមេធាវី ទី ស្រីនណា។ ខ្ញុំសូមធ្វើ
24 សេចក្តីសំណើមួយ ពីព្រោះថាមួយវគ្គនេះ ថាវាខ្វះ១០នាទី ពីព្រោះពេលវេលាសៀលវែងជាងហ្នឹង១០នាទី។
25 អ៊ីចឹងខ្ញុំសូមអនុញ្ញាតពីលោកប្រធាន សុំឱ្យបាន១០នាទីបន្ថែម លោកប្រធាន សម្រាប់លោកស្រី ទី

1 ស្រីនណា ហើយនិងសហព្រះរាជអាជ្ញាផងដែរ លោកប្រធាន។

2 **ប្រធានអង្គជំនុំជម្រះ៖**

3 បាទ អង្គជំនុំជម្រះអនុញ្ញាត។

4 សូមអញ្ជើញបាទ!

5 [១០:៣៩:៤១]

6 **លោកស្រី ទី ស្រីនណា៖**

7 ជាបឋម នាងខ្ញុំសូមគោរពលោកប្រធាន លោក លោកស្រីចៅក្រម និងអង្គសវនាការទាំងមូល
8 និងសូមគោរពលោកស្រី គង់ សៀក។

9 **ការតាំងសំណួរដោយសហមេធាវីដើមបណ្តឹងរដ្ឋប្បវេណី**

10 **សួរដោយលោកស្រី ទី ស្រីនណា៖**

11 **ស៖** ខ្ញុំឈ្មោះ ទី ស្រីនណា ជាមេធាវីដែលនឹងតាំងសំណួរសួរលោកស្រីនាពេលបន្តិចទៀតនេះ។
12 លោកស្រីមានអារម្មណ៍ម៉េចដែរ អត់អី អាចឆ្លើយនឹងសំណួរបានតើ?

13 **លោកស្រី គង់ សៀក៖**

14 **ឆ៖** អត់អីទេ។

15 **ស៖** អីចឹងខ្ញុំសូមធ្វើការតាំងសំណួររបស់ខ្ញុំ។ ខ្ញុំសូមសួរលោកស្រីថាតើនៅពេលដែលលោកស្រី
16 ចូលធ្វើជាយោធារបស់ខ្មែរក្រហមហ្នឹងនៅពេលណាដែរលោកស្រី? លោកស្រីចាំបានឬទេ?

17 **ឆ៖** បាទ ខ្ញុំនៅ -- ចូលនៅធ្វើយោធានៅឆ្នាំ៧៥។

18 **ស៖** សូមអរគុណ។ ពេលដែលលោកស្រីចូលធ្វើហ្នឹង លោកស្រីបានរៀបអាពាហ៍ពិពាហ៍ហើយ
19 ឬនៅ?

20 **ឆ៖** ខ្ញុំអត់ទាន់បានទេ នៅលីវ នៅក្រមុំទេ។

21 [១០:៤១:០២]

22 **ស៖** សូមអរគុណ។ ពេលដែលលោកស្រីចូលធ្វើការជាយោធាហ្នឹង លោកស្រីនៅក្នុងកងពល
23 ណាដែលលោកស្រី?

24 **ឆ៖** បាទ ខ្ញុំនៅកងពល៤៥០។

25 **ស៖** តើពេលនោះ គេឱ្យលោកស្រីធ្វើការនៅកន្លែងណាដែរ?

1 **ឆ:** បាទ មុនដំបូង ខ្ញុំមកដល់គេ ឲ្យខ្ញុំនៅមន្ទីរពេទ្យប្រស្នីកែវ។

2 **ស:** អរគុណ។ តើពេលនោះ គេឲ្យលោកស្រីធ្វើអីដែរនៅមន្ទីរពេទ្យប្រស្នីកែវនោះ?

3 **ឆ:** នៅមន្ទីរពេទ្យប្រស្នីកែវហ្នឹង គេឲ្យខ្ញុំធ្វើជាបុគ្គលិកដាំបាយម្តង ទៅចាក់ថ្នាំឲ្យយុទ្ធជនម្តង ឆ្កាស់
4 គ្នា។

5 **ស:** តើលោកស្រីធ្វើការនៅទីនោះរហូតដល់បែករបបប៉ុល ពត ឬមួយក៏មានការផ្លាស់ប្តូរផ្សេង
6 ពីហ្នឹងទៀត ឬក៏យ៉ាងម៉េចដែរលោកស្រីការងារពេលនឹង?

7 **ឆ:** ការងារនៅពេលនៅមន្ទីរពេទ្យហ្នឹងឯង អត់មាន -- ដល់ពេលខ្ញុំធ្វើហ្នឹងឯង ដល់យូរទៅ
8 បានផ្លាស់ប្តូរ។ ផ្លាស់ប្តូរមកធ្វើស្រែវិញ។

9 **ស:** ពេលដែលគេផ្លាស់ប្តូរហ្នឹង គេផ្លាស់ប្តូរលោកស្រីទៅកន្លែងណាដែរលោកស្រី?

10 **ឆ:** ពេលដែលគេផ្លាស់ប្តូរហ្នឹង គឺគេផ្លាស់ប្តូរមកកន្លែងបឹងបាយ៉ាប ទួលគោក មកធ្វើស្រែ។

11 [១០:៤៣:០៦]

12 **ស:** សូមអរគុណ។ តើលោកស្រីនៅធ្វើស្រែនៅទីនោះរហូត ឬក៏មានការប្តូរផ្លាស់ទៅកន្លែង
13 ណាផ្សេងទៀតដែរ ឬក៏យ៉ាងម៉េចដែរលោកស្រី?

14 **ឆ:** បាទ ខ្ញុំដល់ធ្វើស្រែនៅកន្លែងហ្នឹងរួចហើយ បានគេផ្លាស់ប្តូរខ្ញុំពីកន្លែងហ្នឹងឯងមកបានមក
15 នៅអូរបែកក្តុមវិញ។

16 **ស:** សូមអរគុណ។ ខ្ញុំសូមឲ្យលោកស្រីជួយរៀបរាប់អំពីស្ថានភាពរបស់លោកស្រីហ្នឹងនៅ
17 ពេលដែលលោកស្រីនៅអូរបែកក្តុមហ្នឹង តើគេឲ្យលោកស្រីធ្វើអីគេខ្លះ? ហើយលោកស្រីជួបនូវ
18 ហេតុការណ៍អីគេខ្លះ នៅពេលដែលលោកស្រីធ្វើការនៅអូរបែកក្តុមនោះ?

19 **ឆ:** បាទ ខ្ញុំដែលគេផ្លាស់មកពីយោធាកងពលមក មកនៅក្នុងអូរបែកក្តុមនោះចូលមកនៅ
20 អង្គការ៧៥ តែគេឲ្យខ្ញុំធ្វើស្រែ ហើយគេឲ្យខ្ញុំចាំកណ្តុរតាមភ្លឺស្រែ។ ហើយខ្ញុំពិបាកណាស់នៅពេលនោះ
21 គឺខ្ញុំពិបាកខ្លាំងណាស់។ នៅហ្នឹងគេចម្រាញ់ខ្ញុំ ហើយគេឲ្យខ្ញុំហូបបាយឈរ ក៏គេឲ្យហូបមិនឆ្អែតដែរ
22 ហើយគេឲ្យឈរទៀតបាទ។

23 [១០:៤៤:២៩]

24 **ស:** ចុះពេលណាដែលគេមានបញ្ជូនលោកស្រីចេញពីអូរបែកក្តុមទៅណាផ្សេងទៀតដែរឬ
25 ទេ? ហើយបើសិនគេបញ្ជូនហ្នឹង គេបញ្ជូនលោកស្រីទៅណា នៅក្នុងអំឡុងពេលណា លោកស្រីចាំបាន

1 ដែរឬទេ? សូមលោកស្រីជួយជម្រាបជូនអង្គជំនុំជម្រះអំពីដំណើរការនៃការបញ្ជូនលោកស្រីហ្នឹង យ៉ាង
2 ដូចម្តេចដែរ?

3 ឆ: បាទ ខ្ញុំគេបញ្ជូនខ្ញុំទៅកំពង់ឆ្នាំងហ្នឹងឯងក៏ ទៅឱ្យធ្វើការនៅព្រលានយន្តហោះ។

4 ស: សូមអរគុណ។ លោកស្រីចាំបានទេ គេឱ្យលោកស្រីទៅព្រលានយន្តហោះហ្នឹងក្នុងឆ្នាំណា
5 ដែរ?

6 ឆ: នៅក្នុងឆ្នាំ៧៧។

7 ស: សូមអរគុណ។ ពេលដែលគេឱ្យលោកស្រីទៅក្នុងឆ្នាំ៧៧ហ្នឹង ពេលហ្នឹងលោកស្រីទៅ
8 តែម្នាក់ឯង ឬក៏ទៅជាក្រុម ឬក៏យ៉ាងម៉េចដែរលោកស្រី?

9 ឆ: បាទពេលហ្នឹងគេបញ្ជូនខ្ញុំទៅពីរឡាន ទៅជាកងតែម្តង ទៅពីរឡានទៅក្រុងកំពង់ឆ្នាំង។
10 ដល់ទៅដល់ហ្នឹង គេឱ្យខ្ញុំ ទៅដល់កំពង់ឆ្នាំងហ្នឹងគេឱ្យខ្ញុំនៅធ្វើព្រលានយន្តហោះហ្នឹង គឺជីកប្រឡាយ។

11 [១០:៤៦:១៣]

12 ស: សូមអរគុណ។ លោកស្រីថា លោកស្រីត្រូវគេបញ្ជូនទៅចំនួនពីរឡានទៅកំពង់ឆ្នាំង អីចឹង
13 លោកស្រី? អីចឹងខ្ញុំចង់សួរសួរថា តើពេលដែលគេឱ្យលោកស្រីទៅពីរឡានហ្នឹង នៅក្នុងឡានហ្នឹង សុទ្ធ
14 មានៗជាស្ត្រីសុទ្ធសាធ ឬមួយក៏មានលាយទុំជាមួយនឹងបុរសដែរ?

15 ឆ: ក្នុងពេលនោះទៅជាស្ត្រីសុទ្ធសាធ អត់មានលាយទុំនូវបុរសទេ។

16 ស: ចុះលោកស្រីមានដឹងថា មូលហេតុអីបានជាគេបញ្ជូនលោកស្រីទៅកំពង់ឆ្នាំងហ្នឹងដែរទេ?
17 ទៅព្រលានយន្តហោះហ្នឹងដែរឬទេ?

18 ឆ: នៅក្នុងទីនោះ ដែលគេបញ្ជូនខ្ញុំទៅកំពង់ឆ្នាំងហ្នឹងគឺ ខ្ញុំអត់ដឹងរឿងអីសោះ ដឹងគេបញ្ជូនទៅ
19 ម៉េចទេ ដឹងគេចម្រាញ់ម៉េច ខ្ញុំអត់ដឹង។

20 ស: សូមអរគុណ។ អីចឹងបើ -- ឥឡូវខ្ញុំចង់សួរលោកស្រីពាក់ព័ន្ធជាមួយនឹងមេកងពល
21 លោកស្រីវិញ។ ពេលដែលលោកស្រីត្រូវបញ្ជូនទៅព្រលានយន្តហោះកំពង់ឆ្នាំងហ្នឹង គេមានបញ្ជូន
22 មេកងពលលោកស្រីទៅដែរ ឬក៏យ៉ាងម៉េចដែរលោកស្រី? ទៅទាំងក្រុម ទាំងកងពលហ្នឹងទៅទាំងអស់
23 គ្នាតែម្តង ឬមួយក៏យ៉ាងម៉េច?

24 ឆ: បាទ ពេលគេបញ្ជូនខ្ញុំមក កងពលអត់មានមកជាមួយទេ គឺមកតែខ្ញុំតែនារី ពួកខ្ញុំតែម្តង
25 កងរវៈ៥៣ មកតែមួយរវៈទេ។

1 [១០:៤៨:១៤]

2 **ស៖** មកតែ--

3 **ឆ៖** មកតែវ័រៈ៥៣ហ្នឹងឯង។

4 **ស៖** ខ្ញុំសូមសួរថា តើមេកងពលរបស់លោកស្រីមានឈ្មោះអីគេដែរ លោកស្រី?

5 **ឆ៖** ចាស កងពលខ្ញុំឈ្មោះ បងស្លុង។

6 **ស៖** ចុះគាត់ទៅណាដែរលោកស្រី?

7 **ឆ៖** ចាស ដោយគេបញ្ជូនខ្ញុំមកនៅអូរហ្នែកក្រុមមក តែខ្ញុំអត់ដឹងគាត់ទៅណាទេ ប៉ុន្តែខ្ញុំមកនៅ
8 អូរហ្នែកក្រុមខ្ញុំធ្វើការទៅ ខ្ញុំប្រធានវ័រៈខ្ញុំប្រជុំប្រាប់ខ្ញុំ ប្រាប់ខ្ញុំថា “មិត្តឯងរាល់គ្នានេះឯង សុទ្ធតែជាប់
9 និន្នាការហើយ ពីព្រោះកងពលមិត្តឯងគេចាប់យកទៅដាក់គុកទួលស្លែង ដាក់គុកព្រៃសអស់ហើយ។
10 ឥឡូវមិត្តឯងនេះ ត្រូវជាប់ឥទ្ធិពលគេហ្នឹងឯង គេក្បត់អស់ហើយ។ ដើមឈើគឺគេ អាធំវាដួលមកហើយ
11 គឺវាសង្កត់អាក្រោមហើយ។ ដូច្នេះមិត្តឯងខំប្រឹងប្រែងធ្វើការទៅ បើមិត្តឯងមិនប្រឹងប្រែងធ្វើការទេ
12 ទោះបីមិត្តឯងអង្គុយបង្អួចទឹកភ្នែកនឹកម៉ែនឹកឪ នឹកភូមិនឹកស្រុកប៉ុណ្ណោះ ក៏មិត្តឯងមិនបានជួបម៉ែឪ
13 មិត្តឯងដែរ”។

14 [១០:៥០:០៨]

15 **ស៖** សូមអរគុណលោកស្រី។ ឥឡូវខ្ញុំសូមឈានចូលប្រធានបទទាក់ទងទៅនឹងព្រលាន
16 យន្តហោះវិញ។ មុននឹងបន្តលោកស្រីបានលើកឡើងថា ក្រុមលោកស្រីហ្នឹង ត្រូវបានគេបញ្ជូនទៅ
17 ព្រលានយន្តហោះ។ ពេលដែលលោកស្រីទៅព្រលានយន្តហោះកំពង់ឆ្នាំងហ្នឹង គេឱ្យលោកស្រីធ្វើ
18 យ៉ាងម៉េចដែរ លោកស្រី? គេឱ្យលោកស្រីធ្វើអីខ្លះដែរនៅន្តែង? លោកស្រីអាចជួយរៀបរាប់អំពីដំណើរ
19 ដើមទងនៃស្ថានភាពដែលលោកស្រីទៅដល់កំពង់ឆ្នាំង ទៅដល់ការដ្ឋានព្រលានយន្តហោះកំពង់ឆ្នាំងហ្នឹង
20 ដំបូងវា លោកស្រីជួបអីខ្លះ? ហើយមានហេតុការណ៍អីគេកើតខ្លះដែលលោកស្រីអាចចងចាំបាន អាច
21 ជម្រាបជូនអង្គជំនុំជម្រះ? សូមឱ្យលោកស្រីជួយរៀបរាប់បន្តិចមកអំពីស្ថានភាពរបស់លោកស្រីនៅ
22 ពេលន្តែង។

23 **ឆ៖** ចាស ខ្ញុំសូមរៀបរាប់ជូនអង្គជំនុំជម្រះ។ តែក្នុងនេះ គឺខ្ញុំទៅកំពង់ឆ្នាំងហ្នឹង គេឱ្យខ្ញុំធ្វើជីក
24 ប្រឡាយ ហើយគេប្តូរមកឱ្យខ្ញុំដេរស្លឹក។ ហើយពីដេរស្លឹក គេដកឱ្យខ្ញុំទៅរមាស ទៅលីស៊ីម៉ង់ត៍ ហើយ
25 ក្នុងនោះ គឺខ្ញុំពិបាកណាស់ក្នុងខ្លួនរបស់ខ្ញុំ។ តាមតែគេចាត់ចែងឱ្យខ្ញុំធ្វើ ខ្ញុំចេះទៅតាមគេហើយ ខ្ញុំអត់

1 ប៊ានតថ្មៃ។

2 **ស:** សូមអរគុណ។ ខ្ញុំសូមសួរពាក់ព័ន្ធតែលដែលលោកស្រីទៅដល់ព្រលានយន្តហោះនោះ
3 ដំបូង គេមានឱ្យលោកស្រីធ្វើប្រវត្តិរូបអីដែរឬទេ ពេលនឹង?

4 **ឆ:** បាទ គេអត់ទាន់ឱ្យធ្វើទេ ដល់ពេលនៅយូរទៅបានគេសួរ គេតាមដានសួរពីប្រវត្តិរូប។

5 [១០:៥១:៥៥]

6 **ស:** ចុះលោកស្រីមានដឹងទេ តើគេធ្វើប្រវត្តិរូបហ្នឹងធ្វើដើម្បីអី?

7 **ឆ:** បាទ គេធ្វើប្រវត្តិរូបហ្នឹងគេចម្រាញ់យើង គឺថាគេសួរយើង តើយើងនៅពីមុនមកម៉ែឪ
8 យើងបានមានធ្វើទាហាន ឬធ្វើស័ក្តិ១ ស័ក្តិ២ដែរដឹង ឬធ្វើអីខ្លះ។ បើសិនណាយើងឆ្លើយបានធ្វើ គឺគេ
9 ដកយើងយកទៅ មិនដឹងយកទៅណាទេ។ តែយើងអត់បានឆ្លើយថា យើងបានធ្វើទេ។

10 **ស:** សូមអរគុណ។ ទាក់ទងទៅនឹងការធ្វើប្រវត្តិរូបនេះ គេធ្វើជា -- គេតែងតែធ្វើជាប្រចាំ ឬ
11 មួយក៏គេធ្វើតែម្តងហ្នឹងទេលោកស្រី?

12 **ឆ:** បាទ ពេលណាដែលគេចម្រាញ់យើង គេចង់សួរប្រវត្តិរូបយើងគេចង់ដកយើង ថាយើង
13 សកម្មភាពល្អ មិនល្អ គេចាប់ផ្តើមធ្វើហើយ គេចាប់ផ្តើមសួរដេញដោលហើយ។

14 **ស:** សូមអរគុណ។ ខ្ញុំសូមបញ្ជាក់លោកស្រីឡើងវិញបន្តិច។ ការធ្វើប្រវត្តិរូបនេះ តើគេឱ្យ
15 លោកស្រីធ្វើតែម្តងហ្នឹង ឬមួយក៏ឧបមាថាមួយអាទិត្យក្រោយ ឬ៣ខែក្រោយគេធ្វើប្រវត្តិរូបជូន
16 លោកស្រីទៀត ឬក៏យ៉ាងម៉េចដែរលោកស្រី?

17 **ឆ:** បាទ គេធ្វើប្រវត្តិរូបនេះ បើតាមខ្ញុំដឹង បើប្រវត្តិរូបរបស់ខ្ញុំផ្ទាល់គេតាមដានតាំងពីសហ
18 ករណ៍មក រហូតគេខ្សែបណ្តាញគេរហូតមកដល់សមរក្សមិមុខ។ បាទ គេតាមដានសួររហូតទៅ ខ្ញុំថា
19 អត់មានទាហាន អត់មានប៉ូលិស មានចៅហ្វាយស្រុកចៅហ្វាយអីទេ គឺហីទៅ។ ក៏ខ្ញុំនៅជាប់ហ្នឹង
20 សមរក្សមិមុខនេះទៅ។

21 [១០:៥៤:០២]

22 **ស:** សូមអរគុណ។ ឥឡូវខ្ញុំសូមសួរលោកស្រីពាក់ព័ន្ធជាមួយនឹងលក្ខខណ្ឌការងាររបស់លោក
23 ស្រីបន្តិច។ អម្បាញ់មិញលោកស្រីបានជម្រាបថា ពេលដែលលោកស្រីមកដល់ដំបូង គេឱ្យលោកស្រី
24 ជីកប្រឡាយ ហើយនិងលាយស៊ីម៉ង់ត៍។ អីចឹងឥឡូវខ្ញុំចង់សួរលោកស្រីថា ពេលដែលលោកស្រីមក
25 ដល់ដំបូងហ្នឹង គេឱ្យលោកស្រីជីកប្រឡាយ តើលោកស្រីពេលជីកប្រឡាយហ្នឹង គេកំណត់ឱ្យលោកស្រី

1 ធ្វើយ៉ាងដូចម្តេចដែរលោកស្រី? អាចជួយរៀបរាប់ឲ្យលម្អិតបន្តិចបានដែរឬទេ?

2 **ឆ៖** បាទ មុនដំបូងដែលមកដល់ហ្នឹង គេឲ្យទៅជីកប្រឡាយហ្នឹង គឺជីកទៅទាំងយប់ៗ មក
3 ដល់ល្ងាចហ្នឹង ថ្ងៃហ្នឹងល្ងាចហ្នឹង យប់ហ្នឹងគេឲ្យទៅ។ ឲ្យជីកហ្នឹងគេវាស់ម៉ែត្រឲ្យជីក។ ប៉ុន្តែវាស់
4 ម៉ែត្រឲ្យជីកហ្នឹង គេជីករួមគ្នាទាំងអស់។ ជីកជាមួយគ្នា លើកជាមួយគ្នាហ្នឹង។

5 **ស៖** ចុះគេកំណត់ម៉ោងការងារឲ្យលោកស្រីយ៉ាងដូចម្តេចដែរពេលនឹង? យើងធ្វើប៉ុន្មានពេល
6 ដែរ ឬក៏យើងធ្វើតែមួយពេល ហើយយើងឈប់សម្រាករង់ចាំស្តែកចាំធ្វើទៀត ឬក៏យ៉ាងម៉េច?

7 **ឆ៖** បាទ ពេលដែលទៅជីកប្រឡាយហ្នឹង គឺគេកំណត់ម៉ោង កំណត់ពេលដែរ។ ដែលពេល
8 យប់គឺម៉ោងប្រាំបួន គឺឡើងមកផ្ទះវិញ មកកន្លែងវិញ។ បាទ ពេលព្រឹកឡើងម៉ោងប្រាំ គឺចុះទៅការដ្ឋាន
9 វិញ។ ម៉ោងដប់មួយឡើងមកហូបបាយ ម៉ោងមួយល្ងាចគឺចុះទៅ ទល់ម៉ោងប្រាំល្ងាចបានឡើងមកវិញ។

10 [១០:៥៥:៥៣]

11 **ស៖** ពេលលោកស្រីជីកប្រឡាយហ្នឹងលំបាកអត់ទេ ឬមួយក៏ស្រួលធម្មតា ឬក៏ម៉េច? លោកស្រី
12 ជួយរៀបរាប់បន្តិចមើល ថាតើវាមានលក្ខណៈយ៉ាងម៉េចដែរស្ថានភាពនៅក្នុងការជីកហ្នឹងស្រួលសម្រាប់
13 លោកស្រីដែរ ឬក៏យ៉ាងម៉េចដែរលោកស្រី?

14 **ឆ៖** បាទ នៅក្នុងជីកប្រឡាយហ្នឹង មិនមានស្រួលប៉ុន្មានទេ។ ការជីក ការធ្វើការហ្នឹង គេបង្ខំ
15 យើងឲ្យជីកហើយ ហើយយើងចេះតែប្រឹងទៅជាមួយមិត្តយើងទាំងប៉ុន្មានចេះតែនាំគ្នាខំប្រឹងទៅ ទោះបី
16 តែមិត្តយើង ឬក៏ខ្លួនខ្ញុំក្តីបែកដៃ ពងដៃយ៉ាងណា ក៏ខ្ញុំមិនហ៊ានឈប់ដែរ នៅតែខំប្រឹងធ្វើ។ ជីកមិនហ៊ាន
17 ឈប់ទេ ប្រឹងប្រែងទោះបីពងដៃ ក៏នៅតែខំប្រឹង ប្រឹងធ្វើប្រឹងលើក ប៉ុណ្ណឹងបាទ។

18 **ស៖** ចុះអំឡុងពេលដែលលោកស្រីជីកប្រឡាយហ្នឹង ការរស់នៅ ការរស់នៅហ្នឹងយ៉ាងម៉េច
19 ដែរ គេផ្តល់ជម្រកឲ្យសមរម្យដែរឬទេ? ការរស់នៅដូចមានស្ថានភាពយ៉ាងម៉េចដែរលោកស្រី ការរស់
20 នៅវិញ?

21 **ឆ៖** បាទ ការរស់នៅ កន្លែងគេយកខ្ញុំទៅកន្លែងហ្នឹង ការរស់នៅវាមិនមែនដូចយើងសព្វថ្ងៃ
22 រស់នៅបានស្រួល ដេកបានស្រួលទេ។ ពេលយើងមកវិញ យើងដេកអី ទឹកមានងូតមាន ប៉ុន្តែទឹកល្អក់។
23 ងូតហើយអីហើយ យើងមកហើយ ងូតក៏គ្មានសាប៊ូគ្មានអីកក់ដែរកាលហ្នឹងនោះ។ ហើយយើងមក --
24 ងូតទឹកងូតអីរួចដេកទៅ ដេកកន្លែងមន្ទីរហ្នឹងឯង គ្មានមុង គ្មានអីចង ហើយកន្ទេលអីក៏គ្មានដេកគួរសម
25 ដែរ កន្ទេលនោះ កន្ទេលកញ្ចាស់រហាក់រហែកទេ នាំគ្នាក្រាលដេក គ្មានមុងគ្មានអីទេ ចេះតែនាំគ្នាក្រាល

1 ដេកទៅ ក្រោកឡើងទៅធ្វើការទៀតទៅ ចាសប៉ុណ្ណឹង។

2 [១០:៥៧:៤៥]

3 ស៖ សូមអរគុណ។ ពាក់ព័ន្ធជាមួយនឹងអនាម័យវិញ តើអំឡុងពេលហ្នឹង យើង -- កន្លែងដែល
4 លោកស្រីរស់នៅហ្នឹង មានអនាម័យដែរឬទេ? ហើយស្ថានភាពពេលនឹងយ៉ាងម៉េចដែរ?

5 ឆ៖ ចាស ស្ថានភាពពេលហ្នឹងដែលខ្ញុំនៅនោះ មិនសូវមានអនាម័យប៉ុន្មានទេ ព្រោះអីបើសិន
6 ជាមានអនាម័យ វាអាចមានសាប៊ូមានអីកក់រុះ។ តែកាលហ្នឹង គឺគ្មានអនាម័យគ្មានអី មូសក៏មូស សាប៊ូ
7 ក៏គ្មានកក់ បាយទឹកក៏គេឱ្យហូប គេដួសដាក់នឹងបានដែកទៅ ក៏គ្មានស្ត្រីគ្របស្តីៗដែរ។ ហូបគ្មានអនាម័យ
8 ដែរទេ។

9 ស៖ ចុះអំឡុងពេលហ្នឹង ខ្លួនប្រាណរបស់លោកស្រីហ្នឹងមានជុំក្លិនអីដែរឬទេ? ហើយចុះអ្នកនៅ
10 ជុំវិញលោកស្រីហ្នឹង គេមានជុំក្លិនដែរ ឬមួយក៏អត់ទេ ឬយើងរស់នៅឡូកឡូគ្នា ឬក៏យ៉ាងម៉េចដែរ
11 លោកស្រី?

12 ឆ៖ ចាស ពេលដែលខ្ញុំរស់នៅហ្នឹង ជាមួយមិត្ត -- រស់នៅតែជាមួយមិត្តនារីគ្នាខ្ញុំទាំងកងហ្នឹង
13 គឺវាមិនមានអនាម័យអីទេ។ ដល់ៗយើងបានស្អាត បានល្អទេអង្កាល់ហ្នឹង វាគ្មានសាប៊ូហើយ មិត្តនារី
14 យើងមានពេលដើររដូវ ដើរអីមកនោះក៏ វាគ្មានអីបោក គ្មានអីគក់ ហើយគ្មានអីបានស្អាត បានជុំល្អទេ
15 ខោអាវអី គឺគ្មានបានជុំល្អទេ គឺស្អុយហើយ។

16 ស៖ ចុះពេលនោះមានមូស ឬក៏សត្វល្អិតផ្សេងៗមករំខានការដំណេករបស់លោកស្រីអីដែរឬទេ
17 ឬក៏លើខ្លួនប្រាណរបស់លោកស្រីអីដែរឬទេ?

18 [១០:៥៩:៤៥]

19 ឆ៖ ចាស អង្កាល់ហ្នឹងមូសៗក៏យើងមិនដឹងធ្វើម៉េច មូសមករោមនឹងខ្លួន នឹងដៃ និងជើងអីទៅ
20 គឺយើងគ្រាន់តែបក់បន្តិចបន្តួចនឹងអាវ នឹងអីទៅ បក់ទៅប៉ះត្រង់ណា យើងដេកមិនលក់អីទៅ ក៏ទៅកាយ
21 សំរាមបន្តិចបន្តួចទៅបង្ហូរៗអីទៅ ប៉ុណ្ណឹង ថាឱ្យមានអីចងមុងជាអនាម័យអី អត់មានទេ។

22 ស៖ សូមអរគុណ។ ឥឡូវខ្ញុំសូមបន្តទៅទាក់ទងទៅនឹងការលីស៊ីម៉ង់ត៍វិញ។ តើលោកស្រី --
23 គេបញ្ជូនក្រុមលោកស្រីហ្នឹងទៅលីស៊ីម៉ង់ត៍ទាំងអស់គ្នា ឬក៏ទៅតែលោកស្រីម្នាក់ទេ ឬក៏យ៉ាងម៉េចដែរ
24 លោកស្រី? ហើយទៅលីហ្នឹង គឺទៅលីនៅកន្លែងណាដែរ?

25 ឆ៖ ចាស ដែលគេបញ្ជូនខ្ញុំទៅលីស៊ីម៉ង់ត៍នៅខាងរមាសហ្នឹង គឺទៅមួយកង មិនទៅតែខ្ញុំទេ។

1 ទៅមួយកងតូច ចាស។ ដល់ពេលខ្ញុំទៅលីស៊ីម៉ង់ត៍នៅកន្លែងនោះ គឺខ្ញុំលី ខ្ញុំលំបាកណាស់នៅក្នុងលី
2 ស៊ីម៉ង់ត៍ហ្នឹង។ ហើយខ្ញុំកាលហ្នឹងខ្ញុំលីទៅ គេដាក់ឱ្យខ្ញុំលីមក មុនដំបូងលីទៅ ដើរទាត់ម្តងខ្ញុំ។ ចាស
3 រហូតដល់ខ្ញុំលីហើយឈឺដើមទ្រូង ហើយនារីខ្លះទៀតដែលគ្នាខំប្រឹងប្រែងការងារធ្ងន់ៗពេក លីស៊ីម៉ង់ត៍
4 ហ្នឹងឯង ប៉ះអ្នកណាគ្នារាំងរដូវ គ្នារាំងហើយគ្នាឈឺដើមទ្រូង គ្នាមានអ្នកទាស់ក៏មានដែរ ដែលរាំងរដូវ
5 ហ្នឹង ដែលការងារធ្ងន់ៗពេក។

6 [១១:០១:២៨]

7 **ស:** នៅក្នុងមួយថ្ងៃ តើលោកស្រីលីស៊ីម៉ង់ត៍ប៉ុន្មានបារដែរ លោកស្រីចាំបានដែរឬទេ? បើទោះ
8 បីលោកស្រីមិនចាំចំនួន លោកស្រីអាចជម្រាបជូនថា ការលីចុះលីឡើងហ្នឹងមានប៉ុន្មានជើង ដែលមើល
9 ទៅពេញមួយថ្ងៃពេញ ឬក៏ត្រឹមតែកន្លះថ្ងៃ ត្រូវឈប់លីតែម្តង ឬក៏ម៉េច?

10 **ឆ:** ចាស លីស៊ីម៉ង់ត៍ហ្នឹង គឺតាមពេល តាមម៉ោងដូចយើងធ្វើការជីកប្រឡាយដែរ។ ម៉ោងប្រាំ
11 ចាប់ផ្តើមនាំគ្នាលី លីហើយគេឱ្យសម្រាក។ ដល់ក្នុងមួយព្រឹកហ្នឹង គេឱ្យសម្រាកតែ១៥នាទីទេ ចាប់
12 ផ្តើមលីទៀតរហូតដល់ម៉ោងដប់មួយបានឈប់។ ថ្ងៃម៉ោងមួយចាប់ផ្តើមធ្វើទៀត រហូតដល់ម៉ោងប្រាំ
13 បានយើងឈប់ដែរ លីស៊ីម៉ង់ត៍ហ្នឹង។ ហើយក្នុងមួយថ្ងៃៗមិនមែនលីបានតិចទេ ច្រើនដែរម្នាក់ៗ ប៉ុន្តែ
14 មិនបានរាប់ មិនបានរាប់ថា យើងម្នាក់គឺលីបានមួយថ្ងៃហ្នឹងបាន២០បេ ឬ៣០បេ ខ្ញុំមិនបានរាប់ទេ ប៉ុន្តែ
15 លីមួយថ្ងៃៗ ម្នាក់ៗគឺចូលហើយ ពី១០បេទៅ២០បេ ៣០បេ មួយថ្ងៃៗ។

16 **ស:** អីចឹងទាក់ទងទៅនឹងចំនួនបេស៊ីម៉ង់ត៍វិញ ខ្ញុំចង់សុំសួរលោកស្រីថា ស៊ីម៉ង់ត៍ដែលមានត្រូវ
17 លីហ្នឹងមានច្រើន ឬក៏តិច? ហើយមានចំនួនប្រហែលប៉ុន្មានដែរ បើលោកស្រីអាចរកនឹកមើលថាតើ
18 ចំនួនបេស៊ីម៉ង់ត៍ហ្នឹងមានប៉ុន្មានដែរសរុប ដែលមុននឹងលោកស្រីលី? តើមើលទៅមានចំនួនប៉ុន្មាន
19 ហើយគ្នាប៉ុន្មាននាក់ ដែលត្រូវទៅលីស៊ីម៉ង់ត៍ហ្នឹងទាំងអស់ហ្នឹង? មានគ្នាប៉ុន្មាននាក់ដែរ?

20 [១១:០៣:១១]

21 **ឆ:** ដែលទៅលីស៊ីម៉ង់ត៍ហ្នឹង គ្នាប្រហែលជាចំនួន៣០នាក់ ទៅលីស៊ីម៉ង់ត៍។ ហើយស៊ីម៉ង់ត៍
22 ហ្នឹង ទៅលីហ្នឹង មិនមែនលីតែមួយថ្ងៃៗទេ គឺមួយខ្សែរទេះភ្លើងហ្នឹងមានច្រើនបារ៉ុង។ ចាស មួយខ្សែ
23 រទេះភ្លើងហ្នឹង វាមាន៥០បារ៉ុង ៦០បារ៉ុង មួយខ្សែរទេះភ្លើងហ្នឹង។ ហើយលើកមានពីកន្លះខែ គឺបានរួច
24 បានរួចមួយខ្សែរទេះភ្លើងហ្នឹង។

25 **ស:** ខ្ញុំសូមសួររកទៅលីចំណុចមួយដែលលោកស្រីថា ពេលដែលលោកស្រីមកលីស៊ីម៉ង់ត៍

1 ដំបូង លោកស្រីបានធ្វើដំណើរ -- លីអត់រួច ដូចជាដើរដំណើរទាអីចឹង បានន័យថាលោកស្រីមិនអាច
2 លើកនឹងទម្ងន់នៃស៊ីម៉ង់ត៍ហ្នឹង។ ចុះទម្ងន់នៃស៊ីម៉ង់ត៍ហ្នឹង វាក្នុងមួយបេហ្នឹង វាផ្ទុកទម្ងន់ប្រហែលជា
3 ប៉ុន្មានគីឡូដែរ លោកស្រី?

4 **ស៖** បាទ ស៊ីម៉ង់ត៍ក្នុងមួយបេហ្នឹងឯង វាមាន៥០គីឡូ។ ៥០គីឡូហ្នឹងវាមិនថាស្រាលប៉ុន្មាន
5 ទេ។ ៥០គីឡូ យើងជាស្រី យើងដាក់ទៅដើរទាហើយ។ ចេះតែដើរទាប៉ុនណា ក៏យើងខំប្រឹងដែរ ព្រោះ
6 យើងនៅការគ្រប់គ្រងរបស់គេ បើយើងមិនប្រឹងប្រែង គឺគេយកយើងទៅសម្លាប់។ យើងខ្លាចអាត្រង់
7 ហ្នឹងឯង ទោះបីយើងដើរទា យើងដើរម៉េច ទោះបីឈឺខ្នង ឈឺចង្កេះ ឈឺសរសៃមេច ក៏យើងនៅតែខំ
8 ប្រឹងដែរ យើងមិនហ៊ានតថ្លៃជាមួយគេទេ។

9 [១១:០៤:៤២]

10 **ស៖** សូមអរគុណលោកស្រី។ ពេលដែលលោកស្រីដើរដំណើរទាអីចឹង លោកស្រីមានត្រូវបាន
11 ការស្តីបន្ទោសពីអ្នកមើលការចំពោះក្រុមលោកស្រីដែលលីស៊ីម៉ង់ត៍ហ្នឹងដែរឬទេ? ឬមួយក៏គ្រាន់តែយើង
12 មានស្ថានភាពបែបហ្នឹង គេគ្រាន់សួរសុខទុក្ខយើងថា ឲ្យយើងសម្រាកសិនអី ឬក៏ ឬមួយក៏គេស្តីឲ្យវិញ
13 ឬក៏យ៉ាងម៉េចដែរលោកស្រី?

14 **ឆ៖** ដល់ពេលខ្ញុំដើរទាហ្នឹងឯង មានគេប្រធានក្រុមគេថាឲ្យដែរ គេថាឲ្យខ្ញុំថា យី! គេៗទៀត
15 មិត្តៗដទៃគេលឺរួច ចុះខ្លួនឯងហ្នឹងក៏លឺអីក៏មិនរួច ក៏ខ្សោយខ្លាំងម៉្លេះ ក៏ដើរទាតតេះតតេះអីចុះឯងហ្នឹង។
16 ខ្ញុំក៏បានថា ខ្ញុំថា ចុះបើខ្ញុំដើរមិនរួច ខ្ញុំមិនធ្លាប់លឺ ដល់ពេលខ្ញុំលឺមក ខ្ញុំទន់ចង្កេះហើយ ខ្ញុំដើរទា។ ដល់គេ
17 បាត់មាត់ទៅដែរ បាទ។

18 **ស៖** អម្បាញ់មិញ លោកស្រីបានលើកឡើងថា ការទៅលីស៊ីម៉ង់ត៍ហ្នឹងរយៈពេល១៤ថ្ងៃជាប់គ្នា
19 តែម្តង។ អីចឹងក្រោយពេលលីស៊ីម៉ង់ត៍ចប់ តើគេឲ្យលោកស្រីធ្វើអ្វីតទៅទៀតដែរ លោកស្រីចាំបានដែរ
20 ឬទេ?

21 **ឆ៖** ដល់ពេលលីស៊ីម៉ង់ត៍ចប់អស់មួយខ្សែរទេះភ្លើងហ្នឹង គេឲ្យខ្ញុំមកនៅព្រលានយន្តហោះវិញ
22 មកនៅជីកប្រឡាយដដែលវិញ។

23 [១១:០៦:១២]

24 **ស៖** សូមអរគុណលោកស្រី។ ខ្ញុំសូមឲ្យលោកស្រីជួយប្រៀបធៀបបន្តិចមើល ថាតើការងារ
25 ដែលជីកប្រឡាយ ហើយនិងការងារដែលលោកស្រីលីស៊ីម៉ង់ត៍ហ្នឹង តើការងារទាំងពីរហ្នឹង មួយណា

1 មានស្ថានភាពធ្ងន់ធ្ងរជាងសម្រាប់លោកស្រី ឬមួយក៏យ៉ាងម៉េចដែរលោកស្រី?

2 **ឆ៖** បាទ ការងារជីកប្រឡាយ ហើយនិងការងារលើកស៊ីម៉ង់ត៍ហ្នឹង គឺវាធ្ងន់ធ្ងរដូចគ្នា មិនជា
3 ស្រាល ឬធ្ងន់យ៉ាងណាមួយទេ គឺប្រហែលគ្នា។ លើស៊ីម៉ង់ត៍វាធ្ងន់ វាគ្រាំគ្រាខ្លួន ហើយទៅជីកប្រឡាយក៏
4 វាវាគ្រាំគ្រាខ្លួនដូចតែគ្នាហ្នឹង ពីព្រោះជីកប្រឡាយវាដី ប៉ះត្រង់ណាជ្រាយទៅ ប៉ះត្រង់ណាដីរឹងទៅ។ ជីក
5 បែកដៃបែកជើងហើយទៅ ហើយយើងនាំគ្នាលើកសែងលើកឡើងលើមក វាធ្ងន់ដូចតែគ្នាដែរ បាទ។

6 **ស៖** សូមអរគុណ។ ខ្ញុំសូមសួរលោកស្រីពាក់ព័ន្ធជាមួយនឹងកន្លែងលោកស្រីជីកប្រឡាយហ្នឹង
7 ហើយតើកន្លែងហ្នឹងវាមានចម្ងាយប៉ុន្មានពីការដ្ឋានៗព្រលានយន្តហោះហ្នឹង តើវាមានចម្ងាយប្រហែល
8 ប៉ុន្មាន លោកស្រីអាចមើលឃើញដែរឬទេ ស្ថានភាពនៅក្នុងការដ្ឋានរបស់ព្រលានយន្តហោះទាំងមូល?
9 លោកស្រីអាចមើល សម្លឹងទៅឃើញទិដ្ឋភាពហ្នឹងដែរឬក៏យ៉ាងម៉េចដែរ លោកស្រី? ហើយបើសិនជា
10 លោកស្រីសម្លឹងឃើញ តើលោកស្រីឃើញស្ថានភាពយ៉ាងម៉េចដែរ លោកស្រីអាចជួយជម្រាបជូនអំពី
11 ស្ថានភាពនៅក្នុងការដ្ឋានហ្នឹងជូនអង្គជំនុំជម្រះឱ្យបានដឹងបន្តិចមក លោកស្រី?

12 [១១:០៧:៥៨]

13 **ឆ៖** បាទ នៅក្នុងជីកប្រឡាយហ្នឹង គឺនៅក្នុងព្រលានយន្តហោះហ្នឹងឯង។ វាអត់មាននេះទេ
14 វាជុំវិញទាំងអស់ហ្នឹង វាជុំវិញហ្នឹងឯងបាទ។ ជីកប្រឡាយ គេក៏ជីក យើងក៏ជីក យុទ្ធជន យុទ្ធនារីជីក
15 ជាប់គ្នានោះឯង ហែទៅ។ ហើយអាគេ យើងជីកក៏ជីកទៅ ហើយអាគេ អាគេពង្រាបដីហ្នឹង គេពង្រាប
16 ផ្សេងទៅ អាឡានពង្រាបដីហ្នឹង។ ឡានពង្រាបដីហ្នឹងផ្សេងទៅ អាគេរោយថ្នក់គេរោយផ្សេងទៅ
17 អាយើងជីកប្រឡាយនោះ យើងជីកដោយឡែកទៅ តាមកងតាមក្រុមហ្នឹងជាប់គ្នាហ្នឹង ពេញតែព្រលាន
18 ហ្នឹងទៅ។

19 **ស៖** សូមអរគុណ។ ខ្ញុំចង់សួរលោកស្រីពាក់ព័ន្ធនឹងស្ថានភាពរបស់មនុស្សវិញ។ មនុស្ស
20 ដែលធ្វើការនៅក្នុងការដ្ឋានហ្នឹង បើតាមការសង្កេតរបស់លោកស្រីហ្នឹង លោកស្រីសង្កេតឃើញយ៉ាង
21 ម៉េចដែរ ទាក់ទងទៅនឹងរូបរាងកាយរបស់មនុស្ស ឬក៏កម្មករដែលធ្វើការនៅក្នុងការដ្ឋានហ្នឹងលោកស្រី?
22 ទាំងលោកស្រី ទាំងមនុស្សដែលនៅធ្វើការក្នុងការដ្ឋានហ្នឹង រូបរាងកាយរបស់គាត់យ៉ាងម៉េចដែរ លោក
23 ស្រី ពេលនឹង?

24 **ឆ៖** បាទ តាមខ្ញុំសង្កេតទៅនៅក្នុងព្រលានយន្តហោះទាំងអស់ហ្នឹង គឺៗថាទាំងរូបខ្ញុំ ទាំងរូប
25 ខ្ញុំគេ ទាំងនារីយុទ្ធជនទាំងអស់ហ្នឹង គឺស្ថានភាពរបស់គាត់ ទាំងខ្ញុំទាំងគេ គឺមិនមែនជាធាត់ មានសាច់

1 មានឈាមដូចគេទេ គឺសុទ្ធតែស្នមហើយ នៅតែក្បាល ហើយនិងក្បាលជង្គង់ទេ។ ដើរវ៉ានៗហើយ
2 ហើយការងារគឺចិត្ត គឺចេះតែប្រឹងខ្លាចស្លាប់ គឺខំនាំគ្នាចេះតែធ្វើហើយ ធ្វើទៅហើយទោះបីបែកដៃបែក
3 ជើង ទោះបីគ្រុនឈឺបន្តិចបន្តួចក៏អត់ហ៊ានដែរ អត់ហ៊ានឈប់ទេ។ ហើយខ្លួនស្នម គឺគ្មានកម្លាំងទេ ទាំង
4 គេទាំងខ្ញុំគឺគ្មានកម្លាំងទេ ប៉ុន្តែចេះតែទៅ។

5 [១១:០៩:៥៥]

6 **ស៖** សូមអរគុណលោកស្រី។ នៅក្នុងអំឡុងពេលដែលលោកស្រីធ្វើការនៅក្នុងព្រលានយន្តហោះ
7 ហ្នឹង លោកស្រីមានប្រទះឃើញមន្ទីរសន្តិសុខអីនៅជិតៗហ្នឹងដែរឬទេ?

8 **ឆ៖** បាទ នៅក្នុងព្រលានយន្តហោះហ្នឹង គឺខ្ញុំមិនបានមើលសព្វគ្រប់ទេ ឃើញមន្ទីរសន្តិសុខអី
9 ខ្ញុំអត់មានបានឃើញ អត់បានដឹងទេ។

10 **ស៖** សូមអរគុណ។ អីចឹងពេលដែលលោកស្រីធ្វើដំណើរពីកន្លែងជីកប្រឡាយ ទៅកន្លែងលី
11 ស៊ីម៉ង់ត៍ ក៏ដូចជាពេលលោកស្រីធ្វើដំណើរត្រឡប់មកវិញអី លោកស្រីមានដែលប្រទះឃើញកន្លែងណា
12 មួយ ឬក៏មន្ទីរសន្តិសុខអីដែលអាចលោកស្រីដឹង ឬក៏ព្រឹទ្ធសាលាប្រាប់អី ដែលធ្លាប់ឮអីចឹងទេលោកស្រី?
13 គេមានធ្លាប់ប្រាប់ថាមានមន្ទីរសន្តិសុខអីដែរឬទេ?

14 **ឆ៖** បាទ កាលខ្ញុំទៅលីស៊ីម៉ង់ត៍នៅរមាសហ្នឹង ខ្ញុំជិះឡានត្រឡប់មកវិញ មានមិត្តតែកុងឡាន
15 ម្នាក់ គាត់ប្រាប់ខ្ញុំ គាត់ថា “នេះ! មិត្តយើងនេះ! មន្ទីរសន្តិសុខមួយដែរនៅកន្លែងនេះ បាទ។ ហើយរហូត
16 ដល់ខ្ញុំជិះ ជិះឡានហ្នឹងត្រឡប់មកទៀត -- មកដល់ជិតដល់ព្រលានវិញហើយ នៅជើងភ្នំត្រព្រះធាតុហ្នឹង
17 ឯងក៏ខ្ញុំបានក្រឡេកឃើញទៅ មើលទៅខាងកើតទៅ មកក្រឡេកឃើញឡានមួយ ហើយនិង -- ដែល
18 គេចាប់មីងៗនៅក្នុងហ្នឹងឯង គេចាប់ដាក់ឡាន ខ្ញុំឃើញសន្តិសុខមួយឈរស្តាយកាំភ្លើង គឺបញ្ហាឱ្យមីងៗ
19 អីឡានហើយ ក៏ខ្ញុំគ្រាន់បានឃើញប៉ុណ្ណឹង ក៏ខ្ញុំជិះឡានហួសមក។ ប៉ុណ្ណឹងបាទ។

20 [១១:១១:៥៦]

21 **ស៖** សូមអរគុណ។ ខ្ញុំសូមធ្វើការបញ្ជាក់ឡើងវិញបន្តិច ដោយសារខ្ញុំរៀងភ័ន្តច្រឡំបន្តិច។ សូម
22 សួរលោកស្រីថា ពេលដែលលោកស្រីឃើញ គេប្រាប់ ថាតែកុងឡានប្រាប់លោកស្រីថា មានមន្ទីរ
23 សន្តិសុខមួយអីចឹង -- ហើយមួយទៀតអំមិញលោកស្រីបានលើកឡើងថា មានការចាប់ឱ្យស្រ្តីហ្នឹងឡើង
24 ឡាន រុញឱ្យឡើងឡាន។ មន្ទីរសន្តិសុខហ្នឹងផ្សេងពីកន្លែងឡើងឡានហ្នឹង ឬក៏កន្លែងតែមួយ?

25 **ឆ៖** មន្ទីរសន្តិសុខហ្នឹង គឺនៅជិតរមាសហ្នឹង បាទនៅជិតរមាស។ បាទ ដល់មកទៀត មក

1 ដល់ជិតព្រលានហ្នឹង ក្នុងព្រលានហ្នឹងឯង អាជិតព្រលាន ខាងកើតព្រលានហ្នឹងឯង បានឃើញគេ --
2 កន្លែងហ្នឹងឯងមួយទៀត។ ឃើញកន្លែងមួយទៀតហ្នឹងដូចខ្ញុំថាហ្នឹង ខ្ញុំថា ឃើញគេឲ្យមីងៗឲ្យឡាន
3 ហ្នឹង គេបញ្ជាឲ្យឡើងឡានដែរ ឃើញគេស្តាយកាំភ្លើងម្នាក់ហ្នឹង គេបញ្ជាឲ្យឡើងឡាន ខ្ញុំក៏បានឃើញតែ
4 ប៉ុណ្ណឹងឯង ខ្ញុំជិះឡានរហូតមក។

5 **ស៖** សូមអរគុណ។ ពេលដែលគេបញ្ជាឲ្យស្ត្រីទាំងនោះ មីងៗហ្នឹងឡើងឡានហ្នឹង តើអ្នកដែល
6 បញ្ជាហ្នឹង គាត់មានកាន់ឧបករណ៍ -- មានកាន់អាវុធ ឬក៏ដៃទទេលោកស្រី ពេលនុង?

7 **ឆ៖** បាទ គាត់កំពុងបញ្ជាហ្នឹង ខ្ញុំឃើញគាត់ស្តាយកាំភ្លើងមួយដើម។

8 **ស៖** សូមអរគុណលោកស្រី។ ទាក់ទងទៅនឹងការដែលហៅមីងៗឡើងឡានហ្នឹង ខ្ញុំចង់សួរសួរ
9 ទៀតថា តើពេលហ្នឹងមីងៗដែលគេឲ្យឡើងឡានហ្នឹង ឡើងតែមីងៗហ្នឹងទេ ឬមួយក៏មានក្មេង ក្មេងៗ
10 ត្រូវគេឲ្យឡើងដែរ ឬក៏យ៉ាងម៉េច? ឬក៏មានតែស្ត្រីហ្នឹងទេ?

11 **ឆ៖** បាទ នៅពេលនោះ ខ្ញុំឃើញទាំងមួយ ទាំងកូនហ្នឹងថា មានម៉ែ មានកូនហើយ។ ស្ត្រីមាន
12 កូនៗគាត់មាន កូន មានម៉ែ មានក្មេង មេម៉ាយក៏មាន កូនក៏មាន។

13 [១១:១៤:០២]

14 **ស៖** សូមអរគុណ។ តើស្ត្រីទាំងនោះហ្នឹង បើតាម -- លោកស្រីមានដឹងទេថា តើពួកគាត់មាន
15 តួនាទីអ្វីដែរ ឬក៏មានប្រព្រឹត្តខុសអីដែរ បានជាគេបញ្ជូនពួកគាត់ឡើងឡាន?

16 **ឆ៖** ខ្ញុំអត់ដឹងដែរ រឿងគាត់ខុសអី គឺខ្ញុំអត់ដឹង ប៉ុន្តែខ្ញុំឃើញ ឃើញ។

17 **ស៖** សូមអរគុណ។ ខ្ញុំសូមសួរលោកស្រីពាក់ព័ន្ធជាមួយនឹងកិច្ចប្រជុំ ថាតើនៅក្នុងអំឡុងពេល
18 ដែលលោកស្រីធ្វើការនៅព្រលានយន្តហោះហ្នឹង គេមានបើកកិច្ចប្រជុំអីដែរឬទេ ពេលនុង? ហើយកិច្ច
19 ប្រជុំហ្នឹងគេនិយាយពីអីខ្លះដែរ លោកស្រី?

20 **ឆ៖** បាទ នៅក្នុងធ្វើព្រលានយន្តហោះហ្នឹង មានកងខ្ញុំ ក្រុមខ្ញុំហ្នឹងឯង មានតែប្រជុំទិភ្លេចគ្នា
21 រឿងការងារហ្នឹង គេថា “មិត្តឯងមិនធ្វើការ គេខំប្រឹងជំរុញចលនាយើងធ្វើការ។ ទោះបីយ៉ាងណា
22 ក៏យើងមិនអាចមិនទៅធ្វើការដែរ ដាច់ខាតទៅធ្វើការ” គ្រាន់តែប្រជុំបំប៉នស្មារតីប៉ុណ្ណឹងឯង។

23 [១១:១៥:៣៨]

24 **ស៖** សូមអរគុណ។ លោកស្រី ខ្ញុំសូមបញ្ជាក់បន្តិច ទាក់ទងទៅនឹងការប្រជុំទិភ្លេចហ្នឹង លោក
25 ស្រីដែលប្រទះឃើញ ឬក៏ធ្លាប់ដឹងអំពីថាតើអ្នកដែលគេត្រូវទិភ្លេច ថាគាត់ធ្វើការមិនល្អអីចឹង ថាតើ

1 មានអីកើតឡើងចំពោះបុគ្គលហ្នឹងដែរឬទេ?

2 **ឆ៖** បាទ ដែលគេប្រជុំទិញទិញយើងធ្វើការហ្នឹងឯង។ យើងជាយុទ្ធជនធម្មតាហ្នឹងឯង តែ
3 ប្រធានកង ប្រធានក្រុមគេប្រជុំហើយ ទិញទិញយើងហើយ គេថាយើងម៉េច ក៏យើងអត់ហ៊ានតម្លៃជាមួយ
4 គេទេ ទោះបីយើងឈឺយ៉ាងណាបន្តិបបន្តួច ក៏យើងប្រឹងប្រែងទៅទៀតហើយ យើងអត់ហ៊ានឈរ
5 ជាមួយគេទេ ដូចថាអត់ហ៊ានតជាមួយគេ។

6 **ស៖** សូមអរគុណ ខ្ញុំសូមបញ្ជាក់សំណួរខ្ញុំឡើងវិញបន្តិច។ ខ្ញុំចង់សួរសួរលោកស្រីថា លោក
7 ស្រីមានដែលធ្លាប់ដឹង ឬក៏ធ្លាប់ឮ ឬក៏ធ្លាប់ឃើញបុគ្គលដែលត្រូវបានគេទិញទិញនៅក្នុងអង្គប្រជុំ ត្រូវបាន
8 គេទិញទិញ ទិញទិញគាត់ហើយ តើបុគ្គលហ្នឹង មានអីកើតឡើងចំពោះបុគ្គលនោះដែរឬទេ?

9 [១១:១៧:០២]

10 **ឆ៖** បាទ ដែលលើកអង្គប្រជុំទិញទិញបុគ្គលមួយហ្នឹងៗ ដូចខ្ញុំបានឆ្លើយប្រាប់ហើយ ខ្ញុំថា អត់
11 ហ៊ាននឹងគេទេ។ ទោះបីគេទិញទិញ គេថាប៉ុណ្ណាក៏យើងអត់ហ៊ានតម្លៃមួយមាត់ដែរ។ សុខចិត្តថា ឈឺ
12 ប៉ុណ្ណាក៏ក្រោកវារទៅធ្វើជាមួយគេទៀតហើយ អត់ហ៊ានទេ បាទ។

13 **ស៖** សូមអរគុណ។ ខ្ញុំសូមសួរលោកស្រីហ្នឹង មិនមានករណីរបស់លោកស្រី គឺករណីអ្នក
14 ដែលនៅជុំវិញលោកស្រីណា លោកស្រី។ ទាក់ទងទៅនឹងបុគ្គលិកដែលត្រូវបានគេទិញទិញនៅពេលប្រជុំ
15 លោកស្រី មានដែលជួបអ្នកហ្នឹងទេ។ មានដែលពេលប្រជុំមួយលើកណា ដែលត្រូវបានគេទិញទិញលោកណា
16 មួយអី លោកស្រីមានដែលជួបប្រទះរឿងហ្នឹងទេ?

17 **ឆ៖** បាទ ទោះបីនៅកងជិតគ្នា ក៏ខ្ញុំអត់ដែលបានចូលរួមដែរ ដែលអត់បានដឹង បានឮពីរឿង
18 កងគេទេ។ តែពេលនោះ គឺដឹងពីក្នុងកងខ្លួនរបស់ខ្លួន បានដឹង។ បើថាកងដទៃទៀត យើងអត់មានទៅ
19 បានដឹងបានឮជាមួយគេទេ គេអត់មានឱ្យយើងចូលរួម ឱ្យយើងលូកដៃលូកជើងជាមួយគេបានដឹងរឿង
20 ហេតុរបស់គេទេ។ សូម្បីគេទាញយកមនុស្សនោះឯងទៅសម្លាប់ ក៏គេមិនឱ្យយើងដឹងដែរ។

21 [១១:១៨:១៩]

22 **ស៖** សូមអរគុណ។ ខ្ញុំនឹងតាំងសំណួរពាក់ព័ន្ធជាមួយនឹងចំណុចមួយចំនួនដែលលោកស្រីបាន
23 រៀបរាប់នៅក្នុងពាក្យបណ្តឹងរបស់លោកស្រី។ លោកប្រធាន ខ្ញុំសូមអនុញ្ញាតប្រើប្រាស់ឯកសាររបស់
24 ដើមបណ្តឹង -- ពាក្យបណ្តឹងរបស់ដើមបណ្តឹងរដ្ឋប្បវេណី ដែលមាន ERN លេខ 00587138 ជាភាសា
25 ខ្មែរ ហើយនិង 00587137 ជាភាសាបារាំង, លេខ 00106930 និង លេខ 8 ជាភាសាអង់គ្លេស។

1 លោកស្រី នៅក្នុងពាក្យបណ្តឹងនោះ លោកស្រីបានបញ្ជាក់ថា លោកស្រីមានការភ័យខ្លាច និងតក់ស្លុត
2 ណាស់ ពេលឃើញគេចាប់មនុស្សម្តងៗ ពីរទៅបីឡានយកចេញទៅ។ ខ្ញុំសូមសួរលោកស្រីថា តើការ
3 ចាប់មនុស្សពីរទៅបីឡានចេញទៅហ្នឹង គឺចាប់ចេញពីព្រលានយន្តហោះកំពង់ឆ្នាំង ឬក៏ចាប់ចេញពី
4 កន្លែងណាផ្សេង? លោកស្រីអាចជួយបំភ្លឺកន្លែងហ្នឹងបន្តិចបានដែរឬទេ?

5 [១១:១៩:៤៦]

6 ឆ: បាទ ខ្ញុំ សំណួររបស់ខ្ញុំដែលខ្ញុំឆ្លើយនោះ គឺខ្ញុំអត់បានឃើញផ្ទាល់ទេ ដែលគេចាប់ផ្តាល់
7 ដាក់ឡានហ្នឹង គឺខ្ញុំអត់ឃើញទេ។ តែខ្ញុំមកពីព្រលានយន្តហោះកំពង់ឆ្នាំងវិញ គឺខ្ញុំមកនៅអូរបែកក្តុម។
8 ខ្ញុំនៅតាមផ្នូល់នឹងអូរបែកក្តុមហ្នឹងឯង ខ្ញុំអាចបានឃើញឡានមានមួយថ្ងៃហ្នឹង ឡានពីរ ក្រោយឡើងទៀត
9 ឃើញឡានបី ប៉ុន្តែសុទ្ធតែឡានឃ្មុប។ ប៉ុន្តែពួកមិត្តខ្ញុំអាចសន្និដ្ឋានថា ឡានឃ្មុបនេះគឺជាឡានអ្នកទោស
10 ហើយ គេចាប់យកទៅទៀតហើយ គ្រាន់តែនាំគ្នាដឹងតែប៉ុណ្ណោះទេ បើថាឱ្យឃើញចាប់ដាក់ឡានផ្ទាល់គឺ
11 អត់ឃើញទេ តែឃើញឡានឃ្មុបទៅគឺសុទ្ធសាច់តែអ្នកទោសហើយ (ឮមិនច្បាស់) ប៉ុណ្ណោះឯងទេ។

12 ស: សូមអរគុណ។ អម្បាញ់មិញខ្ញុំមានការភ័ន្តច្រឡំបន្តិច ដោយសារពីដំបូងលោកស្រីថា មិន
13 បានឃើញទេ ក្រោយមកលោកស្រីថាបានឃើញឡានឃ្មុប។ អ៊ីចឹងខ្ញុំសូមបញ្ជាក់តិចថា តើលោកស្រី
14 បានឃើញឡានឃ្មុបនោះឬក៏អត់?

15 **ប្រធានអង្គជំនុំជម្រះ:**

16 កុំអាលទាន់ឆ្លើយតប! ឆ្លើបតប!

17 **លោកស្រី គង់ សៀក:**

18 ឆ: ឡានឃ្មុបហ្នឹងគឺខ្ញុំមិនបាននេះទេ គឺខ្ញុំឃើញ ដូចខ្ញុំនៅ ដូចខ្ញុំប្រាប់ សំណួរគាត់ហើយ ខ្ញុំថា
19 គ្រាន់តែឃើញខ្ញុំនៅតាមផ្នូល់នេះឯង ខ្ញុំឃើញឡានឃ្មុបគេបើកតាមផ្នូល់មក ឃើញឡានឃ្មុប គឺខ្ញុំថា គឺ
20 ឡានឃ្មុបមកទៀតហើយ ប្រាកដជាគេចាប់មនុស្សយកមកទៀតហើយមិត្តយើង។ អ៊ីចឹងទៅខ្ញុំមាន
21 អារម្មណ៍ភ័យក្នុងខ្លួនខ្ញុំ។ ខ្ញុំថាឡានឃ្មុបនេះច្បាស់ជាគេចាប់មនុស្សយកទៅទៀតហើយ ហើយខ្លួនឯង
22 ភ័យអារម្មណ៍នឹកឃើញថា មិនដឹងតែយើងយ៉ាងណាដែរទេ ដូចគេដែរក៏មិនដឹងទេ។ គ្រាន់តែប៉ុណ្ណឹង
23 ឯងអារម្មណ៍ខ្ញុំនោះ។

24 [១១:២១:៣៤]

25

1 **សួរដោយលោកស្រី ទី ស្រីនិណា៖**

2 **ស៖** សូមអរគុណ។ ទាក់ទងទៅនឹងទំព័រដដែលហ្នឹង -- ឯកសារដដែលលេខ ERN ដដែល
3 ហើយត្រង់ចំណុចមួយផ្សេងទៀតដែលលោកស្រីបានលើកឡើងថា លោកស្រីបានឃើញគេយកមនុស្ស
4 ទៅដាក់នឹងខ្សែភ្លើងដោយសារកំហុសបន្តិចបន្តួច។ សំណួររបស់ខ្ញុំសុំសួរថា តើលោកស្រីឃើញហ្នឹង
5 ឃើញនៅកន្លែងណាដែរលោកស្រី?

6 **ឆ៖** បាទ អង្គាល់ដែលខ្ញុំឃើញ ដែលគេដាក់ខ្សែភ្លើងហ្នឹង គឺខ្ញុំបានប្រាប់គាត់រួចហើយ គឺខ្ញុំនៅ
7 ព្រលានយន្តហោះ ពេលហ្នឹងគឺខ្ញុំឈប់ពីសម្រាកការងារ គឺខ្ញុំទៅហូបបាយនៅសហករណ៍ ក៏ខ្ញុំតម្រៀប
8 ជួរគ្នាទៅហូបបាយទៅ មិត្តយើងបានគាត់កេះខ្ញុំប្រាប់ខ្ញុំថា គេដាក់ខ្សែភ្លើងមិត្តយើងទៀតហើយនោះ នៅ
9 ក្រោមដើមស្វាយនោះ។ ដល់ពេលខ្ញុំមើលទៅតាមគាត់ទៅ ឃើញមនុស្សហ្នឹងពីរនាក់ ម្នាក់អង្គុយមួយ
10 ម្នាក់ឈរមួយប៉ុណ្ណឹងឯង។

11 **ស៖** សូមអរគុណ។ ចុះលោកស្រីបានដឹងពីមូលហេតុអ្វីបានជាគេដាក់ខ្សែភ្លើងបុគ្គលហ្នឹងដែរ
12 ឬទេ?

13 **ឆ៖** បាទ ខ្ញុំអត់បានដឹងពីមូលហេតុទេ ពីព្រោះគេជាយុទ្ធជន ហើយគេនៅកងផ្សេង ខ្ញុំជា
14 កងផ្សេង ប៉ុន្តែគ្រាន់តែដើរទៅហូបបាយ គ្រាន់តែឃើញ គ្រាន់តែកេះគ្នាមើលប៉ុណ្ណឹងឯងទេ អត់ហ៊ាន
15 មើលគេ ហើយក៏អត់ហ៊ានដឹងរឿងគេដែរទេ។

16 **ស៖** សូមអរគុណ។ ខ្ញុំសូមសួរថា តើលោកស្រីមានស្គាល់ឈ្មោះ រ៉ន ដែរឬទេ?

17 [១១:២២:២៣]

18 **ឆ៖** ឈ្មោះ រ៉ន កាលដែលខ្ញុំនៅធ្វើការជាមួយកងពល៤៥០ហ្នឹង គាត់នៅដាំបាយឱ្យខ្ញុំហូប
19 អីចឹង។ នៅដាំបាយឱ្យខ្ញុំហូប ដល់ពេលនេះទៅ គេចាប់គាត់យកទៅគុកទួលស្តែង ខ្ញុំអត់បានដឹងគេចាប់
20 ទេ ប៉ុន្តែដល់ក្រោយឡើងមក មិត្តម៉េត ដែលគាត់ឡើងបកស្រាយអង្គាល់មុននោះ គាត់នាំខ្ញុំទៅគុកទួល
21 ស្តែង មើលគុកទួលស្តែងគាត់ប្រាប់ខ្ញុំទេ គ្រាន់បានប្រាប់ខ្ញុំថា “នេះ បងរ៉ន កងយើង ដែលកងយើង គាត់
22 ដាំបាយឱ្យយើងហូប ឥឡូវគេចាប់គាត់មកគុកទួលស្តែងហើយ” គ្រាន់គាត់ប្រាប់ខ្ញុំទេ។ ខ្ញុំគ្រាន់តែឃើញ
23 រូបថតហ្នឹងនៅគុកទួលស្តែងហ្នឹងទេបាទ។

24 **ស៖** អីចឹងមានន័យថា លោកស្រីបានឃើញរូបថតគាត់នៅគុកទួលស្តែង ក្រោយពេល១១របប
25 ខ្មែរក្រហម ឬក៏មុន -- ក្នុងអំឡុងពេលហ្នឹង ឬក៏ម៉េចលោកស្រី?

1 **ឆ៖** ចាស បងវ៉ន ហ្នឹងគាត់នៅកងពល៤៥០ហ្នឹង គាត់នៅក្នុងអំឡុងរបបខ្មែរក្រហមហ្នឹងឯង
2 គាត់នៅដាំបាយឱ្យខ្ញុំហូប ខ្ញុំធ្វើទ័ព គាត់ក៏ទ័ព ប៉ុន្តែខ្ញុំធ្វើស្រែ គាត់ដាំបាយ។ ចាស ដល់ក្រោយឡើងខ្ញុំ
3 បែកគ្នាមក ហើយមិនដឹង បងវ៉ន ហ្នឹងគាត់ទៅណា តែដល់ខ្ញុំមកសាលាក្តីនេះឯង ដល់ពេលជិះឡានដើរ
4 មើលគុក តាមគុកទួលស្តែងអីចឹងទៅ មិត្តម៉េត ហ្នឹងគឺមិត្តអង្គភាព៤៥០ដូចខ្ញុំដែរ ក៏គាត់ប្រាប់ខ្ញុំថា “នេះ
5 បងនេះ បងវ៉ន គេចាប់មកដាក់គុកទួលស្តែងហ្នឹងឯង”។ គាត់ដឹងប្រវត្តិ បងវ៉ន ហ្នឹង គាត់ថា “នេះរូបថត
6 គាត់” គឺខ្ញុំបានឃើញអាហ្នឹងមែន រូបថតគាត់ ៗបង្ហាញខ្ញុំ។ តែប៉ុណ្ណោះឯង ខ្ញុំអត់មានដឹងអីណាទៀតទេ។

7 **ស៖** សូមអរគុណ។ ខ្ញុំសូមសួរលោកស្រីបកទៅលើស្ថានភាពព្រលានយន្តហោះបន្តិច ទាក់ទង
8 ទៅនឹងការដើរហើរការនិយាយស្តីនៅក្នុងព្រលានយន្តហោះ ពេលដែលលោកស្រីកំពុងធ្វើការ ថាតើពេល
9 ហ្នឹងគេ លោកស្រីអាចនិយាយគ្នា ប្រាស្រ័យទាក់ទងគ្នាលេងជាមួយនឹងមិនរួមការងារ ក៏ដូចជាអាច
10 ដើរឆ្លងទៅក្រុមមួយផ្សេងមួយទៀតបានដែរឬទេ? ពីកងមួយទៅកងមួយ អាចធ្វើអីចឹងបានដែរឬទេ
11 ជំនាន់ -- អំឡុងពេលហ្នឹង?

12 [១១:២៥:២៥]

13 **ឆ៖** ចាស កាលហ្នឹងទោះបីជាមិត្ត -- បាននិយាយគ្នាតែមិត្តក្នុងកងជាមួយគ្នាៗឯងទេ ក្នុងកង
14 ក្នុងក្រុមគ្នាឯង បានហ៊ាននិយាយ។ តែកងដទៃទៀតគឺអត់ហ៊ាននិយាយទេ សូម្បីតែបងប្អូនបង្កើត ប្អូន
15 ប្រុសបង្កើត ទោះបីឃើញមុខគ្នាក៏អត់ហ៊ាននិយាយដែរ ចាស អត់មានឱ្យនិយាយគ្នាបានទេ។ និយាយ
16 បានតែកងក្នុងកងគ្នាឯងនេះឯង។ ហើយនោះអត់ហ៊ាន ពីក្រុមមួយទៅក្រុមអត់ហ៊ានដើរទេ អត់ហ៊ាន
17 និយាយសោះ។

18 **ស៖** មូលហេតុអ្វីបានជាលោកស្រីមិនអាចដើរឆ្លងកាត់និយាយបានទៅលើ រវាងកងមួយទៅកង
19 មួយហ្នឹង?

20 **ឆ៖** ចាស បានជាខ្ញុំមិនហ៊ានដើរ ពីព្រោះវិន័យរបស់គេតឹងណាស់។ វិន័យរបស់គេៗអត់ឱ្យ
21 យើងដើរហើរផ្តេសផ្តាស ហើយគេអត់ឱ្យដើរទាក់ទងគ្នា។ ចាស គេមិនឱ្យដើរទេ គេវិន័យរបស់គេ
22 កាលណាយើងដើរ គេដាក់វិន័យយើងប្រឹបឥឡូវហើយ ឬក៏គេថាយើងសេរី មិនស្តាប់បង្គាប់របស់គេ
23 គេចាប់យើងយកទៅដាក់សន្តិសុខឯណាឯណាទៀតទៅ យើងខ្លាចអាហ្នឹង យើងអត់ហ៊ាន តែគេថាយ៉ាង
24 ម៉េច គឺយើងនៅហើយ។ ដូចទឹករួចគឺយើង -- បើថាទៅធ្វើការៗ បើឡើងពីធ្វើការវិញ គឺដេកហើយអត់
25 មាននិយាយឱ្យគ្នាទេ អត់ហ៊ានទេ។

1 [១១:២៦:៤៩]

2 **ស៖** សូមអរគុណ ខ្ញុំសូមសួរសំណួរចុងក្រោយមួយពាក់ព័ន្ធជាមួយនឹងក្រុមគ្រួសាររបស់លោក
3 ស្រីវិញ។ អំឡុងពេលហ្នឹង សួរថាតើលោកស្រីមានអាចទៅសួរសុខទុក្ខ -- ឪពុកម្តាយរបស់លោកស្រី
4 ហ្នឹងនៅជុំគ្នាជាមួយនឹងលោកស្រី ឬក៏នៅផ្សេងពីលោកស្រី? ហើយតើពេលហ្នឹងលោកស្រីអាចដើរ --
5 ទៅសួរសុខទុក្ខក្រុមគ្រួសាររបស់លោកស្រីបានដែរឬទេ?

6 **ឆ៖** បាទ តាំងពីខ្ញុំ តាំងពីឆ្នាំ៧៥ ដែលខ្ញុំចូលមកនៅធ្វើយោធា ក្នុងឆ្នាំ៧៥ នេះឯង រហូត
7 ៧៥, ៧៦, ៧៧ មក ខ្ញុំមិនដែលបានទៅជួបម៉ែខ្ញុំទេ។ គេមិនឱ្យទៅ ដូចខ្ញុំនិយាយអីចឹង គឺថាខ្ញុំ គេមិន
8 ឱ្យទៅទេ “មិត្តឯងប្រឹងតែធ្វើការទៅ ទោះមិត្តឯងបង្ហូរទឹកភ្នែកក្លាយជាឈាម ក៏គេមិនឱ្យទៅជួបម៉ែខ្ញុំ
9 ស្រុកភូមិដែរ” បាទ រហូតខ្ញុំមិនដែលបានជួប រហូតដល់ពេលរត់ ដែលយួនបុកចូលភ្នំពេញមក រហូត
10 ដល់រត់ចូលភ្នំ ឡើងភ្នំមក បានក្រោយឡើងទៀត រំសាយគ្នាអស់ហើយ បានចូលស្រុកភូមិវិញ បាន
11 ឃើញម៉ែខ្ញុំ។

12 [១១:២៧:៥៣]

13 **លោកស្រី ទី ស្រីនណា៖**

14 សូមអរគុណចំពោះការឆ្លើយរបស់លោកស្រីដោយ -- ការឆ្លើយដ៏ក្លាយរបស់លោកស្រី
15 ហើយនិងសូមអរគុណលោកប្រធាន ខ្ញុំសូមផ្ទេរវេទិកាជូនទៅខាងសហព្រះរាជអាជ្ញា។ សូមអរគុណ។

16 **ប្រធានអង្គជំនុំ៖**

17 បាទ អរគុណ។ បន្តទៅនេះ ផ្តល់វេទិកាជូនទៅតំណាងសហព្រះរាជអាជ្ញាដើម្បីមានឱកាសតាំង
18 សំណួរដេញដោយចំពោះដើម្បីបណ្តឹងរដ្ឋប្បវេណីរូបនេះ។

19 **លោក ចូសេហ្វ អេនឌ្រូ ប៊ិយលី៖**

20 សូមអរគុណលោកប្រធាន។ សូមជម្រាបសួរលោក លោកស្រីចៅក្រម។

21 **ការតាំងសំណួរដោយសហព្រះរាជអាជ្ញា**

22 **សួរដោយលោក ចូសេហ្វ អេនឌ្រូ ប៊ិយលី៖**

23 **ស៖** សូមជម្រាបសួរលោកស្រី ខ្ញុំមានសំណួរតែពីរបីប៉ុណ្ណោះ ផ្អែកទៅលើអ្វីដែលសហការី
24 ខ្ញុំទើបតែបានសួរលោកស្រីនៅព្រឹកនេះ។ ខ្ញុំសូមត្រឡប់ក្រោយបន្តិច គឺទៅដល់ពេលដែលលោកស្រី ចូល
25 កងពល៤៥០ គឺនៅក្នុងឆ្នាំ៧៥។ តើលោកស្រីអាចប្រាប់បានទេ ថាតើក្នុងឆ្នាំ៧៥ ហ្នឹង នៅថ្ងៃខែណា

1 ដែរ ដែលលោកស្រីចូលកងពល ៤៥០នោះ?

2 **លោកស្រី គង់ សៀក៖**

3 **ឆ៖** ខ្ញុំសូមជម្រាបប្រាប់មិនបានទេ ថ្ងៃខែ ខ្ញុំមិនចំណាំទេ ខ្ញុំចំណាំតែឆ្នាំ៧៥ តែខែមិនដឹងខែ
4 ណា ខ្ញុំអត់ចំណាំបានដែរ។

5 [១១:២៩:៣៥]

6 **ស៖** លោកស្រីចាប់ផ្តើមធ្វើការនៅមន្ទីរពេទ្យ ឬស្បៀងកែវ ភ្លាមៗក្រោយពេលដែលខ្មែរក្រហម
7 ចូលកាន់កាប់ទីក្រុងភ្នំពេញ។ អីចឹងមែនទេ?

8 **ឆ៖** បាទ ដែលខ្ញុំចូលនៅក្នុងមន្ទីរពេទ្យឬស្បៀងកែវហ្នឹង គឺខ្មែរក្រហមចូលក្នុងទីក្រុងភ្នំពេញ
9 ពេញអស់ហើយ គេឱ្យខ្ញុំនៅក្នុងមន្ទីរពេទ្យឬស្បៀងកែវហ្នឹងឯង គឺពេទ្យកងពល៤៥០។

10 **ស៖** តើបងស្លុង ដែលលោកស្រីបាននិយាយដែលជាប្រធានកងពល៤៥០ នៅពេលនោះ គាត់
11 ធ្វើការនៅមន្ទីរពេទ្យឬស្បៀងកែវដែរមែនទេ?

12 **ឆ៖** បងស្លុង ដែលខ្ញុំបាននិយាយប្រាប់ហ្នឹង គឺគាត់អត់មានបានចូលនៅក្នុងមន្ទីរពេទ្យឬស្បៀងកែវ
13 ទេ តែគាត់គ្រាន់តែក្តាប់ពីលើ ប៉ុន្តែមានអ្នកប្រធានដែលក្តាប់នៅមន្ទីរពេទ្យឬស្បៀងកែវហ្នឹងឯង គឺមាន
14 ប្រធានដោយឡែកពីគាត់ទៀត ហើយគាត់នៅខាងនោះឯង។

15 **ស៖** តើលោកស្រីអាចប្រាប់ប្រធានមន្ទីរពេទ្យនោះ ឈ្មោះអីបានទេ?

16 **ឆ៖** បាទ ប្រធានមន្ទីរពេទ្យនៅក្នុងពេទ្យឬស្បៀងកែវហ្នឹងឯង គឺឈ្មោះ ខុម មួយគឺស្រី។ មួយ
17 ទៀត គឺឈ្មោះ ពាន់។ ពាន់ ហ្នឹងគឺប្រុស។ ហើយមួយទៀត គឺឈ្មោះ រុផ។ គាត់ក្តាប់នៅក្នុងមន្ទីរពេទ្យ
18 ហ្នឹង។

19 [១១:៣១:៣៣]

20 **ស៖** តើលោកស្រីអាចជម្រាបបានទេថា តើមានអ្វីកើតឡើង ចំពោះ បងស្លុង នោះ?

21 **ឆ៖** ចំពោះកងពល បងស្លុង ហ្នឹង ខ្ញុំ ក៏ខ្ញុំនៅឆ្ងាយពីគាត់ដែរ។ ខ្ញុំបែកពីគាត់ហើយ តែខ្ញុំដឹង
22 គ្រាន់តែដឹងគាត់ថា គាត់ជាប្រធានកងពល គាត់ប្រធានកងពល៤៥០ ហ្នឹងឯង។ ហើយដល់ពេលក្រោយ
23 ឡើងមក មិនដឹងជាគេយកទៅណាយកទៅណា ខ្ញុំអត់ដឹងទេ។

24 **ស៖** កន្លងមកលោកស្រីបាននិយាយអំពីការប្រជុំរបស់កងវរសេនាធំ គឺប្រជុំប្រធានកងវរសេនាធំ
25 នៅក្នុងកងពល៤៥០។ ដូច្នោះ ខ្ញុំចង់ដឹងថា តើការប្រជុំមេកងវរហ្នឹងគេធ្វើឡើងនៅពេលណាដែរ?

1 **ឆ៖** ប្រជុំកងធំ ប្រជុំកងពល ខ្ញុំមិនដែលប្រជុំផង។

2 **ស៖** ប៉ុន្តែ តើលោកស្រីមានបានដឹងអំពីកិច្ចប្រជុំរបស់មេបញ្ជាការកងរវសេនាដែលលោកស្រី
3 បាននិយាយនៅព្រឹកមិញហ្នឹង លោកស្រីមានដឹងពីការប្រជុំហ្នឹងទេ?

4 **ឆ៖** អាហ្នឹងប្រជុំកងធំ កងរវៈ ខ្ញុំដែលគេបញ្ជូនមកអូរបែកក្អម ដូចខ្ញុំបាននិយាយហ្នឹង មកអូរ
5 បែកក្អម ដែលគាត់បានលើកឡើងប្រជុំខ្ញុំនោះឯង ដូចខ្ញុំប្រាប់ថា គេឱ្យខ្ញុំធ្វើការនោះឯង។ ឱ្យខ្ញុំធ្វើការ
6 ទៅ ពីព្រោះកងពលមិត្តឯងគេចាប់យកទៅអស់ហើយ។ ខ្ញុំសូមបញ្ជាក់ថា គាត់ប្រជុំខ្ញុំដែលមកអូរបែក
7 ក្អមហ្នឹងឯងគាត់ថា កងពលមិត្តឯងគេចាប់យកទៅអស់ហើយ។ ដូច្នោះ មិត្តឯងរាល់គ្នានេះឯង ដែលខ្ញុំ
8 យកមកនេះអី មិត្តឯងជាប់ឥទ្ធិពល ព្រោះអីដើមឈើ ដូច្នោះថាអីចឹង “ដើមឈើកាលណាតែអាធំវាបាក់
9 មកហើយ គឺវាសង្កត់អាត្មាហើយ។ ដូច្នោះ មិត្តប្រឹងប្រែងខំធ្វើការទៅ មិនបាច់សតិអារម្មណ៍អីទៀត
10 ទេ”។ គេគ្រាន់តែប្រាប់ប៉ុណ្ណឹង គេលើកអង្គប្រជុំនោះ។

11 **ស៖** តើការប្រជុំដែលគេនិយាយប្រាប់លោកស្រីអម្បាញ់មិញអំពីដើមឈើហ្នឹង តើការប្រជុំ
12 ហ្នឹងគេធ្វើឡើងនៅពេលណាដែរ? នៅក្នុងថ្ងៃខែឆ្នាំណាដែរ?

13 [១១:៣៤:០៦]

14 **ឆ៖** ចាស ក្នុងឆ្នាំខែថ្ងៃហ្នឹង ខ្ញុំអត់ដឹងទេ ប៉ុន្តែគេប្រជុំហ្នឹង ដែលគេ -- ដែលខ្ញុំមកនៅហ្នឹងអូរ
15 បែកក្អមហ្នឹងគឺឆ្នាំ៧៧ ហើយ។

16 **ស៖** តើមេដែលគេនិយាយផ្ទៃក្នុងប្រាប់ហ្នឹង គឺជាអ្នកដែលចាប់បងស្នង ហ្នឹងមែនទេ?

17 **ឆ៖** មេហ្នឹង គាត់មិនមែនអ្នកចាប់ទេ។ គាត់ហ្នឹង គាត់ឈ្មោះ បងវីន ហ្នឹងឯង ពួកគាត់គណៈ
18 រវៈខ្ញុំ ភូមិភាគនិរតី។

19 **ស៖** អ្នកស្រីដើមបណ្តឹងរដ្ឋប្បវេណី នៅក្នុងសំណុំរឿង គឺយើងមានឯកសារ E318/1892,
20 ខ្មែរមានលេខ 00012693, អង់គ្លេសមានលេខ 00769596, បារាំងមានលេខ 0063449។ គឺជា
21 ចម្លើយសារភាពមន្ទីរស-២១។ ទំព័រដើមដែលខ្ញុំទើបតែនិយាយយោងនោះ គឺបានបញ្ជាក់ថា ចម្លើយ
22 សារភាពមន្ទីរស-២១ របស់ ជា ណន ហៅ ស្នង ហើយចម្លើយសារភាពហ្នឹង ត្រូវបានគាត់ -- សរសេរ
23 ដោយគាត់ផ្ទាល់មុនពេលដែលគាត់ត្រូវគេធ្វើទារុណកម្ម។ ដូច្នោះតាមដែលលោកស្រីដឹងហ្នឹង ថាតើ ជា
24 ណន ហៅ ស្នង ហ្នឹងគឺជាបងស្នងដែលលោកស្រីទើបតែនិយាយមុនហ្នឹងមែនទេ?

25 **ឆ៖** គឺបងស្នងហ្នឹង គឺខ្ញុំ -- អាហ្នឹងជាប់គុក ខ្ញុំអត់ដឹងទេ ដឹងគាត់ជាប់គុកដែលគេយកទៅគាត់

1 អី ក៏ខ្ញុំអត់ដឹងទេ ខ្ញុំដឹងពីប្រធានខ្ញុំដែលខ្ញុំមកនៅឯបែកក្រុម គាត់និយាយប្រាប់ខ្ញុំប៉ុណ្ណឹង។

2 **ស៖** តើលោកស្រីដឹងទេ ហេតុអ្វីបានជាគេផ្ទេរពីមន្ទីរពេទ្យឫស្សីកែវទៅអូរែបែកក្រុមវិញ?

3 **ឆ៖** គេផ្ទេរពីឫស្សីកែវមកអូរែបែកក្រុមវិញពីព្រោះ ខ្ញុំដូចខ្ញុំអីចឹង ដូចខ្ញុំថាកងពលគេចាប់យក
4 ទៅអស់ហើយ គេចាប់ខ្ញុំហ្នឹងគឺជាប់និន្នាការ គេយកមកឱ្យធ្វើការ គេចម្រាញ់នៅកន្លែងហ្នឹងឯង។

5 [១១:៣៧:៥០]

6 **ស៖** តើលោកស្រីគិតថាការដែលគេផ្លាស់លោកស្រីមកអូរែបែកក្រុមហ្នឹងគឺជាការដាក់ទណ្ឌកម្ម
7 ឬក៏ជាការធ្វើ -- ជាការពិន័យដល់លោកស្រីមែនទេ?

8 **ឆ៖** បាទ គេផ្លាស់ខ្ញុំមកពីកងពលហ្នឹង ពេលគេយកមកដល់អូរែបែកក្រុមហ្នឹង គឺគេពិន័យ
9 ហើយ គេពិន័យឱ្យខ្ញុំធ្វើការៗហួសពីកម្លាំងកាយចិត្ត។ គេឱ្យខ្ញុំធ្វើហ្នឹងគឺគេឱ្យធ្វើស្រែទាំងថ្ងៃ ទាំងយប់
10 ហើយគេឱ្យហូបបាយក៏មិនឆ្អែត គេឱ្យខ្ញុំហូបបាយឈរ ហើយហូបមិនឆ្អែតហើយ គេឱ្យហូបឈរទៀត
11 ហើយគេឱ្យធ្វើការយប់ហើយ គេឱ្យធ្វើថ្ងៃទៀត ហើយគេឱ្យចាំកណ្តុរ គេឱ្យដេកតាមភ្លឺស្រែទេ។

12 **ស៖** នៅក្នុងព័ត៌មានបន្ថែមរបស់លោកស្រីៗគឺ D22/2509a អង់គ្លេសមានលេខ 010693
13 08, បារាំងមានលេខ 00587137, ខ្មែរមានលេខ 00587138។ លោកស្រីបាននិយាយថា គេបញ្ជូន
14 លោកស្រីទៅព្រលានយន្តហោះ មកពីអូរែបែកក្រុម ព្រោះថា “ខ្ញុំពាក់ព័ន្ធជាមួយនឹង -- ព្រោះខ្ញុំជាប់
15 និន្នាការយោធាកងពលដែលត្រូវបានចាប់ខ្លួនទៅឃុំនៅទួលស្តែង”។ ដូច្នោះ ខ្ញុំចង់សួរលោកស្រីថា លោក
16 ស្រីបានឆ្លើយថា ហេតុផលដែលគេបញ្ជូនលោកស្រីទៅធ្វើការនៅព្រលានយន្តហោះកំពង់ឆ្នាំង ព្រោះ
17 តែលោកស្រីជាប់និន្នាការជាមួយកងពល៤៥០ ដែលត្រូវបានគេចាប់ខ្លួន។ តើអីចឹងមែនទេ?

18 **ឆ៖** បាទ ដែលគេបានបញ្ជូនខ្ញុំមកអូរែបែកក្រុមហ្នឹង ព្រោះបានខ្ញុំជាប់និន្នាការនៅកងពល៤៥០
19 ហ្នឹង។ បានគេចាប់ខ្ញុំមកធ្វើការលត់ដំនៅក្នុងអូរែបែកក្រុមហ្នឹង នៅព្រលានយន្តហោះ។

20 [១១:៤០:២៣]

21 **ស៖** លោកស្រីដើមបណ្តឹងរដ្ឋប្បវេណី ខ្ញុំនៅសល់សំណួរពីរបីទៀតដើម្បីសួរលោកស្រី។ នៅក្នុង
22 ព័ត៌មានបន្ថែមគឺ D22/2509a លោកស្រីនិយាយថា លោកស្រីធ្វើការនៅព្រលានយន្តហោះប្រហែលជា
23 កន្លះឆ្នាំមុនពេលគេបញ្ជូនត្រឡប់មកអូរែបែកក្រុមវិញ។ តើវាជាការត្រឹមត្រូវដែរឬទេ ដែលថាលោកស្រី
24 ធ្វើការនៅព្រលានយន្តហោះប្រហែលជា៦ខែ មុនពេលគេបញ្ជូនត្រឡប់មកអូរែបែកក្រុមវិញ?

25 **ឆ៖** បាទ ខ្ញុំបានថាអីចឹងមែន ព្រោះខ្ញុំទៅព្រលានយន្តហោះបាន៦ខែ គេបញ្ជូនខ្ញុំមកនៅ

1 អ្នកបែកក្តុមវិញ។

2 **ស៖** ហើយការងារកន្លងមក ដែលលោកស្រីបានរៀបរាប់ថា លោកស្រីធ្វើការនៅព្រលាន
3 យន្តហោះហ្នឹង តើការងារដែលលោកស្រីធ្វើនៅព្រលានយន្តហោះជាការងារដែលលោកស្រីជ្រើសរើស
4 ឬក៏គេបញ្ជា គេប្រាប់លោកស្រីឱ្យធ្វើការ?

5 **ឆ៖** បាទ ខ្ញុំអត់មានហ៊ានជ្រើសរើសយកខ្លួនឯងទេ។ គឺការងារនេះសុទ្ធតែគេបញ្ជា គេបញ្ជា
6 យើងទាំងអស់។

7 **ស៖** តើលោកស្រីអាចប្រមាណមើល ថាមានមនុស្សប៉ុន្មាននាក់ដែរធ្វើការនៅការដ្ឋានព្រលាន
8 យន្តហោះ?

9 **ឆ៖** បាទ តាមខ្ញុំចូលទៅធ្វើនៅក្នុងព្រលានយន្តហោះហ្នឹង ព្រលានយន្តហោះកំពង់ឆ្នាំង គឺធំ
10 ណាស់ ហើយតែបើចំនួនមនុស្សវិញគឺច្រើនណាស់ មិនមែនរយនាក់ទេ គឺពាន់នាក់។ ព្រលានយន្តហោះ
11 ហ្នឹងច្រើន ទាំងយុទ្ធជន ទាំងនារី គឺច្រើនពេញព្រលានហ្នឹង។

12 [១១:៤៣:៥៤]

13 **ស៖** តើកម្មករទាំងអស់ដែលធ្វើការនៅព្រលានយន្តហោះហ្នឹង ជាមនុស្សមកពីកងពល៤៥០ ឬ
14 ក៏ជាមនុស្សមកពីកងពលផ្សេង មកពីកន្លែងផ្សេង?

15 **ឆ៖** បាទ កងពលដែល -- អ្នកដែលធ្វើនៅព្រលានយន្តហោះកំពង់ឆ្នាំងហ្នឹង គឺមិនមែនជា
16 កងពល មួយកងពលទេ គឺច្រើនកងពលណាស់ ទៅចូលរួមគ្នានៅកន្លែងហ្នឹងឯងនោះ។ ទាំងកងពល
17 ៤៥០ ទាំងកងពលឯណាឯណាទៀត គឺខ្ញុំមិនអាចបានស្គាល់កងពលគេទេ គឺច្រើនចូលរួមគ្នានៅកន្លែង
18 ហ្នឹង។ គេយកទៅជុំគ្នាកន្លែងហ្នឹង។

19 **លោក ចូសេហ្វ អេនឌ្រូ ប៊ិយលី៖**

- 20 សូមអរគុណអ្នកស្រីដើមបណ្តឹងរដ្ឋប្បវេណី។
- 21 សូមអរគុណលោកប្រធាន។ ខ្ញុំសូមបញ្ចប់ ដោយសារខ្ញុំអស់ម៉ោង។

22 **ប្រធានអង្គជំនុំ៖**

23 បាទអរគុណ។ បាទឥឡូវនេះ ដល់ពេលសម្រាកថ្ងៃត្រង់ហើយ អង្គជំនុំជម្រះប្រកាសសម្រាក
24 ចាប់ពីពេលតទៅ រហូតដល់ម៉ោងដប់ -- រហូតដល់ម៉ោងមួយកន្លះរសៀលនេះ សូមអញ្ជើញចូលវិញ
25 ដើម្បីបន្តកិច្ចដំណើរការសវនាការ។

1 មន្ត្រីរដ្ឋបាលតុលាការសម្របសម្រួលផ្តល់កន្លែងសម្រាកនៅបន្ទប់រង់ចាំសម្រាប់សាក្សី និង អ្នក
2 ជំនាញដល់ដើមបណ្តឹងរដ្ឋប្បវេណីនេះ ឈប់នៅក្នុងអំឡុងពេលឈប់សម្រាកថ្ងៃត្រង់ និងឱ្យអញ្ជើញ
3 គាត់ រួមទាំងបុគ្គលិកអង្គការ ធី.ភី.អូ. មកកាន់កន្លែងផ្តល់សក្ខីកម្មនៅក្នុងបន្ទប់សវនាការនេះ នៅវេលា
4 ម៉ោងមួយកន្លះរសៀលនេះ។

5 ហើយបង្គាប់ឱ្យអនុរក្សមន្ត្រីឃុំឃាំងនាំខ្លួនលោក ខៀវ សំផន ទៅកាន់បន្ទប់រង់ចាំខាងក្រោយ
6 សាលសវនាការនេះ និងបង្គាប់ឱ្យនាំខ្លួនគាត់ត្រឡប់ចូលរួមសវនាការនៅក្នុងបន្ទប់សវនាការនេះវិញ នៅ
7 រសៀលនេះឱ្យបានមុនម៉ោងមួយកន្លះ។

8 សម្រាកចុះ!
9 (សវនាការសម្រាកពីម៉ោង ១១:៤៤ នាទី ដល់ម៉ោង ១៣:៣៣ នាទី)

11 [១៣:៣៣:២៧]

12 **ប្រធានអង្គជំនុំជម្រះ**

13 អង្គុយចុះ!
14 អង្គជំនុំជម្រះប្រកាសបន្តកិច្ចដំណើរការនីតិវិធីសវនាការ ហើយមុនផ្តល់វេទិកាជូនទៅក្រុម
15 មេធាវីការពារក្តី អង្គជំនុំជម្រះប្រគល់វេទិកាជូនទៅចៅក្រម ដើម្បីតាំងសំណួរដេញដោលចំពោះដើម
16 បណ្តឹងរដ្ឋប្បវេណីរូបនេះ។ សូមអញ្ជើញលោកចៅក្រម កូឌា ហ្វេនស៍!

17 **ចៅក្រម កូឌា ហ្វេនស៍**

18 សូមអរគុណលោកប្រធាន។

19 **សួរដោយចៅក្រម កូឌា ហ្វេនស៍**

20 **ស៖** ខ្ញុំមានសំណួរខ្លីៗបន្តជូនលោកសាក្សី ជូនសាក្សី។ ដើមបណ្តឹងបានបញ្ជាក់ថាឃើញកម្មករ
21 ឬក៏អ្នកធ្វើការពីរនាក់ត្រូវបានគេដក់ខ្សែភ្លើង។ តើអាចប្រាប់តុលាការបានទេថា លោកស្រីបានឃើញអ្វី
22 ខ្លះដោយជាក់លាក់នោះ?

23 តើលោកស្រីស្តាប់សំណួរបានទេ មិនច្បាស់? តើចង់ឱ្យខ្ញុំសួរម្តងទៀតឬទេ?

24 **ប្រធានអង្គជំនុំជម្រះ**

25 លោកស្រីចៅក្រម សូមតាំងសំណួរជាថ្មីម្តងទៀត!

1 **សួរដោយចៅក្រម ក្លូឌា ហ្វេនស៍៖**

2 **ស៖** តើពិតដែរឬទេ? ដែលលោកស្រីនិយាយព្រឹកមិញនេះ (សូមទោស)។ តើលោកស្រីឮខ្ញុំទេ?
3 តើឮហើយឬនៅ? ខ្ញុំមិនបានឮការបកប្រែទេ តើសាក្សី តើដើមបណ្តឹងរដ្ឋប្បវេណីឆ្លើយដូចម្តេច? តើ
4 លោកស្រីឮខ្ញុំទេ?

5 ព្រឹកមិញនេះលោកស្រីបានបញ្ជាក់ថា លោកស្រីបានឃើញមនុស្សពីរនាក់ ដែលត្រូវគេដក់ខ្សែ
6 ភ្លើង។ តើអីចឹងត្រឹមត្រូវដែរឬទេ?

7 [១៣:៣៦:៣៣]

8 **លោកស្រី គង់ សៀក៖**

9 **ឆ៖** បាទ ខ្ញុំបានឃើញពិតមែន។

10 **ស៖** សូមលោកស្រីពន្យល់តុលាការ ថាលោកស្រីបានឃើញអ្វីខ្លះដែលជាក់លាក់? តើអ្នកណា
11 ធ្វើអ្វីនៅក្នុងហេតុការណ៍នោះ?

12 **ឆ៖** បាទ ក្នុងហេតុការណ៍នោះគឺខ្ញុំដូចបានជម្រាបព្រឹកមិញ ខ្ញុំថាខ្ញុំមកពីការដ្ឋានជីកប្រឡាយ
13 វិញ ខ្ញុំមកដល់មន្ទីរ ខ្ញុំនាំគ្នា មិត្តខ្ញុំទៅរៀបបាយ ទៅតម្រៀបជួរទៅហូបបាយ។ ដល់ពេលទៅហូបបាយ
14 បានខ្ញុំដើរទៅឃើញគេធ្វើសកម្មភាពនៅក្រោមដើមស្វាយអីពីរនាក់ តែមិត្តខ្ញុំគាត់និយាយប្រាប់ខ្ញុំថា “នំ!
15 មិត្តឯងមើលគេដក់ខ្សែភ្លើងមិត្តនោះទៀតហើយ” អីចឹងប៉ុណ្ណឹងទៅ នាំគ្នាដើរទៅហូបបាយហួសទៅ។
16 តែប៉ុណ្ណឹងឯង។

17 **ស៖** តើលោកស្រីអាចពន្យល់ប្រាប់តុលាការបានទេថា តើគេដក់ខ្សែភ្លើងហ្នឹង ដក់ដោយរបៀប
18 ណា?

19 [១៣:៣៧:៤៤]

20 **ឆ៖** បាទ ខ្ញុំរឿងឧបករណ៍ប្រើប្រាស់ដក់ហ្នឹងឯង ក៏ខ្ញុំមិនបានឃើញដែរ ប៉ុន្តែមិត្តខ្ញុំគ្រាន់តែ
21 មិត្តយើងដើរជាមួយគ្នា គ្រាន់តែគាត់កេះប្រាប់ខ្ញុំ ក៏ខ្ញុំបានអើតមើលទៅ ក៏ឃើញគេឈរពីរនាក់នៅហ្នឹង
22 ក្រោមដើមស្វាយហ្នឹងឯង មួយឈរមួយអង្គុយ។ តែមិត្តបានគ្រាន់តែប្រាប់ខ្ញុំថា “នំ! គេដក់ខ្សែភ្លើង”
23 ខ្ញុំគ្រាន់តែបានមើលហើយ ក៏ខ្ញុំមិនបានឧបករណ៍ប្រើប្រាស់ម៉េច ធ្វើយ៉ាងណាខ្ញុំអត់ដឹងទេ ដើរហួសបាត់
24 ហើយ។

25 **ស៖** តើអាចប្រាប់ខ្ញុំបានទេ តើលោកស្រីនៅចម្ងាយប៉ុណ្ណាពីកន្លែងដែលគេដក់ខ្សែភ្លើងអ្នករង

1 គ្រោះនោះ? ហើយដែលលោកស្រីបានមើលឃើញ នៅពេលដែលលោកស្រីឃើញ តើលោកស្រីនៅ
2 ចម្ងាយប៉ុន្មានពីកន្លែងនោះ ដោយប៉ាន់ប្រមាណមើល តើប្រហែលចម្ងាយប៉ុន្មាន?

3 ឆ: ខ្ញុំប៉ាន់ចម្ងាយដែលពីផ្លូវខ្ញុំដើរ ហើយនិងកន្លែងគេធ្វើបាបមនុស្សហ្នឹងឯង ប្រហែលពី
4 ប្រហែលតែ១០ម៉ែត្រទេ។

5 ស: តើមានអ្វីនៅចាំបាច់ មានដើមឈើ ឬក៏មានព្រៃគុម្ពាតដែលចាំបាច់មិនឱ្យឃើញច្បាស់ទេ? ឬក៏
6 លោកស្រីបានមើលទៅឃើញច្បាស់ ឬក៏យ៉ាងម៉េច?

7 ឆ: បាទ ថ្ងៃ ពេលនោះខ្ញុំដើរជាមួយមិត្តមែន គឺគេ ដែលគេធ្វើមនុស្សហ្នឹងឯង គឺមានដើមស្វាយ
8 មួយចាំបាច់។

9 [១៣:៣៩:៣៤]

10 ស: តើលោកស្រីពិតជាបានឃើញសកម្មភាព ឬក៏ឃើញអ្វីខ្លះនៅពេលនោះ?

11 ឆ: បាទ ដូចខ្ញុំបាននិយាយប្រាប់ហើយ ខ្ញុំថាខ្ញុំឃើញតែប៉ុណ្ណឹងឯង ដែលខ្ញុំដើរទៅស៊ីបាយ
12 ឃើញគេឈរមួយ អង្គុយមួយ ហើយមិត្តខ្ញុំបានប្រាប់ថានោះគេឆក់ខ្សែភ្លើងទៀតហើយ។ ប៉ុណ្ណឹងឯង ខ្ញុំ
13 អត់បានមើលអីទៀតទេ ខ្ញុំមិនសូវហ៊ានមើលផង ខ្ញុំដើរហួសទៅបាត់ហើយ។

14 ស: តើខ្ញុំយល់ច្បាស់ដែរឬទេ ថាតើជនរងគ្រោះហ្នឹងគឺគេដាក់ឱ្យដេក ឬក៏សណ្តូកនៅក្រោម
15 ដើមស្វាយហ្នឹងមុននឹងគេធ្វើការឆក់ ឬពេលគេឆក់ហ្នឹង ឬក៏យ៉ាងម៉េច?

16 ឆ: បាទ ពេលហ្នឹងដែលខ្ញុំដើរទៅ គឺឃើញគាត់អង្គុយ ដូចខ្ញុំថាអីចឹង អង្គុយមួយ ឈរមួយ។

17 ស: តើអ្នកណាជាអ្នកឆក់ខ្សែភ្លើងទៅលើជនរងគ្រោះនោះ?

18 ឆ: បាទ ឈ្មោះខ្ញុំអត់ស្គាល់ទេ គឺដែលយុទ្ធជនទាំងពីរហ្នឹងឯង គឺជាអង្គភាពខុសគ្នា។

19 [១៣:៤១:១១]

20 ស: តើលោកស្រីបានឮអ្នកណាម្នាក់ស្រែក ឬក៏យំអ្វីដែរឬទេ? ឬក៏គ្រាន់តែហេតុការណ៍ហ្នឹង
21 មើលទៅឃើញស្ងាត់ជាធម្មតា ឬក៏យ៉ាងម៉េច?

22 ឆ: បាទ ខ្ញុំដើរទៅហ្នឹង គឺអត់មានអ្នកណាយំស្រែកអីទេ ឃើញឈរតែពីរនាក់ គឺស្ងាត់នៅ
23 កន្លែងតែពីរនាក់ហ្នឹងឯង។

24 ស: ដើម្បីឱ្យខ្ញុំយល់ស្ថានភាពនេះ តើមិត្តរបស់លោកស្រីថា គាត់បានឃើញមនុស្សពីរនាក់នៅ
25 កន្លែងនោះ ហើយអ្នកដែលប្រាប់នោះប្រាប់ថា អ្នកដែលត្រូវគេឆក់ហ្នឹង គេឱ្យដេកសណ្តូក ហើយម្នាក់

1 អង្គុយ ឬក៏ម្នាក់ឈរយ៉ាងម៉េច? តើលោកស្រីបានឮពីគាត់ហ្នឹងដូចម្តេច?

2 ឆ៖ បាទ ដល់ពេលហ្នឹងខ្ញុំដើរទៅ ទៅហូបបាយទាំងអស់គ្នា តម្រៀបជួរទាំងអស់គ្នាហ្នឹងឯង
3 គេបានកេះស្រែកប្រាប់ខ្ញុំ ខ្ញុំក្រឡេកមើលភ្លាមទៅ ឃើញដូចនៅក្រោមដើមស្វាយតែពីរនាក់ហ្នឹងឯង។
4 គឺអត់មានឃើញអីទៀតទេ ឃើញតែប៉ុណ្ណឹង។

5 ស៖ ឥឡូវសំណួរខ្ញុំចុងក្រោយ ហើយនៅចម្ងាយ១០ម៉ែត្រ នៅពេលដែលលោកស្រីបានឃើញ
6 នេះ ថាតើមនុស្សដែលជាជនរងគ្រោះនោះស្លាប់ ឬរស់ ឬយ៉ាងដូចម្តេច តើអាចសម្គាល់បានទេពេល
7 នោះ?

8 ឆ៖ បាទ មនុស្សដែលអង្គុយ ដែលមួយឈរ ហើយមួយអង្គុយហ្នឹងឯង គឺគាត់អត់ទាន់ស្លាប់
9 ទេ គាត់នៅអង្គុយសង្រួមនៅហ្នឹងឯង។

10 ស៖ ឥឡូវនេះ ខ្ញុំចូលទៅប្រធានបទផ្សេង ប៉ុន្តែសំណួរខ្លីទេ លោកស្រីបានបញ្ជាក់ថា ការងារ
11 មួយក្នុងចំណោមការងារផ្សេងទៀតនៅការដ្ឋាននោះ គឺត្រូវសែងបារស៊ីម៉ង់ត៍ ៥០គីឡូក្រាម តើអីចឹងដែរ
12 ឬទេ?

13 ឆ៖ បាទ ខ្ញុំបានគេឱ្យទៅសែងស៊ីម៉ង់ត៍នៅរមាស មួយបារ៥០គីឡូ។

14 [១៣:៤៣:៤៩]

15 ស៖ តើលោកស្រីចាំទេ នៅពេលនោះលោកស្រីមានទម្ងន់ប៉ុន្មានគីឡូក្រាម ខ្លួនលោកស្រីនោះ
16 ណា?

17 ឆ៖ ខ្ញុំនៅពេលនោះ ខ្ញុំមិនដែល មិនបានមានគីឡូ មានអីច្រើនខ្លួនឯងទេ អត់ដែលដឹងផង មិនដឹង
18 ប៉ុន្មានគីឡូៗ អត់ដឹងទេ។

19 ស៖ តើលោកស្រីដឹងទេ សព្វថ្ងៃនេះទម្ងន់ប៉ុន្មានគីឡូ ខ្លួនលោកស្រី?

20 ឆ៖ ខ្លួនខ្ញុំ រាល់ថ្ងៃខ្ញុំបានឡើងទៅ៦០គីឡូ។

21 ស៖ តើនៅពេលនោះ លោកស្រីស្រាលជាងនេះ ឬក៏ទម្ងន់ធ្ងន់ជាងនេះ កាលដែលគេឱ្យលី
22 ស៊ីម៉ង់ត៍៥០គីឡូក្រាមនោះ?

23 ឆ៖ កាលដែលខ្ញុំ គេឱ្យទៅលីស៊ីម៉ង់ត៍ ខ្លួនខ្ញុំតូចទេ ខ្លួនខ្ញុំមិនធាត់ដូចសព្វថ្ងៃនេះ ដូចចាស់សព្វ
24 ថ្ងៃគឺធាត់ អង្កាល់នៅពីក្មេង គឺស្គម ហើយត្រូវនឹងអាហារហូបមិនគ្រប់គ្រាន់ទៀត គឺស្គមមានទី-- ដូចថា
25 ស្គមណាស់ មិនអាចនឹងយើងថា សព្វថ្ងៃតស៊ូនឹងការងារហ្នឹងមិនបានទេ បើតាមយើងស្គម ប៉ុន្តែឥឡូវ

1 សម័យនោះ បើយើងមិនធ្វើ គឺដាច់។

2 **ស៖** តើលោកស្រីអាចប្រាប់តុលាការបានទេ តើក្នុងមួយថ្ងៃ គេឱ្យសែង ឬក៏ឱ្យលីបារស៊ីម៉ង់ត៍
3 ហ្នឹងរយៈពេលប៉ុន្មានម៉ោង? ហើយទម្ងន់ហ្នឹង វាធ្ងន់ ឬក៏យ៉ាងម៉េច អាចរៀបរាប់លម្អិតបន្តិចបានទេ?

4 **ឆ៖** បាទ អង្គាល់គេឱ្យពួកកងខ្ញុំដែលទៅលីស៊ីម៉ង់ត៍ហ្នឹងឯង គេអត់មានឱ្យសែងពីរនាក់ទេ
5 គេឱ្យមួយបារគឺម្នាក់ឯងៗតែម្តង បាទ។ បើខ្លួនខ្ញុំផ្ទាល់ ដូចខ្ញុំជាព្រឹកមិញហើយ ខ្ញុំជាដាក់ទៅ គឺខ្ញុំដើរទា
6 ពេលខ្ញុំដើរទាទៅ មានគេទិតៀនឱ្យខ្ញុំ គេថា “យី! មិត្តឯង អីក៏ខ្សោយម៉្លេះ! គ្រាន់តែឱ្យលីបារស៊ីម៉ង់ត៍
7 ប៉ុណ្ណឹងឯង មិត្តឯងធ្វើដើររខេករខាកទៅហើយ។ បើខ្ញុំ ដូចថាបើរខេករខាកម៉េច បើខ្ញុំមិនដែលលីផង។
8 ទើបមកសាកហ្នឹងឯង ឱ្យខ្ញុំធ្វើម៉េចទៅ!”។ អីចឹង ខ្ញុំបានតម្លៃនឹងគេប៉ុណ្ណឹងឯង ខ្ញុំអត់ហ៊ានតម្លៃទៅទៀត
9 ទេបាទ។

10 **ស៖** ហើយតើការងារហ្នឹង ធ្វើការប៉ុន្មានម៉ោង គឺពីរម៉ោង ឬក៏បួនប្រាំម៉ោង ក្នុងមួយថ្ងៃ ឱ្យលី
11 បារស៊ីម៉ង់ត៍ហ្នឹង?

12 **ឆ៖** បាទ ដែលធ្វើការហ្នឹង ស៊ីម៉ង់ត៍ ដូចខ្ញុំជាហើយថាស៊ីម៉ង់ត៍ហ្នឹង មកដល់មួយខ្សែរថភ្លើង
13 ហ្នឹងឯង វាមាន៥០បារ៉ុង ហើយគេឱ្យខ្ញុំលីចាប់ពីម៉ោងប្រាំព្រឹក រហូតដល់ថ្ងៃត្រង់ម៉ោងដប់មួយ បានឱ្យ
14 ឈប់។ បាទ ហូបបាយរួចម៉ោងមួយគេឱ្យចូលទៀត រហូតដល់ម៉ោងប្រាំល្ងាច បានគេឱ្យឈប់។ ម៉្លោះ
15 គឺអត់មានឱ្យឈប់ទេ គឺឈប់ពីពេលម៉ោងដប់មួយហូបបាយទេ ហូបបាយហើយ ឡើងដល់ម៉ោង រាល់
16 ល្ងាចទៀត។

17 [១៣:៤៧:០៥]

18 **ស៖** ឥឡូវនេះ ខ្ញុំចូលទៅប្រធានបទមួយចំនួនទៀត ជាសំណួរខ្លីទេ។ លោកស្រីបានបញ្ជាក់ថា
19 ហើយមានការប្រជុំនៅថ្នាក់កងពល -- កងវរសេនាធំ ដែលលោកស្រីបានចូលរួម។

20 **ឆ៖** ប្រជុំ នៅប្រជុំនៅកងវរសេនាធំហ្នឹងឯង គឺខ្ញុំនិយាយព្រឹកមិញហើយ ខ្ញុំថា គេដកខ្ញុំចេញ
21 មក ដកខ្ញុំចេញពីកងពលមក គឺឱ្យខ្ញុំមកនៅអង្គរក្សត្របែកក្នុងហ្នឹងឯង អង្គរក្ស៧៥។ បាទ គេបាន
22 ប្រជុំប្រាប់ខ្ញុំ ថាពួកខ្ញុំធ្វើការប៉ុណ្ណឹងហ្នឹងហើយ ធ្វើការ ដូចខ្ញុំប្រាប់ហើយថា ខ្ញុំធ្វើការហត់ឆ្មើយខ្លាំង
23 ណាស់។ មួយថ្ងៃមិនដែលបានឈប់ទេ។ ខ្ញុំហូប -- ក្រោកពីម៉ោងបី ខ្ញុំនិយាយព្រឹកមិញ ក៏ខ្ញុំអត់បាន
24 និយាយដែរ តែប៉ុណ្ណោះ ខ្ញុំសូមនិយាយប្រាប់ចៅក្រមហើយ ក្រោកពីម៉ោងបី គឺគេផ្អាកព្រៃច្រូច ឱ្យពួកខ្ញុំ
25 ទៅតម្រង់ជួរ។ តម្រង់ជួររួចហើយ ម៉ោងបួន ឱ្យខ្ញុំឡើងមកស្រែ។ ឡើងមកស្រែរួចហើយ ម៉ោងដប់មួយ

1 ឱ្យខ្ញុំហូបបាយ ហូបបាយរួចហើយ ដល់ពេលម៉ោងមួយឱ្យខ្ញុំចុះទៅទៀត។ ចុះទៅទៀត ត្រឡប់មកវិញ
2 ម៉ោងប្រាំ ឱ្យខ្ញុំឡើងចុះទៅទៀត នៅចាំកណ្តុរតាមវាលស្រែ។ ហើយដល់ពេលនោះ គេឡើងមកប្រជុំ
3 គេប្រជុំប្រាប់ខ្ញុំ គេថា “មិត្តឯង កងពលមិត្តឯងក្បត់អស់ហើយ គេចាប់កងពលមិត្តឯងយកទៅអស់
4 ហើយ។ ឥឡូវនេះ មិត្តឯងមកធ្វើការនៅកន្លែងនេះ គឺមិត្តឯងខំប្រឹងប្រែងមែនទែន បើមិត្តឯងមិន
5 ប្រឹងប្រែងទេ មិត្តឯងបង្ហូរទឹកភ្នែកក្លាយទៅជាឈាម ក៏មិត្តឯងមិនបានទៅជួបស្រុកភូមិ និងម៉ែខ្ញុំ
6 របស់មិត្តឯងដែរ”។

7 [១៣:៤៩:០០]

8 **ស:** តើលោកស្រីចាំដែរឬទេ នៅក្នុងការប្រជុំនោះ តើគេបានចាក់ខ្សែអាត់អ្វីឱ្យស្តាប់ដែរឬទេ
9 នៅពេលប្រជុំនោះ?

10 **ឆ:** ពេលប្រជុំហ្នឹង គឺអត់មានខ្សែអាត់អីទេ គេគ្រាន់តែប្រជុំ គេនិយាយតែមាត់ហ្នឹងណា។

11 **ស:** ដើម្បីឱ្យច្បាស់ ខ្ញុំមិនចង់និយាយថាគេថតខ្សែអាត់អំពីការប្រជុំនោះទេ ខ្ញុំចង់សួរថា តើគេ
12 បានចាក់ខ្សែអាត់ថតសំឡេងអ្នកណាឱ្យយើងស្តាប់នៅក្នុងពេលប្រជុំហ្នឹងដែរឬទេ?

13 **ប្រធានអង្គជំនុំជម្រះ:**

14 កុំអាលទាន់ឆ្លើយតប!

15 **លោកស្រី គង់ សៀក:**

16 **ឆ:** បាទ នៅពេលដែលគេប្រជុំហ្នឹង គឺអត់មានចាក់ខ្សែអាត់ ចាក់អីថតសំឡេងអីទេ។ គឺគេ
17 ប្រជុំហ្នឹង គឺមិត្តយើងអង្គុយតម្រៀបជួរទាំងអស់គ្នានោះឯងទៅ អង្គុយទៅ គេលើកអង្គប្រជុំទៅ គេឈរ
18 គេប្រជុំប្រាប់យើងទៅ។ គេថាដូចខ្ញុំថាអីចឹងឯង។

19 **សួរដោយចៅក្រម កូឡា ហ្វេនស៍:**

20 **ស:** ឥឡូវនេះ ខ្ញុំមកដល់សំណួរចុងក្រោយពីរ ឬបី។ តើលោកស្រីអាចប្រាប់ខ្ញុំបានទេថា ហេតុ
21 អ្វីបានជាលោកស្រីចូលបម្រើកងទ័ព?

22 **ឆ:** អង្គាល់ដែលខ្ញុំបានចូលមកបម្រើកងទ័ពនៅក្នុងឆ្នាំ៧៥ ហ្នឹង គឺអង្គាល់ហ្នឹងខ្ញុំនឹកឃើញថា
23 ម៉ែខ្ញុំនៅខាងភូមិសហករណ៍ហ្នឹងឯង គឺគាត់លំបាកវេទនាពេកទៅ បាទ គាត់លំបាកវេទនាពេកក៏ខ្ញុំ --
24 ប្អូនខ្ញុំដែលចូលមកធ្វើទ័ពមុនខ្ញុំនៅមុនខ្ញុំ ដល់ដាច់ភ្នំពេញ៧៥ នេះឯងមកក៏ប្អូនខ្ញុំទៅលេងភូមិ បាទ ដល់
25 ពេលទៅលេងភូមិទៅ ដល់ខ្ញុំនៅការងារខាងក្រោយវាលលំបាកណាស់។ លំបាកត្រង់ម៉ែ លំបាកត្រង់ខ្ញុំ

1 បងប្អូន មីងមាខ្ញុំទាំងអស់លំបាកនោះ គឺគេបង្អត់បាយ គេមិនឱ្យបាយហូប គេមិនឱ្យអំបិលហូប បាយ
 2 ហូបមិនឆ្អែត រាល់ថ្ងៃម៉ែខ្ញុំធាត់ប៉ុនខ្ញុំ ដល់ពេលធ្វើការព្រលប់ចេញ --អំនែ! ព្រលឹមចេញ ព្រលប់ចូល
 3 ដល់ពេលនេះទៅគាត់ស្តម្យដូចថា នៅទីថា នៅទី ក្បាលដោះគាត់នេះឯង ត្រមែងៗ រាងបែកសាច់
 4 គាត់ស្តម្យដណ្តប់ឆ្អឹងអស់ទៅ ខ្ញុំនឹកឃើញថា ខ្ញុំមើលទៅនៅសហករណ៍វាមិនបានរស់ទេដឹង ព្រោះខ្ញុំ
 5 ឃើញប្អូនខ្ញុំទៅ ក៏ខ្ញុំតាមប្អូនខ្ញុំមកនៅសមរក្សមិននៅកង៤៥០ហ្នឹង។

6 [១៣:៥១:៤៣]

7 **ស:** ហើយដើម្បីឱ្យយើងចង់ឱ្យយល់ពីខ្លឹមសារ ហើយយើងចង់ឱ្យបានចម្លើយច្បាស់លាស់នៅ
 8 ពេលនេះ តើបន្ទាប់ពីលោកចូលបម្រើកងទ័ព តើនៅកន្លែងណា? តើនៅឈរជើងនៅកន្លែងណាខ្លះរហូត
 9 ដល់ឆ្នាំ១៩៧៩? ហើយលោកស្រីបានទទួលតំណែងអ្វីខ្លះ? ចាប់ផ្តើមពីឆ្នាំ១៩៧៥ ហើយតទៅនៅកន្លែង
 10 ណាខ្លះ? មានតំណែងអ្វីខ្លះរហូតដល់ឆ្នាំ១៩៧៩?

11 **ឆ:** ចាស ដែលខ្ញុំបានមកបម្រើនៅក្នុងកងទ័ព៤៥០ហ្នឹងឯង ខ្ញុំមកដល់ទឹកកន្លែងរបស់ខ្ញុំគឺគេឱ្យ
 12 ខ្ញុំមកនៅកន្លែងមន្ទីរកងពល៤៥០ហ្នឹង។ ក្រោយពីកងពល៤៥០ហ្នឹងឯងបាត់មេធំៗអស់ទៅ ខ្ញុំមិនដឹង
 13 គាត់ទៅណា អង្គាល់ខ្ញុំនៅកន្លែងមន្ទីរពេទ្យកងពលហ្នឹងឯង ខ្ញុំនៅឃើញគាត់នៅ ដល់ពេលក្រោយឡើង
 14 ទៀតមិនដឹងឆ្នាំណា ខ្ញុំមិនបានចាំឆ្នាំទេ ប៉ុន្តែខ្ញុំនៅយូរទៅស្រាប់តែកងពលហ្នឹងក៏បាត់ កង ដែលប្រធានខ្ញុំ
 15 ប្រធានពេទ្យ ប្រធានអីហ្នឹងក៏បាត់អស់រលីង។ បាត់អស់រលីងទៅ នៅតែយុទ្ធជនធម្មតានៅក្នុងពេទ្យហ្នឹង
 16 ឯង ក៏អ្នកជំងឺក៏មិនដឹងទៅណាមកណាមកណាមកក៏បាត់អស់ទៅ ក៏ខ្ញុំនៅប៉ុន្មានកង មួយកងតូចហ្នឹងឯង ក្នុង
 17 ពេទ្យហ្នឹងឯង គេបញ្ជូនខ្ញុំមកឱ្យនៅបឹងបាយ៉ាបធ្វើស្រែ។ ចាស ដល់ពេលនៅក្នុងបឹងបាយ៉ាបធ្វើស្រែ
 18 ហ្នឹងឯង ធ្វើស្រែទៅ ស្រាប់តែ គេថា ហ៎! ដកពួកខ្ញុំនារី៥៣នេះឯង មកនៅអូររំបែកក្នុងចាស។ មកនៅ
 19 អូររំបែកក្នុងនេះឯងគេបញ្ជូលនៅអង្គភាព៧៥២ គឺកាត់ដេរ។ ហ្នឹងបានខ្ញុំមកនៅ មកធ្វើទុក្ខ ធ្វើទារុណ-
 20 កម្មខ្ញុំ គេឱ្យហូបបាយក៏មិនឆ្អែត គេឱ្យធ្វើការទាំងយប់ ទាំងថ្ងៃហ្នឹង ដូចខ្ញុំបានជម្រាបប្រាប់ហើយ
 21 ប៉ុណ្ណឹងឯង។ ហើយរហូតដល់ខ្ញុំនៅហ្នឹងឯងនោះហើយ គេ -- បានគេ -- ឆ្នាំ៧៧ បានគេបញ្ជូនខ្ញុំទៅ
 22 កំពង់ឆ្នាំង។ បញ្ជូនខ្ញុំទៅនៅកំពង់ឆ្នាំងបាន ៦ខែបានគេបញ្ជូនខ្ញុំត្រឡប់មកនៅអូររំបែកក្នុងវិញ។ ដល់
 23 ត្រឡប់មកនៅអូររំបែកក្នុងវិញបានប៉ុណ្ណឹងឯង បានប្រហែល ២ខែ ៣ខែហ្នឹង ខ្ញុំគេឱ្យខ្ញុំទៅ -- ឱ្យខ្ញុំ
 24 មកនៅកំពង់ត្រឡាចលើ កំពង់ឆ្នាំងដែរ កំពង់ត្រឡាចលើ ខេត្តកំពង់ឆ្នាំងហ្នឹងដែរ។ ហើយគេឱ្យខ្ញុំមក
 25 លីគ្រាប់ និងកាំភ្លើងដាក់ពីរទេះភ្លើងមកនឹងឃ្នាំង ដាក់នឹងឃ្នាំងគេហ្នឹងឯង។ ចាស ដល់ពេលខ្ញុំលីដាក់

1 ទៅ -- ខ្ញុំទៅនឹងបាន ៥ថ្ងៃ ពេលបាន ៥ថ្ងៃ ក៏ស្រាប់តែឃើញកងទ័ពវៀតណាមចូលមកភ្នំពេញថ្ងៃ
2 រសៀលម៉ោងបី ស្រាប់តែឃើញរថក្រោះចេញពីភ្នំពេញ បើកទៅតាមផ្លូវជាតិលេខ៥ហ្នឹងឯង ឃឹកៗ
3 ពេលយប់នេះឯងក៏ស្រាប់តែគ្រាប់កាំភ្លើងផ្ទុះ ខ្ញុំក៏ភ័យ ខ្ញុំអត់បាននៅចូលរួមជាមួយពួកមិត្តអស់នោះទេ
4 តែខ្ញុំរត់ចូលព្រៃរហូត។ ចាស រត់ចូលព្រៃចូលភ្នំរហូត ប៉ុណ្ណឹងឯង។

5 [១៣:៥៤:៥៦]

6 ចៅក្រម កូឌា ហ្វេនស៍៖

7 សូមអរគុណ។ ហើយខ្ញុំបញ្ចប់ការតាំងសំណួររបស់ខ្ញុំពេលនេះ។ សូមអរគុណលោកប្រធាន។

8 ប្រធានអង្គជំនុំ៖

9 បាទ អរគុណ ហើយជាបន្តទៅនេះ អង្គជំនុំជម្រះផ្តល់ --

10 សូមអញ្ជើញលោកចៅក្រម ហ្វូងម៉ាក ឡាវ៉ែន!

11 សួរដោយចៅក្រម ហ្វូងម៉ាក ឡាវ៉ែន៖

12 ស៖ ខ្ញុំមានសំណួរតែមួយទេ ដើម្បីសួរម៉ត់ចត់លោកស្រី។ តើលោកស្រីរៀបការក្នុងអំឡុងរបប
13 កម្ពុជាប្រជាធិបតេយ្យ ឬក្រោយរបបកម្ពុជាប្រជាធិបតេយ្យ ហើយប្តីរបស់លោកស្រីមានមុខងារអ្វី
14 នៅក្នុងជួរកងទ័ពទេ?

15 លោកស្រី គង់ សៀក៖

16 ឆ៖ ចាស កាលសម័យហ្នឹង គឺខ្ញុំអត់ទាន់មានប្តីទេ។ ដល់តែខ្ញុំរត់មកដល់ស្រុកភូមិខ្ញុំវិញ បានខ្ញុំ
17 មានប្តី។

18 ចៅក្រម ហ្វូងម៉ាក ឡាវ៉ែន៖

19 សូមអរគុណ។ លោកប្រធាន ខ្ញុំអស់សំណួរហើយ។

20 ប្រធានអង្គជំនុំ៖

21 បាទ ហើយជាបន្តទៅនេះ អង្គជំនុំជម្រះផ្តល់វេទិកាជូនចៅក្រមមេធាវីការពារក្តីដែលដំបូងនេះ
22 ជូនទៅសហមេធាវីការពារក្តី នួន ជា ដើម្បីមានឱកាសតាំងសំណួរដេញដោលចំពោះដើមបណ្តឹងរដ្ឋ-
23 ប្បវេណីរូបនេះ។

24 លោក វ៉ិចទ័រ កូប៉េ៖

25 សូមអរគុណលោកប្រធាន។

1 ការតាំងសំណួរដោយសហមេធាវីការពារក្តី

2 សួរដោយលោក វិចទ័រ កូប៉េ៖

3 ស៖ សូមជម្រាបសួរលោកស្រីដើមបណ្តឹងរដ្ឋប្បវេណី។ កាលនោះ លោកស្រីអាយុ២៣ឆ្នាំ នៅ
4 ពេលដែលចូលកងទ័ពបដិវត្តន៍កម្ពុជា តើអីចឹងត្រូវដែរឬទេ?

5 [១៣:៥៦:៤១]

6 លោកស្រី គង់ សៀក៖

7 ឆ៖ ខ្ញុំមិនបានរាប់រៀប ចំណាំជាឆ្នាំខ្ញុំ គឺកើតនៅ១៩៥២ ហើយដល់ពេលឆ្នាំកំណើតខ្ញុំ មិនដឹង
8 ជា២៣ មិនដឹងម្ភៃប៉ុន្មានដែរ ខ្ញុំមិនបានចាំអាកន្លែងខ្ញុំចូលមកប៉ុន្មាន តែចាំតែឆ្នាំ។

9 ស៖ លោកស្រីបាននិយាយអំពីបងប្អូនប្រុសដែលនៅក្នុងកងពល៤៥០ ឈ្មោះគាត់ គង់ ខុម។
10 តើអីចឹងត្រឹមត្រូវដែរឬទេ?

11 ឆ៖ នាមត្រកូលគាត់អត់មានឈ្មោះ គង់ ទេ គឺប្អូនប្រុសខ្ញុំហើយ គឺឈ្មោះ ខុម គឺ ម៉ូម ខុម។

12 ស៖ តើប្អូនស្រីរបស់លោកស្រីនោះ -- ប្អូនប្រុសរបស់លោកស្រីនោះ ចូលកងទ័ពដើម្បីវាយ
13 ប្រយុទ្ធនឹង លន់ នល់ នោះ នៅពេលណា?

14 ឆ៖ ខ្ញុំចូលកងទ័ពដែលវាយប្រយុទ្ធនឹង លន់ នល់ នោះ ប្រធានភូមិគេអាចបញ្ជូនមកចាត់តាំង
15 បង្ខំឱ្យមក គឺនៅឆ្នាំ៧៣ រហូតដល់ពេលមកដល់ ៧៤-៧៥ គឺដាច់ភ្នំពេញ គឺប្អូនខ្ញុំមកនៅភ្នំពេញនេះ
16 តែម្តង។

17 ស៖ តើលោកស្រីដឹងទេ ហេតុអ្វីបានជាប្អូនស្រីចូលកងទ័ពដើម្បីវាយប្រយុទ្ធនឹង លន់ នល់?

18 ឆ៖ រឿងចូលកងទ័ពប្រយុទ្ធនឹង លន់ នល់ ខ្ញុំអត់ដឹងរឿងហេតុអីទេ ប៉ុន្តែបើប្រធានភូមិគេ
19 បញ្ជូនមកហើយ។ អង្គាល់ហ្នឹងយើងអត់ហ៊ាននៅទេ យើងអត់ហ៊ានប្រឆាំងនឹងគេទេ គឺត្រូវតែមក។

20 [១៣:៥៨:៥០]

21 ស៖ តើគាត់ជាប្អូនប្រុសតែម្នាក់របស់លោកស្រីដែលគាត់ចូលកងទ័ពបដិវត្តន៍នោះ មានតែម្នាក់
22 ហ្នឹងឬទេ ប្អូនប្រុសលោកស្រីនោះ?

23 ឆ៖ ប្អូនប្រុសខ្ញុំមានតែម្នាក់ហ្នឹង។

24 ស៖ តើប្អូនប្រុសរបស់លោកស្រី គាត់ជួបបញ្ហាអ្វីទេ នៅក្នុងកងពល៤៥០? តើគាត់នៅបន្តជា
25 សមាជិករបស់កងពលហ្នឹងរហូតដល់ឆ្នាំ១៩៧៩ ដែរឬទេ?

1 **ឆ៖** ប្អូនប្រុសរបស់ខ្ញុំ អង្គាល់ដែលពេលដែលខ្ញុំនៅក្នុងមន្ទីរពេទ្យហ្នឹង គឺប្អូនប្រុសខ្ញុំហ្នឹងឯង
2 គេចាត់តាំងឱ្យគាត់វែងឆ្នាំ តែគាត់អត់មានទាន់ជួបប្រទះគេយកទៅធ្វើបាបឯណាទេ គាត់នៅវែងឆ្នាំហ្នឹង
3 ដល់ពេលក្រោមក ដល់គេចាប់កងពល កងអីទៅណាទៅណាទៅ ក៏ខ្ញុំរត់បែកគ្នាមក។ ប្អូនក៏បែក
4 រត់ដោយប្អូនខ្ញុំ ខ្ញុំក៏រត់ដោយខ្ញុំទៅមិនដឹងទៅណាទៅណាទៅវិញ។

5 [១៣:៥៩:៥៩]

6 **ស៖** តើគាត់នៅតែជាសមាជិករបស់កងពល៤៥០ រហូតដល់ឆ្នាំ១៩៧៧ ដែរឬទេ?

7 **ឆ៖** បាទ គាត់និយាយម្តងទៀត ខ្ញុំដូចមិនយល់ទេ។

8 **ស៖** តើប្អូនប្រុសរបស់លោកស្រី ដូចលោកស្រីដែរទេ គាត់នៅក្នុងកងពល ៤៥០ រហូតដល់ឆ្នាំ
9 ១៩៧៩ ដែរឬទេ?

10 **ឆ៖** ហ្នឹងគឺគាត់នៅអត់ដល់ទេ អត់ដល់៧៩ ហ្នឹងអត់ដល់ទេ កាលនៅឆ្នាំ៧៥ ហើយ។ ដល់
11 ៧៦ ហ្នឹងឯង ក៏បែកគ្នាអត់រលីងទៅ ប្អូនទៅដោយប្អូនទៅ មិនដឹងគេទៅខាងណា គេចាត់តាំងទៅខាង
12 ណា ខ្ញុំអត់ដឹង។ តែខ្ញុំគេចាត់តាំងមកដោយឡែកមក ក៏មកតែឯងដោយឡែកទៅ អត់មានៗថា ជួបជុំ
13 បងប្អូនទៀតទេ។

14 **ស៖** តើនៅពេលដែលគាត់ចាកចេញពីកងទ័ពបដិវត្តន៍កម្ពុជា ពីកងពល៤៥០ នៅពេលដែល
15 គាត់ឈប់បម្រើការពីកងទ័ពនោះ?

16 **ឆ៖** បាទ ដល់ពេលដែលគាត់ឈប់បម្រើពីកងទ័ពហ្នឹង ដល់ពេលខ្ញុំត្រឡប់មកដល់ស្រុកភូមិ
17 វិញហើយបានមកជួបប្អូនខ្ញុំនៅក្នុងភូមិវិញ គឺកាលហ្នឹង មិនដឹង ចិតសិបប៉ុន្មានទេ ខ្ញុំរត់មកស្រុកភូមិវិញ
18 គឺ ៧៩ ហើយ ដែលរត់ដល់ភូមិ -- អំ! ឆ្នាំ៨០ ហើយ ៨០ ខ្ញុំចូលមកដល់ស្រុកភូមិ។

19 [១៤:០១:៣៧]

20 **ស៖** តើលោកស្រីដឹងដែរឬទេ តើគាត់បានចាកចេញពីកងពល៤៥០ មុនពេលរបបកម្ពុជាប្រជា
21 ធិបតេយ្យបានបញ្ចប់ទៅយ៉ាងណា?

22 **ឆ៖** កាលហ្នឹងគាត់មិនមែនចេញនេះទេ គាត់ចេញនៅក្នុងកន្លែងគេចាប់ប៉ាត់ប៉ាយនេះឯង គឺ
23 បែកគ្នាក្នុងពេលហ្នឹងឯងទៅ រហូត។

24 **ស៖** ខ្ញុំយល់អំពីចំណុចនេះលោកស្រី។ តើលោកស្រីធ្វើការនៅមន្ទីរពេទ្យកងពលហ្នឹង អស់រយៈ
25 ពេលប៉ុន្មានខែដែរ? តើលោកស្រីចាំថា អស់រយៈពេលប៉ុន្មានខែទេ?

1 **ឆ៖** ខ្ញុំនៅធ្វើការនៅមន្ទីរពេទ្យកងពលហ្នឹងឯង គឺខ្ញុំនៅអស់រយៈពេល១ឆ្នាំ។

2 **ស៖** តើលោកស្រីចាប់ផ្តើមធ្វើការនៅមន្ទីរពេទ្យកងពលភ្លាមៗក្រោយពេលដែលលោកស្រីចូល
3 ក្នុងកងទ័ពបដិវត្តន៍ឬ?

4 **ឆ៖** ដែលខ្ញុំចូលនៅមន្ទីរពេទ្យកងពល៤៥០ ហ្នឹងឯង គឺខ្ញុំមកពីក្រោយជាមួយប្អូនខ្ញុំហ្នឹង គឺគេ
5 បញ្ជូលនៅក្នុងមន្ទីរពេទ្យកងពលហ្នឹងឯង គឺជាយុទ្ធជនធម្មតា គេឱ្យបម្រើការងារនៅក្នុងហ្នឹងឯង គឺគេ
6 ឱ្យគេផ្លាស់ឱ្យខ្ញុំ ប៉ះណាគេឱ្យដាំបាយទៅ ប៉ះត្រង់ណាគេ ជាបុគ្គលិករបស់គេ ៗឱ្យដើរចាក់យុទ្ធជន
7 ដែលមានជំងឺនៅក្នុងហ្នឹងឯង ដែលឈឺនៅក្នុងមន្ទីរពេទ្យហ្នឹងឯង។

8 [១៤:០៣:៤០]

9 **ស៖** តើលោកស្រីចាំអំពីកងអនុសេនា -- កងវរសេនាតូច៤៥៣ ដែរឬទេ?

10 **ឆ៖** ថាៗម៉េចខ្ញុំ--

11 **ស៖** តើលោកស្រីគឺជាកងទ័ពនៅក្នុងកងវរសេនាតូច៤៥៣ ដែលស្ថិតនៅក្នុងកងពល ៤៥០
12 មែនទេ?

13 **ឆ៖** គឺខ្ញុំ គឺកាលហ្នឹង គឺខ្ញុំស្ថិតនៅក្នុងកងពល ៤៥០។ ចាស ខ្ញុំស្ថិតនៅក្នុងកងពល៤៥០ តែ
14 អង្គភាពនារីខ្ញុំគឺ វរៈ៥៣។

15 **ស៖** តើលោកស្រីចាំសមមិត្ត ខៀន ដែលជាអនុបញ្ជាការវរៈ៥៣ ដែរឬទេ?

16 **ឆ៖** មិត្តហ្នឹង ខ្ញុំអត់ស្គាល់ទេ ខ្ញុំអត់ដែលស្គាល់ទេចាស។ វរៈ៥៣ ខ្ញុំស្គាល់តែមិត្តខ្ញុំផ្សេងទេ
17 ដែលគាត់ក្តាប់ខ្ញុំវរៈ៥៣នេះឯង មានតែមិត្តគត់ ហើយនិងមិត្តផ្សេង ទេ បើថាមិត្តដែលគាត់ថាមិត្ត ខ្ញុំអត់
18 ដែលស្គាល់ទេ។

19 **ស៖** តើអ្នកស្រីចាំឈ្មោះ ណាំ ហើយនិង សេង ដែលនៅក្នុងវរៈ៥៣ដែរឬទេ? អ្នកស្រីធ្លាប់
20 ស្គាល់ឈ្មោះ ណាំ ហើយនិងសេងដែរឬទេ?

21 **ឆ៖** ចាស ខ្ញុំអត់ដែលស្គាល់ទេ ខ្ញុំអត់ដែលដឹងទេ។

22 **ស៖** នៅពេលដែលអ្នកស្រីធ្វើការនៅមន្ទីរពេទ្យកងពលហ្នឹង តើអ្នកស្រីគេងនៅពេលយប់នៅ
23 កន្លែងណាដែរ? នៅមន្ទីរពេទ្យតែម្តង ឬក៏នៅកន្លែងផ្សេង?

24 **ឆ៖** ធ្វើការនៅក្នុងមន្ទីរពេទ្យហ្នឹងឯង គឺមានមន្ទីរអ្នកជំងឺផ្សេង គឺមន្ទីរអ្នកបុគ្គលិកដែលអ្នក
25 បម្រើហ្នឹងផ្សេង។

1 **ស៖** តើអ្នកស្រីចាំទេ នៅពេលដែលអ្នកស្រីធ្វើការនៅមន្ទីរពេទ្យនោះ តើរបបអាហារអ្នកស្រី
2 មានបរិមាណប្រហែលប៉ុន្មានដែរ? ថាតើអង្ករ ថាតើបាយ ហើយនិងម្ហូបអាហារអ្នកស្រី ហើយនិង
3 មិត្តរួមការងាររបស់អ្នកស្រីទទួលបានក្នុងមួយថ្ងៃៗនោះ មានប្រហែលប៉ុន្មានដែរ?

4 [១៤:០៦:៥៣]

5 **ឆ៖** បាទ ខ្ញុំធ្វើការនៅក្នុងមន្ទីរពេទ្យហ្នឹង កន្លែងហ្នឹងគឺថាការងាររស់នៅ ជីវភាពរស់នៅ
6 អ្នកជំងឺក៏ដូចបុគ្គលិកអ្នកបម្រើដែរ គេដាក់របបឱ្យមិនបានគ្រប់គ្រាន់ទេ តែគេឱ្យព្រឹក គេឱ្យហូបបាយ
7 គឺដូសទៅរបបបានប្រហែលពីរវ៉ែកម្នាក់ហ្នឹង បានតែពីរវ៉ែកម្នាក់ឯង ប៉ះត្រង់ណាបុគ្គលិកខ្ញុំអ្នកបម្រើ
8 អីចឹង មើលអ្នកជំងឺមកជុំគ្នាវីជួងមកជុំគ្នាឯង មិនបានមើលឃើញល្អចាយអ្នកជំងឺគ្នាហ្នឹងឯង ចាក់
9 យកបន្ល័យកទៅហូបទៀត ខ្ញុំមិនបានមើលឃើញ ព្រោះអីជីវភាពអត់គ្រប់គ្រាន់ឱ្យហូបមិនឆ្អែត។ ពេទ្យ
10 ក៏ដូចជាអ្នកជំងឺដែរ គេអត់ឱ្យហូបឆ្អែតទេ។ ហូប ព្រឹកឡើងហូបបាយ បើមិនគ្រប់គ្រាន់ ល្ងាចឡើងហូប
11 បបរបានមួយពោះបានម្នាក់។ បាទ ហើយអ្នកជំងឺហ្នឹង កន្លែងមកពី -- មិនមែនមកឈឺដេកពេទ្យកន្លែង
12 ហ្នឹងឯងអី គ្មានមកពីសមរម្យមិណទេ គឺធ្វើស្រែៗជុំវិញកន្លែងក្រុងភ្នំពេញហ្នឹងឯង តាមបឹងមួយៗគឺគេ
13 ឱ្យធ្វើស្រែ កងពលហ្នឹង គេឱ្យធ្វើស្រែ ពេលនេះគាត់គ្រុនសន្ធឹំ គ្រុនក្តៅ គ្រុនអី ដឹកមកដេកមន្ទីរ ណែន
14 ពេទ្យហ្នឹងឯង រួចតែដោយសារអត់បាយ និងធ្វើស្រែ អត់បាយហ្នឹងឯង។

15 **ស៖** ប្រសិនបើខ្ញុំយល់មិនខុសទេ គឺថានៅពេលដែលអ្នកស្រីឈប់ធ្វើការនៅមន្ទីរពេទ្យកងពល
16 គេបញ្ជូនអ្នកស្រីទៅអូរបែកក្អម គឺទៅក្នុងកងការពារ៧៥។ តើអីចឹងមែនទេ?

17 **ឆ៖** ខ្ញុំឈប់ធ្វើការនៅមន្ទីរពេទ្យហ្នឹងឯង ខ្ញុំមកនៅបឹងបាយ៉ាប ខ្ញុំចេញពីបឹងបាយ៉ាបមក គេដឹក
18 ឡានខ្ញុំ ដឹកឡានយកមកបញ្ជូលនៅកងពលសេនាធិការអង្គភាព៧៥នៅអូរបែកក្អមបាទ។

19 [១៤:០៨:៥៨]

20 **ស៖** តើកងទ័ពមកពីកងពល៤៥០ហ្នឹងមានប៉ុន្មាននាក់ដែរដែលមកបោះ -- ដែលមកឈរជើង
21 នៅអូរបែកក្អមហ្នឹង?

22 **ឆ៖** បាទ កងពលដែល -- អង្គភាពនារីខ្ញុំនេះដែលមកពីកងពល៤៥០ មានវរសេនាតូចៗ
23 ហ្នឹងគឺវា ខ្ញុំមិនដឹងដែរមួយវរសេនាតូច។ មានវរសេនាតូច ខ្ញុំតែងឮគេថាបីកង។ បីកងហ្នឹងបើគិតជា
24 កងតូច មួយគឺមាន៣០នាក់ បាទ។

25 **ស៖** តើមូលហេតុអ្វីទើបគេចាត់តាំងអ្នកស្រីឱ្យមកធ្វើការនៅក្នុងកងការពារហ្នឹងទៅវិញ?

1 **ឆ៖** ចាស កាលនោះ ខ្ញុំមិនដឹងដែរដែលគេបញ្ជូនខ្ញុំមកពីកងពល៤៥០ គេយកនារីខ្ញុំទាំងមួយ
2 រសេនាតូចមកនៅអូររែបកក្នុងភូមិភ្នំឯងៗ។ ខ្ញុំអត់ដឹងទេ មកពីនោះគឺខ្ញុំឡើងឡានមកខ្ញុំចេះតែ គេហៅឱ្យ
3 មកហើយ ហៅឡើងឡានចេះតែឡើងឡានតាមគេហើយ។ ដល់ពេលខ្ញុំមកដល់ណោះទៅ ដូចខ្ញុំប្រាប់
4 ពីព្រឹកមិញហើយ ខ្ញុំថា ដល់មកដល់ណោះបានខ្ញុំដឹង បានគេប្រជុំលើកឡើងប្រាប់ខ្ញុំ។ បានខ្ញុំដឹងថា
5 កងពលខ្ញុំភ្នំឯងគេក្បត់អស់ហើយ គេចាប់យកទៅអស់ហើយ។ ដូច្នោះនៅតែមិត្តនារីឯងទាំងអស់គ្នាជា
6 យុទ្ធជននេះឯង។ ដើមឈើតែកាលណាអាជ្ញាប្រាក់លើហើយ គឺអាតូចអី វាសង្កត់មកលើអាតូចហើយ។
7 ដូច្នោះគេហៅមិត្តឯងភ្នំ គឺគេយកមកហើយ ឱ្យធ្វើការងារហើយ។ ចាស ប៉ុណ្ណឹងឯង។

8 [១៤:១០:៥៥]

9 **ស៖** ប៉ុន្តែតើមានប្រាប់អ្នកស្រីទេថា ហេតុអ្វីបានជាគេបញ្ជូនអ្នកស្រីមកអង្គភាព ៧៥ នោះ?

10 **ឆ៖** កាលខ្ញុំចេញមកពីកងពលភ្នំឯង គេអត់មានប្រាប់ខ្ញុំទេ។ គ្រាន់តែគេថាឱ្យមិត្តយើងឡើង
11 ឡានទៅ ផ្លាស់ៗហើយ យើងផ្លាស់ទៅទៀត។ គេអត់មានប្រាប់ថាម៉េចៗ គេអត់មានប្រាប់ទេ។ ដល់
12 ពេលខ្ញុំមកដល់ណោះឯង បានខ្ញុំប្រាប់ថា បើនៅអូររែបកក្នុងភូមិភ្នំឯង បានប្រធានវរៈរបស់ខ្ញុំភ្នំឯង បានគេ
13 ប្រាប់ខ្ញុំ គេប្រជុំប្រាប់ខ្ញុំ។ ដូចខ្ញុំប្រាប់ហើយ ខ្ញុំប្រាប់ហើយប្រាប់ទៀតភ្នំឯង ខ្ញុំថា ប្រាប់ថាកងពលខ្ញុំ គឺ
14 មេខ្ញុំគេចាប់យកទៅអស់ហើយ។ ដូច្នោះមិត្តឯង គឺបានគេចាប់មិត្តឯងយកមកណោះឯង។ គេមិនក្តាប់
15 ថាឱ្យ ដូចខ្ញុំប្រាប់អីចឹង ថាដើមឈើធំតែគេបាក់បាក់មកហើយ វាសង្កត់អាតូចហើយ។ ដូច្នោះខ្ញុំមិនដឹង
16 ថាម៉េចទេ បើគេថាអីចឹងឯង។ យកខ្ញុំមកចម្រាញ់ការងារភ្នំឯង ឱ្យខ្ញុំធ្វើការ ឱ្យខ្ញុំលត់ដំ ឱ្យខ្ញុំហូបបាយក៏
17 មិនផ្អែក ដេកក៏មិនបានពេញភ្នែក។ ហើយខ្ញុំគិតមើលទៅ ខ្ញុំជានារី ហើយហូបបាយមិនផ្អែកហើយ ដេក
18 មិនបានពេញម៉ោងទៀត។ ម៉ោងបី ផ្អែកព្រៃឱ្យខ្ញុំក្រោក តម្រង់ជួរ ទាល់តែម៉ោងបួនភ្នំព្រាលៗ បានគេឱ្យ
19 ចេញទៅស្រែ ឱ្យចេញទៅដកនៅស្រែនៅអូររែបកក្នុងភូមិភ្នំឯង។ ដកស្ទូង ជញ្ជូនទូលលើក្បាល។ អង្គាល់
20 ណោះគ្មានឧបករណ៍ រទេះគោអីនឹងបរដាក់ស្រែទេ មានតែក្បាលទេទូល។ រកតរកតទាំងអស់គ្នាភ្នំ
21 ឯង។

22 [១៤:១២:៣៥]

23 **ស៖** តើបញ្ហាការកងពល៤៥០ភ្នំឯង មានទីតាំងនៅកន្លែងណាដែរ? ហើយតើកងទ័ពកងពល
24 ៤៥០ភ្នំឯង បោះទីតាំងនៅកន្លែងណាដែរ? ឬមួយក៏បោះនៅទីតាំងអូររែបកក្នុងនោះ?

25 **ឆ៖** ចាស កងពល៤៥០ភ្នំឯងកាលដែលពីមុនមក ដូចខ្ញុំថាអីចឹងនៅតាមគីឡូលេខ៦ ច្រាំងចំរេះ

1 ទីតាំងរបស់គាត់ហ្នឹង។ តាមហ្នឹងហើយ តាមគីឡូលេខ៦ តាមច្រាំងចំរេរ របស់គាត់ គាត់នៅតាមហ្នឹង
2 ឯង តាមបឹងបាយ៉ាបបឹងអីហើយ ទីតាំងរបស់គាត់ គាត់នៅតាមនោះឯង។ គាត់អត់មានមកនៅអូរបែក
3 ក្អមទេ។ អូរបែកក្អមនេះ ពេលគេបញ្ជូនខ្ញុំមកបានគេបញ្ជូននៅអង្គភាព៧៥ហ្នឹង។ កងសេនាធិការហ្នឹង
4 គេចេញមកពីកងពលហើយ អង្គភាព៧៥ហ្នឹងគេចូលសេនាធិការហើយ។

5 **ស៖** តើត្រឹមត្រូវទេ ប្រសិនបើខ្ញុំនិយាយថាកងពល៤៥០ហ្នឹងមានកងទ័ពប្រហែល៥.៥០០នាក់
6 ឬក៏៦.០០០នាក់? តើអ្នកស្រីគិតថាចំនួននេះត្រូវទេ?

7 **ឆ៖** បាទ ខ្ញុំអត់ដឹងដែរ រឿង៥.០០០ ឬ ៦.០០០ គឺខ្ញុំមិនដឹងទេ ព្រោះខ្ញុំដឹងថាកងពល គឺខ្ញុំដឹង
8 ថា កងពលដឹងថាច្រើន ប៉ុន្តែច្រើនមិនដឹងច្រើនប៉ុណ្ណា ខ្ញុំមិនដែលដឹងដែរ ព្រោះខ្ញុំជាយុទ្ធជនសុទ្ធសាធ
9 គឺខ្ញុំមិនសូវជាចេះគិតរឿងចំនួនកងពលទេ។ ខ្ញុំចេះតែរឿងថា គេឱ្យធ្វើការ ចេះតែធ្វើប៉ុណ្ណឹង។

10 [១៤:១៤:៣៣]

11 **ស៖** ឥឡូវយើងគិតថាកងពល៤៥០ មានគ្នាប្រហែល៥.៥០០ ឬក៏ ៦.០០០នាក់អីចឹងទៅ។ តើ
12 កងទ័ពទាំងអស់ហ្នឹង គឺមានទីបញ្ជាការនៅកន្លែងដែរ? ហើយកងទ័ពហ្នឹង នៅពេលយប់ហ្នឹង ដេកនៅ
13 កន្លែងណាដែរ? លោកស្រីដឹងទេ?

14 **ឆ៖** បាទ នៅក្នុងកងពលហ្នឹងឯង អាជឿងដេក អាជឿងរស់នៅ គឺអង្គភាពដោយឡែក កងគេ
15 ដោយឡែក កងវរសេនាធិការដោយឡែក កងវរសេនាតូចគេដោយឡែក។ អីចឹងហើយ ម្យ៉ាងវិញទៀត
16 គឺគេជាយុទ្ធជន គឺខ្ញុំអត់បានទៅរួមរស់ជាមួយ និងប្រាស្រ័យទាក់ទងជាមួយទេ តែខ្ញុំរស់នៅតែមិត្តនារីគ្នា
17 ខ្ញុំ ប្រាស្រ័យទាក់ទងគ្នាខ្ញុំតែមួយកងតូច ឬក៏មួយវរសេនាតូចប៉ុណ្ណឹង គឺខ្ញុំបានរួមរស់ជាមួយ តែដល់
18 ពេលកងពល គឺខ្ញុំអត់មានរួមរស់ទេ ព្រោះគេជាយុទ្ធជន ខ្ញុំអត់មានទាក់ទងទេ។

19 **ស៖** តើលោកស្រីអាចប្រាប់បានទេ ថាតើស្ថានភាពរស់នៅក្នុងអង្គភាព៧៥ គឺអង្គភាពកង
20 ការពារ៧៥ហ្នឹង ការរស់នៅមានលក្ខណៈយ៉ាងម៉េចដែរ? តើអ្នកស្រីមានមុង មានកន្លែងសម្រាក មាន
21 កន្លែងអ្វីត្រឹមត្រូវគ្រប់គ្រាន់ដែរឬទេ?

22 **ឆ៖** បាទ ខ្ញុំដល់ពេលមកនៅហ្នឹងកន្លែងអូរបែកក្អមកង៧៥ហ្នឹង សម្រាកហ្នឹងតាមផ្ទះប្រជា
23 ជនដែលគាត់ជម្លៀសនៅតែកូនផ្ទះមួយៗ បាទនៅសល់កូនផ្ទះមួយៗហ្នឹង គាត់ជម្លៀសចេញ គេជម្លៀស
24 ទៅ ដែលគេកងទ័ពគេចូលមក គេជម្លៀសប្រជាជនចេញពីភ្នំពេញអស់ទៅ គឺនៅផ្ទះខ្លះ ហើយដល់ខ្ញុំ
25 មកនៅអូរបែកក្អមហ្នឹងឯងនៅមានកូនផ្ទះខ្លះតូច ផ្ទះខ្លះធំ បើគេឱ្យនៅតាមផ្ទះហ្នឹងឯងបាទ។ ហើយ

1 ប៉ុន្តែនៅតែផ្ទះទេ តែកន្លែងខ្លើយអីគ្មានទេ ហើយមុងអីក៏គ្មានដែរ អត់មានទេ។

2 [១៤:១៦:៤៦]

3 ស៖ ដូច្នោះស្រ្តីៗដែលមកពីអង្គភាព៧៥ហ្នឹង គឺគាត់ស្នាក់នៅតាមផ្ទះប្រជាជននៅម្តុំអូររំបែកក្នុង
4 អីចឹងមែនទេ?

5 ឆ៖ បាទ អង្គភាពខ្ញុំមកពី៤៥០មកនៅ៧៥ហ្នឹងឯងគឺ -- ខ្ញុំសូមសួរម្តងទៀត គាត់សួរម្តង
6 ទៀត ខ្ញុំភ្លេចហើយ។

7 ស៖ អត់អីទេលោកស្រី ខ្ញុំសួរម្តងទៀត តើកម្មាភិបាលនារីនៅក្នុងអង្គភាព៧៥ហ្នឹង គឺគាត់មក
8 ស្នាក់នៅតាមផ្ទះនៅជុំវិញអូររំបែកក្នុង អីចឹងមែនទេ?

9 ឆ៖ បាទ ខ្ញុំមកពីកងពល៤៥០ គឺអង្គភាពខ្ញុំ គឺខ្ញុំមកនៅកន្លែងឯង គឺមេប្រធានរបស់ខ្ញុំ គឺមិន
10 មានប្រធានមកពីភូមិខត្តរដ្ឋធានាទេ គឺខាងនិរតីទេដែលគេយកមកដាក់ខ្ញុំនៅកន្លែងនេះ។ ខាងនិរតីមេៗខ្ញុំ
11 ហ្នឹង គឺគាត់ក្តាប់ខ្ញុំហើយ គឺនៅជាមួយគ្នាទាំងអស់។

12 ស៖ ប៉ុន្តែអ្នកស្រីចាំទេថា អ្នកស្រីនៅអង្គភាព៧៥ប៉ុន្មានសប្តាហ៍ ប៉ុន្មានអាទិត្យ ប៉ុន្មានខែដែរ?
13 គឺអ្នកស្រីស្នាក់នៅតាមផ្ទះ គេបោះបង់ចោលហ្នឹង ប៉ុន្មានអាទិត្យ ប៉ុន្មានខែដែរនៅជិតអង្គភាព៧៥នោះ?

14 ឆ៖ ខ្ញុំមកនៅអង្គភាព៧៥ នៅអូររំបែកក្នុងហ្នឹង ខ្ញុំនៅធ្វើស្រែបានមួយរស្សីដែរ។

15 ស៖ តើក្នុងឆ្នាំណាដែរលោកស្រី?

16 ឆ៖ ខ្ញុំមិនបានចាំឆ្នាំទេ ខ្ញុំកាលហ្នឹងខ្ញុំមិនសូវប៉ិនប្រសប់រឿងឆ្នាំ៧៥, ៧៦ផង ខ្ញុំមិនសូវបានប៉ិន
17 ចាំផង។ ខ្ញុំគ្រាន់តែដឹងពេលដែលថា ធ្វើស្រែមួយរស្សី គឺដឹងថាមួយរស្សីអីចឹង ធ្វើម៉ាៗបានស្តួង
18 ហើយ គឺបានច្រូតប៉ុណ្ណឹង។

19 [១៤:១៩:៤០]

20 ស៖ ហើយបន្ទាប់មកទៀត បើតាមខ្ញុំយល់ អ្នកស្រីទៅធ្វើការនៅព្រលានយន្តហោះកំពង់ឆ្នាំង។
21 តើអ្នកស្រីចាំទេថាគេបញ្ជូនអ្នកស្រីទៅកំពង់ឆ្នាំងខែហ្នឹងនៅពេលណា? នៅពេលចុងរដូវប្រាំង ឬក៏នៅ
22 ដើមរដូវវស្សា ឬក៏នៅចុងរដូវវស្សា? អ្នកស្រីចាំទេ?

23 ឆ៖ បាទ ដែលខ្ញុំនៅអូររំបែកក្នុង ដែលគេបញ្ជូនខ្ញុំទៅព្រលានយន្តហោះហ្នឹងឯង គឺឆ្នាំ៧៧
24 ហើយបើខែ គឺខ្ញុំអត់ដឹងខែទេ ប៉ុន្តែខ្ញុំចំណាំថា ខែហ្នឹង គឺខែច្រា។

25 ស៖ តើនៅខែ០១ ឆ្នាំ៧៧ ឬក៏នៅជិតដល់ខួបថ្ងៃ១៧ មេសា តើអ្នកស្រីអាចចាំឱ្យច្បាស់ទេ

1 ថាតើក្នុងថ្ងៃណា ឬក៏ក្នុងសប្តាហ៍ណានៅក្នុងឆ្នាំ៧៧ នៅពេលដែលគេបញ្ជូនអ្នកស្រីទៅព្រលានយន្ត
2 ហោះនោះ?

3 ឆ៖ បាទ ដូចខ្ញុំឆ្លើយប្រាប់អំពីហ្នឹងឯង ខ្ញុំថា ខ្ញុំចាំថាខែ -- ឆ្នាំ៧៧ តែខែចេត្រ ឬខែបើខ្ញុំដឹង
4 ពីឥឡូវនេះ ខែចេត្រហ្នឹងឯង គឺខែ៤។

5 [១៤:២១:៣៩]

6 ស៖ ឥឡូវនេះ ខ្ញុំសូមលើកយកប្រធានបទថ្មី មុននឹងត្រឡប់មកក្រោយវិញ។ មេបញ្ជាការកង
7 ពល៤៥០ហ្នឹងឈ្មោះ សៀន អ៊ីចឹងមែនទេ? -- ឈ្មោះ ស្លុង អ៊ីចឹងមែនទេ?

8 ឆ៖ បាទ កងពល៤៥០ហ្នឹង គឺឈ្មោះ ស្លុង អ៊ីចឹង។

9 ស៖ តើអ្នកស្រីចាំទេ អនុរបស់គាត់ គឺអនុប្រធានកងពល៤៥០ហ្នឹងជាអ្នកណាដែរ?

10 ឆ៖ បាទ កងពលបួនរយ ខ្ញុំស្គាល់តែកងពលមួយ គឺតែ ស្លុង មួយហ្នឹងឯង បើអនុរបស់គាត់
11 អី ខ្ញុំអត់ស្គាល់ទេ ព្រោះបានខ្ញុំស្គាល់ ពូស្លុង មួយហ្នឹងឯង ព្រោះខ្ញុំ កាលដែលខ្ញុំមកហ្នឹង ខ្ញុំបានជួបគាត់
12 នៅមន្ទីររបស់គាត់ហ្នឹងឯង ខ្ញុំបានស្គាល់ម៉ែក្មេកគាត់ ស្គាល់បងថ្លៃគាត់ គឺខ្ញុំស្គាល់ច្បាស់ពីគាត់មួយ
13 ហ្នឹងបាទ ខ្ញុំបានជួបគាត់ បានស្គាល់។ តែបើដល់អនុគាត់អី ឯណា ឯណាទៀត ខ្ញុំអត់ស្គាល់ទេ។

14 ស៖ អ្នកស្រី តើអ្នកស្រីចាំទេ នៅពេលអ្នកស្រីបានឮថា ស្លុង -គឺតាស្លុង- ដែលអ្នកស្រីស្គាល់
15 ច្បាស់ហ្នឹង ត្រូវបានគេចាប់ តើអ្នកស្រីឮថាគេចាប់គាត់នៅពេលណា?

16 ឆ៖ បាទ ដែលឮថាគាត់ គេចាប់គាត់ហ្នឹងឯង ខ្ញុំមិនបានទេ ដែលខ្ញុំនៅកងពល៤៥០ គឺខ្ញុំអត់
17 ដឹង អត់ដឹងថាគេចាប់គាត់នៅពេលណា គឺខ្ញុំអត់ដឹងទេ ទើបតែខ្ញុំ ដឹងដែលខ្ញុំមកអង្គភាព៧៥ ហើយដែល
18 ប្រធានអង្គភាព៧៥ គេបានប្រជុំប្រាប់ខ្ញុំហ្នឹងឯង បានខ្ញុំដឹងថា គាត់ហ្នឹងគេចាប់ចូលគុកមែន។

19 [១៤:២៣:៥២]

20 ស៖ អ៊ីចឹងនៅពេលដែលអ្នកស្រីឮព័ត៌មានថា ស្លុង ហ្នឹងត្រូវគេចាប់ខ្លួនហ្នឹង គឺនៅពេលដែល
21 អ្នកស្រីនៅអូរមែកក្រុម។ អ៊ីចឹងមែនទេ?

22 ឆ៖ បាទ ដែលខ្ញុំឮបានថា គេចាប់ខ្លួនគាត់ទៅហើយហ្នឹង គឺខ្ញុំឮនៅអូរមែកក្រុម ដែលប្រធាន
23 គេប្រជុំប្រាប់ខ្ញុំហ្នឹង។

24 ស៖ តើគេមានប្រាប់អ្នកស្រីអំពីហេតុផលដែលគេចាប់គាត់នោះទេ?

25 ឆ៖ គេអត់មានប្រាប់ហេតុផលអ្វីទេ ឬខ្ញុំគ្រាន់តែថា “កងពលមិត្តឯង គេចាប់យកហើយ

1 គេក្បត់អស់ហើយ” គេគ្រាន់ប្រាប់ប៉ុណ្ណឹងឯង។ តែហេតុផលម៉េចៗ គេអត់មានប្រាប់ថាម៉េច ខ្ញុំអត់ដឹង។

2 **ស៖** តើអ្នកស្រីធ្លាប់ឮឈ្មោះមេបញ្ជាការមួយរូបនៅក្នុងកងពល៤៥០ ឈ្មោះ គ្រឿង -- គ្រឿន
3 ដែរឬទេ?

4 **ឆ៖** បាទ ខ្ញុំនៅកងពល៤៥០មែន ប៉ុន្តែខ្ញុំអត់បានស្គាល់ទេ ខ្ញុំអត់ដឹង។

5 **ស៖** តើអ្នកស្រីដឹងទេថា ស្លុង -គឺស្លុង- ដែលអ្នកស្រីស្គាល់ច្បាស់ហ្នឹង គាត់ធ្លាប់ទំនាក់ទំនង
6 ជាមួយមេបញ្ជាការកងពល៣១០ ឈ្មោះ អឿន តើអ្នកស្រីដឹងទេ?

7 **ឆ៖** បាទ ខ្ញុំអត់ដែលដឹងទេ។ ដឹងគាត់ទំនាក់ទំនងម៉េច ក៏ខ្ញុំអត់ដែលដឹងដែរ ព្រោះខ្ញុំនៅផ្សេង
8 នៅវរៈផ្សេង។ ខ្ញុំអត់ដឹង។

9 **ស៖** តើមានគេធ្លាប់ប្រាប់អ្នកស្រីថា ស្លុង រួមជាមួយអ្នកដទៃទៀតហ្នឹង ត្រូវបានគេចោទ
10 ប្រកាន់ថា ធ្វើរដ្ឋប្រហារនៅក្នុងដើមឆ្នាំ៧៧។ តើអ្នកស្រីធ្លាប់ឮពីព័ត៌មាននេះទេ?

11 **ឆ៖** បាទ ខ្ញុំអត់ដែលឮ អត់ដឹងទេ។ ដូចខ្ញុំនិយាយប្រាប់រួច ថាខ្ញុំអត់ដឹងទេ ព្រោះខ្ញុំអង្គភាព
12 ផ្សេង មិនអាចបានដឹងពីរឿងគេទេ។

13 [១៤:២៦:៤២]

14 **ស៖** តើអ្នកស្រីធ្លាប់ឮគេនិយាយថា គេមានស្តុកកាំភ្លើង ឬក៏គេមានរក្សាកាំភ្លើងនៅកងពល
15 ៤៥០ ដើម្បីធ្វើការបះបោរដែរឬទេ អ្នកស្រីធ្លាប់ឮទេ?

16 **ឆ៖** បាទ ខ្ញុំអត់ដឹងទេ បើខ្ញុំអត់ដឹង។ ខ្ញុំបានជាខ្ញុំឆ្លើយថាមិនដឹង ព្រោះខ្ញុំមិនដឹង ខ្ញុំខ្លាចណាស់
17 របបអង្គាល់ហ្នឹង គឺខ្ញុំខ្លាចណាស់ របបផ្តាច់ការ គឺអ្នកណាហ៊ាននិយាយអី គឺអ្នកហ្នឹងឯង គឺច្បាស់ជា
18 បាត់ខ្លួនហើយ។ អីចឹង គឺខ្ញុំអត់ហ៊ានទេ។ ខ្ញុំធ្វើតែម្តង។ ខ្ញុំមិនដឹងរឿងហ្នឹងគេទេ ដឹងគេទៅណាទៅ។
19 តែខ្ញុំជាយុទ្ធជន គឺខ្ញុំប្រឹងធ្វើការ គឺខ្ញុំនៅតែធ្វើការ។ ខ្ញុំអត់ដឹងរឿងគេ។

20 **ស៖** តើអ្នកស្រីដឹងទេថា ស្លុង គាត់ធ្លាប់មានទំនាក់ទំនងជាមួយ កុយ ធួន ដែរឬទេ?

21 **ឆ៖** បាទ ខ្ញុំអត់បានដឹងទេ។ ស្គាល់តែ បងស្លុង មួយហ្នឹង តែស្គាល់ កុយ, ស្គាល់ ធួន ណា
22 ក៏ខ្ញុំមិនដែលស្គាល់ដែរ អត់ដែលស្គាល់សោះ។ ធម្មតា អង្គាល់ពីពេលនោះ យុទ្ធជនធម្មតា គេមិនដែល
23 ឲ្យយើងដឹងរឿងអីគេទេ។ រឿងគេទាំងប៉ុន្មាន គឺជារឿងលាក់ការណ៍ គេមិនឲ្យយុទ្ធជនដឹងទេ។ យុទ្ធជន
24 ដឹងតែពីពេលហូបបាយ ហើយនិងធ្វើការអីចឹងទៅ។ គេឲ្យទៅម៉ោងណា យើងចេះតែនៅតាមគេទៅ។
25 ប៉ុណ្ណឹង។

1 **ស៖** នៅព្រឹកនេះ អ្នកស្រីបានផ្តល់សក្ខីកម្មថា អ្នកស្រីអត់ដឹងពីហេតុផល គឺហេតុផលអ្វីបានគេ
2 បញ្ជូនអ្នកស្រីជាមួយនឹងកម្មាភិបាលដទៃទៀតទៅព្រលានយន្តហោះនោះទេ? អ៊ីចឹងខ្ញុំយល់ត្រឹមត្រូវដែរ
3 ឬទេ ដែលថាអ្នកស្រីមិនដឹងថា ហេតុអ្វីគេបង្គាប់អ្នកស្រីទៅព្រលានយន្តហោះ អ៊ីចឹងមែនទេ?

4 [១៤:២៨:៥៣]

5 **ឆ៖** បាទ ខ្ញុំទៅព្រលានយន្តហោះហ្នឹងឯង កាលគេឱ្យខ្ញុំទៅឯង គឺមិនមានគេឱ្យទៅជាយុទ្ធជន
6 ធម្មតាណា តែពេលគេទៅ គេឱ្យប្រធានទៅតាមហើយ ទៅក្តាប់ ទៅតាម ទៅជួយបម្រើការងារនៅក្នុង
7 ហ្នឹងឯង មានទាំងយុទ្ធជន និងប្រធាន ទៅទាំងអស់។

8 **ស៖** តើគេមានប្រាប់អ្នកស្រីថា គេបញ្ជូនអ្នកស្រីទៅទីនោះ ៦ខែទេ?

9 **ឆ៖** បាទ ពេលគេបញ្ជូនខ្ញុំទៅ គេអត់មានប្រាប់ថាប៉ុណ្ណោះខែ ប៉ុណ្ណោះខែ។ គេមិនបានប្រាប់
10 ខ្ញុំទេ ប៉ុន្តែគេឱ្យទៅ គឺទៅៗ។ ពេលគេឱ្យមក គឺមកៗ។

11 **ស៖** អ្នកស្រី តើជាការត្រឹមត្រូវទេ ពេលដែលអ្នកស្រីមកដល់ព្រលានកំពង់ឆ្នាំង គឺមានកងទ័ព
12 ប្រហែលជា១៥០០នាក់មកពីកងពល៤៥០ ធ្វើការនៅទីនោះ។ គឺមានន័យថាមានកងទ័ពជាង ១.០០០
13 នាក់មកពីកងពល៤៥០ មកធ្វើការនៅព្រលានយន្តហោះកំពង់ឆ្នាំង។ តើអ្នកស្រីដឹងពីបញ្ហានេះទេ?

14 **ឆ៖** បាទ ក្នុងកងពលខ្ញុំដែរគេបញ្ជូនទៅព្រលានយន្តហោះជាយុទ្ធជន គឺខ្ញុំអត់ដឹងទេ តែខ្ញុំដឹងពី
15 ក្នុងកងយុវនារីយើងខ្ញុំ តែយុវជនគឺខ្ញុំអត់ដឹង មិនដឹងគេបញ្ជូនប៉ុន្មានរយ ប៉ុន្មានពាន់គឺខ្ញុំអត់ដឹង។

16 [១៤:៣០:៥៦]

17 **ស៖** លោកប្រធាន ខ្ញុំមានឯកសារ E3/849 គឺជាឯកសារជាភាសាបារាំងទាក់ទងទៅនឹងកង
18 ពល៤៥០ ដែលឯកសារនេះបញ្ជាក់ថា នៅក្នុងខែមីនា ឆ្នាំ៧៧ គឺមានកងទ័ព១.៥០៦នាក់ដែលធ្វើការនៅ
19 ព្រលានយន្តហោះកំពង់ឆ្នាំង។ ហេតុអ្វីហើយទើបខ្ញុំសួរសំណួរមួយនេះ។ លោកស្រីដើមបណ្តឹងរដ្ឋ
20 ប្បវេណី ប្រសិនបើខ្ញុំបញ្ជាក់ប្រាប់លោកស្រីថានៅក្នុងមីនា ឆ្នាំ៧៧ គឺមានកងទ័ព ១.៥០០នាក់មកពី
21 កងពល៤៥០ ធ្វើការនៅព្រលានយន្តហោះកំពង់ឆ្នាំង។ តើវាអាចធ្វើឱ្យអ្នកស្រីនឹកឃើញឡើងវិញខ្លះ
22 បានឬអំពីចំនួននេះ?

23 **ឆ៖** ខ្ញុំអត់ដឹងទេ បញ្ហាហ្នឹងគឺខ្ញុំអត់ដឹងរឿងកងពល រឿងយុទ្ធជន បំបែកតាមកង តាមវរៈអ៊ីខ្ញុំ
24 អត់ដឹង ព្រោះអីយុទ្ធជន ខ្ញុំអត់ដឹង ចំនួនគេគឺខ្ញុំអត់ដឹងទេ។ ដូចខ្ញុំបានជម្រាបប្រាប់ហើយ ខ្ញុំថាខ្ញុំដឹងតែ
25 ក្នុងកងខ្ញុំ ក្នុងវរៈខ្ញុំដែលនារីដូចគ្នាហ្នឹង។ ថា គឺចំពោះយុទ្ធជនហើយ គឺខ្ញុំអត់បានដឹងទេ គេមិនឱ្យយើង

1 ជានារីទៅនិយាយរកយុទ្ធជនផងអង្គាល់ហ្នឹង គេមិនឲ្យទាក់ទងគ្នាទេ ឲ្យតែជានារី ហើយនិងយុទ្ធជនគេ
2 មិនឲ្យនិយាយរកគ្នាតែម្តង។

3 **ស:** ខ្ញុំសូមកែសម្រួលសំណួររបស់ខ្ញុំ។ នៅពេលដែលលោកស្រីបានទៅដល់ទីនោះជាមួយនឹង
4 សមមិត្តនារី ថាតើមានមនុស្សរាប់ពាន់នាក់ដែលធ្វើការនៅ -- គឺកងពលដែលធ្វើការនៅទីនោះមានចំនួន
5 ដល់ពាន់នាក់ហើយឬនៅព្រលានយន្តហោះខេត្តកំពង់ឆ្នាំងអង្គាល់នោះ?

6 **ឆ:** បាទ ដែលខ្ញុំទៅដល់ពី៧៧ហ្នឹង ដែលខ្ញុំទៅដល់គឺខ្ញុំឃើញមែន។ គឺព្រលានយន្តហោះគឺធំ
7 ណាស់ ប៉ុន្តែគឺយុទ្ធជនគឺធ្វើការពេញមួយព្រលានហ្នឹងឯងទាំងអស់។ ដែលធ្វើការអី ធ្វើការអីក៏ខ្ញុំមិនបាន
8 ពិនិត្យគេសព្វគ្រប់ដែរ តែខ្ញុំបាននៅជុំវិញខ្លួនរបស់ខ្ញុំដែលខ្ញុំធ្វើបានជីកប្រឡាយ គឺខ្ញុំឃើញមានម៉ាស៊ីនកិន
9 ថ្ម គឺអាឡានអូសពោះនៅបង្គាប់ដី បង្គាប់អីហ្នឹងគឺខ្ញុំឃើញ ហើយនិងយុទ្ធជនជីកដីកែរុំខ្ញុំគឺខ្ញុំឃើញដែរ
10 មនុស្សជាច្រើននៅកន្លែងហ្នឹង គឺមិនអាចដូចខ្ញុំថា មិនអាចរាប់រយទេ គឺរាប់ពាន់នៅកន្លែងហ្នឹង។ ខ្ញុំដឹង
11 គឺខ្ញុំមានអាហ្នឹង។

12 [១៤:៣៣:៤២]

13 **ស:** តើលោកស្រីអាចដឹងបានទេថា តើយុទ្ធជនទាំងអស់នោះធ្វើការនៅកន្លែងនោះអស់រយៈ
14 ពេលប៉ុន្មានមកហើយដែរឬទេ? ថាតើកងទ័ព ឬក៏យោធាដែលថារាប់ពាន់នោះ ធ្វើការយូរឬប៉ុន្មានមក
15 ហើយមុនពេលដែលលោកស្រីទៅដល់? តើលោកស្រីមានករណីណាដែលអាចដឹងបានអីចឹងទេ?

16 **ឆ:** បាទ ខ្ញុំដែលពេលខ្ញុំទៅដល់ ខ្ញុំឃើញមនុស្សច្រើនអីចឹងតែម្តង តែគេទៅពេលណាៗ គឺ
17 ខ្ញុំអត់ដឹង។

18 **ស:** នៅពេលដែលលោកស្រីចាប់ផ្តើមធ្វើការនៅព្រលានយន្តហោះខេត្តកំពង់ឆ្នាំង លោកស្រី
19 បាននិយាយថា យើង -- លោកស្រីបានលឺបារស៊ីម៉ង់ត៍ ហើយនៅពេលមួយនោះគឺថា គឺពេលពីរសប្តាហ៍
20 ហើយលោកស្រី ហើយនិងមិត្តនារីហ្នឹងក៏ត្រូវលឺស៊ីម៉ង់ត៍នោះផងដែរ?

21 **ឆ:** បាទ ខ្ញុំទៅនៅកំពង់ឆ្នាំងដូចខ្ញុំប្រាប់ហើយ ខ្ញុំនិយាយញឹកដែរហើយថា ខ្ញុំជីកប្រឡាយ គេ
22 ដកពីប្រឡាយមករមាស គេឲ្យលឺស៊ីម៉ង់ត៍ គឺទាំងអស់គ្នាហ្នឹង។ មួយកងហ្នឹងគេឲ្យលឺស៊ីម៉ង់ត៍។ ខ្ញុំបាន
23 លឺនៅហ្នឹងរួមគ្នាមិត្តទាំងអស់គ្នាហ្នឹង។

24 **ស:** តើមានតែអង្គការលោកស្រីដែលស្ថិតនៅក្នុងកងពល៤៥០ ឬក៏មានសមាជិកកងពល
25 ផ្សេងទៀតក៏ចូលរួមក្នុងការលឺស៊ីម៉ង់ត៍ហ្នឹងដែរ?

1 **ឆ៖** ចាស ពេលនោះ អត់មានកងពលណាចូលរួមទេ យុទ្ធជនក៏អត់មានចូលរួម តែនារីគ្នាខ្ញុំ
2 ទាំងអស់ មួយកងៗតូចហ្នឹងឯង គឺសុទ្ធតែជានារីគ្នាខ្ញុំទេ។ អត់មានយុទ្ធជនណាមកចូលលាយ ឬក៏កង
3 ណាមកចូលលាយ អត់ទេ។

4 [១៤:៣៦:២៤]

5 **ស៖** តើលោកស្រីអាចដឹងដូចម្តេចបានដែលថា បាវស៊ីម៉ង់ត៍ដែលលោកស្រីបានលីនោះថា
6 ប្រហែលជា ៥០គីឡូក្រាម ធ្វើម៉េចបានអាចដឹងអីចឹងបាន?

7 **ឆ៖** ចាស ព្រោះអីគេ មិត្តយើងគេថា ស៊ីម៉ង់ត៍មួយបាវហ្នឹង គឺ ៥០គីឡូ គេអ្នកប្រធានៗហ្នឹងគេ
8 ប្រាប់ថា ៥០គីឡូមួយបាវហ្នឹងឯង។ រួចខ្ញុំថា តាមគេទៅ៥០គីឡូ ប៉ុន្តែស៊ីម៉ង់ត៍ហ្នឹង គឺ ៥០គីឡូហើយ
9 តែសព្វថ្ងៃហ្នឹង វាមិនដែលបាវខុសគ្នាទេ ពីមុនមកដែលខ្ញុំធ្លាប់លី ហើយនិងស៊ីម៉ង់ត៍យើងលក់ឥឡូវហ្នឹង
10 គឺមួយបាវនៅតែ ៥០គីឡូហើយ អត់ខ្លះទេ។

11 **ស៖** ថាតើនៅពេលនោះ មេបញ្ជាការកងរបស់លោកស្រីហ្នឹងឈ្មោះអី ដែលបញ្ជាឱ្យធ្វើការងារ
12 ផ្សេងៗនៅក្នុងព្រលានយន្តហោះខេត្តកំពង់ឆ្នាំងនោះ? តើអ្នកណាជាអ្នកបញ្ជា ឬក៏ប្រាប់ឱ្យលោកស្រី
13 ហើយនិងសមាជិកផ្សេងទៀត លីបាវស៊ីម៉ង់ត៍ហ្នឹង?

14 **ឆ៖** នៅក្នុងនោះ ដែលកងខ្ញុំ កងតូចខ្ញុំហ្នឹង គឺគាត់ឈ្មោះបងវិន។ ចាស គាត់ទៅសម្រាប់ក្តោប
15 ក្តាប់បញ្ជាខ្ញុំហ្នឹងឯង គឺបងវិន។

16 **ស៖** តើគាត់ជាមេបញ្ជាការរបស់លោកស្រីដែរឬទេ នៅពេលដែលលោកស្រីនៅអូរបែកក្អម?

17 [១៤:៣៨:០៣]

18 **ឆ៖** គាត់ជាប្រធានកងតូចរបស់ខ្ញុំ ចាស។ បើប្រធានវរៈគឺខ្ញុំប្រាប់ហើយ ខ្ញុំថាបងវិន តែដល់
19 ប្រធាន -- អនុប្រធានបងវិន ហ្នឹងឯង គឺកងធំ គឺបងភាព - បងភាព។ ដល់កងតូចដែលក្តាប់ខ្ញុំផ្ទាល់ហ្នឹង
20 គឺ បងវិន។ ចាស គាត់ចុះទៅតាមខ្ញុំព្រលានយន្តហោះហើយ គេបំបែកគ្នា។ គេទុកមិត្តនារីខ្ញុំនៅហ្នឹង
21 អូរបែកក្អមពាក់កណ្តាល គេយកពួកមិត្តនារីខ្ញុំពាក់កណ្តាលពីរឡាននេះ គឺទៅព្រលានយន្តហោះកំពង់ធំ
22 ហើយ គឺបងវិនហ្នឹងឯង គាត់កងតូច គាត់តាមខ្ញុំជាប់។ តាមអង្គភាពជាប់។

23 **ស៖** តើមេបញ្ជាការរបស់លោកស្រីហ្នឹង ជាកម្មាភិបាលនារីដែល ដូចៗគ្នា តែម្នាក់ដូចដែល
24 គាត់ក្តោបក្តាប់លោកស្រីនៅអូរបែកក្អមដែរឬទេ ឬក៏ទៅកន្លែងផ្សេងនោះប្តូរអ្នកផ្សេងមកគ្រប់គ្រង? ជា
25 ពិសេស គឺនៅពេលដែលទៅដល់ព្រលានយន្តហោះខេត្តកំពង់ឆ្នាំងនឹង។

1 **ឆ៖** ចាស ពេលដែលគេឱ្យខ្ញុំទៅព្រលានយន្តហោះកំពង់ឆ្នាំងហ្នឹងឯង គឺបងវិនហ្នឹងឯង គឺគេ
2 ចាត់តាំងគាត់ជាប្រធានកង។ មេប្រធាននៅហ្នឹងឯង គេចាត់តាំងគាត់ពីនេះឯងទៅ គឺគាត់ជាប្រធានកង
3 នេះឯងទៅតាមក្តាប់ពួកខ្ញុំនៅព្រលានយន្តហោះហ្នឹង។ គឺទៅដល់នោះ អត់មានផ្លាស់ប្តូរទេ តែគាត់ដដែល។

4 **ស៖** តើមានការកែប្រែពីរឿងការបញ្ជា ឬក៏ការបង្គាប់ឱ្យបុគ្គលិក ឬក៏ឱ្យសមាជិកហ្នឹង -- មាន
5 ការកែប្រែទេ ការបញ្ជារបស់គាត់តាំងពីនៅអូរហែកក្នុងទៅដល់ខេត្តកំពង់ឆ្នាំងហ្នឹង ឬក៏ដដែល?

6 **ឆ៖** ខ្ញុំដូចមិនយល់ទេ រឿងកែប្រែ ដឹងកែប្រែរបៀបណា? ដឹងកែប្រែយ៉ាងម៉េច?

7 [១៤:៤០:២៩]

8 **ស៖** ប្រហែលជាសំណួរមិនច្បាស់សម្រាប់លោកស្រី។ គឺរបៀបដែលមេធាវី -- ដែលមេបញ្ជា
9 ការលោកស្រីណែនាំ ឬក៏បញ្ជាឱ្យធ្វើការងារ តើគាត់តែងតែបញ្ជាក្នុងរបៀបដូចគ្នាដែល ដូចពីមុនដែរ
10 ឬទេ ពេលទៅដល់កំពង់ឆ្នាំង ពេលទៅដល់ព្រលានយន្តហោះកំពង់ឆ្នាំងហ្នឹង បាទ ហើយចង់សួរថាតើ
11 នៅពេលដែលទៅដល់ព្រលានយន្តហោះខេត្តកំពង់ឆ្នាំង បែបបទ ឬក៏របៀបនៃការបញ្ជារបស់គាត់ដូចតែ
12 ពីមុន ឬក៏ខុសគ្នាពីមុនដូចម្តេច?

13 **ឆ៖** ចាស ពេលគាត់ទៅដល់កំពង់ឆ្នាំង បទបញ្ជារបស់គាត់ គឺគាត់គ្មានបញ្ជាអីខុសពីឱ្យយុទ្ធជន
14 យើងដែលនៅក្រោមគាត់ហ្នឹងធ្វើការជីកប្រឡាយ ឬក៏ធ្វើការអ្វីៗមួយ គឺគាត់បញ្ជានៅដដែលហ្នឹងចាស។

15 **ស៖** តើគាត់បានបញ្ជាឱ្យលោកស្រីធ្វើការខ្លាំងជាងមុនដែរឬទេនៅពេលដែលលោកស្រី ហើយ
16 និងសមាជិកផ្សេងទៀតទៅដល់កំពង់ឆ្នាំងនោះ? ឬក៏ការបញ្ជា ឬក៏បង្គាប់ឱ្យធ្វើការដូចគ្នាទេរាប់ទាំង
17 ពេលម៉ោងធ្វើការផងដែរ?

18 [១៤:៤១:៥៧]

19 **ឆ៖** ចាស ពេលគាត់ទៅដល់កំពង់ឆ្នាំង គឺមិនខុសអីដែលគាត់បញ្ជាដែលនៅអូរហែកក្នុងហ្នឹង
20 គាត់បញ្ជាដូចខ្ញុំថា មានពេលមានម៉ោង ពីម៉ោងប្រាំទៅ ប៉ុន្តែនៅអូរហែកក្នុង វាតាំងពីម៉ោងបី ប៉ុន្តែទៅ
21 ដល់កំពង់ឆ្នាំងធ្វើការហ្នឹងឯងចាប់ពីម៉ោងប្រាំព្រឹក គឺទៅដល់ម៉ោងមួយដល់ចប់ ចាប់ពីម៉ោងមួយដល់ចប់
22 ដល់ម៉ោងមួយ ក៏ទៅដល់ម៉ោងៗប្រាំល្ងាច ចាប់ពីម៉ោងប្រាំល្ងាចឡើង ចេញម៉ោងប្រាំមួយចេញទៅវិញ
23 យប់ គឺដល់ម៉ោងប្រាំបួនបានឡើង វាដល់កំពង់ឆ្នាំងគឺអីចឹង គាត់បញ្ជាឱ្យនៅតែរហូត។ អា រឿងការងារ
24 វាមានលក្ខណៈរបស់វាការងារហ្នឹង ចាស។ ដែលថាដល់ពេលទៅធ្វើសំណង់ វាផ្សេងទៅ វាមានពេល
25 ម៉ោងប្រាំបួនយប់ហ្នឹងបានឡើង ម៉ោងប្រាំមួយល្ងាចស៊ីបាយរួច គេចេញទៅវិញហើយ ចាសគឺគាត់បញ្ជា

1 ជាប់ គឺបញ្ហាក្តៅអីចឹង មិនឱ្យយើងដកថយពីការងារអីទេ ហើយក៏មិនឱ្យយើងរួញរាពីការងារទេ។
2 ការងារដែលត្រូវធ្វើ គឺគាត់ត្រូវតែឱ្យយើងធ្វើហើយ តែយើងធ្វើអែនអែន យើងធ្វើពុត ធ្វើត្បូតហ្នឹងឯង គឺ
3 មានបទបញ្ជាហៅប្រជុំហើយ ប្រជុំទីតៀនថាមិត្តយើងពុតត្បូតម៉េចៗហើយ។ ហ្នឹងរឿងបញ្ហាការ រឿង
4 ប្រធាន។

5 **ស៖** តើគាត់ធ្លាប់ប្រាប់លោកស្រី ឬក៏សមមិត្តនៅក្នុងកងរបស់លោកស្រីនៅពេលដែលនៅ
6 ព្រលានយន្តហោះកំពង់ឆ្នាំងដែលថាគាត់មកទីនេះ គឺគាត់ដើម្បីលត់ដំ ឬក៏ដាក់ទណ្ឌកម្មដល់ពួកលោក
7 ស្រីទេ តើគាត់ធ្លាប់ប្រើពាក្យទាំងអស់ហ្នឹងចំពោះលោកស្រី ឬក៏សមមិត្តនៅក្នុងកងរបស់លោកស្រី
8 ទេ កាលនៅព្រលានយន្តហោះកំពង់ឆ្នាំងនោះ?

9 [១៤:៤៣:៥៣]

10 **ឆ៖** ចាស កាលនៅព្រលានយន្តហោះកំពង់ឆ្នាំង ការងារដូចខ្ញុំប្រាប់អីចឹង។ ការងារកាលមិត្ត
11 ណាធ្វើមិនបានល្អ ធ្វើមិនពេញដៃពេញជើង អែនអែន មានពុតត្បូតអី ទៅលិចទៅកើតហ្នឹងឯង ពេលហ្នឹង
12 តែកាលគាត់មិនទាន់ថាទៅការងារនោះ ប៉ុន្តែដល់ពេលយប់ឡើងមកដេក មកសម្រាន្តហើយ គាត់ចាប់
13 ផ្ដើមអង្គប្រជុំ គាត់ៗទីតៀន គាត់ថាឱ្យហើយ។ គាត់ថា មិត្តឯងនេះធ្វើការមិនៗយកចិត្តទុកដាក់ទេ
14 មិនយកចិត្តទុកដាក់នឹងការងារទេ ឥឡូវមិត្តឯងសូមជួយកែប្រែ ក៏គាត់មិនថាកែប្រែ ឱ្យប្រឹងប្រែងធ្វើ
15 ការងារ។ គាត់គ្រាន់តែប្រជុំប្រាប់ទីតៀនមិត្តយើង។

16 **ប្រធានអង្គជំនុំ៖**

17 បាទ អរគុណលោកមេធាវី អរគុណដើមបណ្តឹងរដ្ឋប្បវេណី ឥឡូវនេះដល់ពេលសម្រាកហើយ
18 អង្គជំនុំជម្រះប្រកាសសម្រាកចាប់ពីពេលនេះតទៅរហូតម៉ោង -- រហូតដល់ម៉ោងបី សូមអញ្ជើញចូល
19 វិញដើម្បីបន្តកិច្ចដំណើរការសវនាការ។

20 មន្ត្រីរដ្ឋបាលតុលាការសម្របសម្រួលផ្តល់កន្លែងសម្រាកនៅបន្ទប់រង់ចាំ និងអ្នកជំនាញដល់ដើម
21 បណ្តឹងរដ្ឋប្បវេណីរូបនេះនៅក្នុងអំឡុងពេលយប់សម្រាក និងឱ្យអញ្ជើញគាត់ រួមទាំងបុគ្គលិកនៃ
22 អង្គការ ធី.ភី.អូ មកកាន់កន្លែងផ្តល់សក្ខីកម្មនៅក្នុងបន្ទប់សវនាការនេះនៅវេលាម៉ោងបី។

23 សម្រាកចុះ!

24 **ក្រឡាបញ្ជី៖**

25 សូមអញ្ជើញក្រោកឈរ!

1 (សវនាការសម្រាកពីម៉ោង ១៤:៤៤ នាទី ដល់ម៉ោង ១៥:០១ នាទី)

2 [១៥:០២:០៦]

3 **ប្រធានអង្គជំនុំជម្រះ៖**

4 អង្គុយចុះ!

5 បាទ អង្គជំនុំជម្រះប្រកាសបន្តកិច្ចដំណើរការដំណើរការនៃនីតិវិធីសវនាការ។ ហើយតទៅនេះ
6 ផ្តល់វេទិកាជូនទៅក្រុមសហមេធាវីការពារក្តី ដើម្បីមានឱកាសបន្តការតាំងសំណួរដេញដោលចំពោះ
7 សាក្សី -- ចំពោះដើមបណ្តឹងរដ្ឋប្បវេណីរូបនេះ។ ហើយភាគីសហមេធាវីទាំងពីរក្រុម មានពេលវេលា
8 ២៥នាទីទៀត ក្នុងការតាំងសំណួរដេញដោលចំពោះដើមបណ្តឹងរដ្ឋប្បវេណីរូបនេះ។

9 **លោក វ៉ិចទ័រ កូប៉េ៖**

10 សូមអរគុណលោកប្រធាន។

11 **សួរដោយលោក វ៉ិចទ័រ កូប៉េ៖**

12 **ស៖** លោកស្រីដើមបណ្តឹងរដ្ឋប្បវេណីខ្ញុំមិនមានសំណួរអ្វីច្រើនបន្ថែមទៀតនោះទេ។ ប៉ុន្តែ ខ្ញុំចង់
13 សាកសួរទៅលើឯកសារមួយជាមួយលោកស្រី។ លោកប្រធាន ឯកសារនេះគឺ E3/1161, អង់គ្លេស
14 មានលេខ 00876994, ខ្មែរមានលេខ 00052322 និងបារាំងមានលេខ 00803309។ អ្នកស្រីនេះគឺ
15 ជារបាយការណ៍អំពីស្ថានភាពទូទៅនៅក្នុងកងពល៣១០ និង ៤៥០ ហើយវាបាននិយាយអំពីកិច្ចប្រជុំ
16 រវាងបងប្អូនទាំងអស់នៅថ្ងៃ១១ ខែមីនា ឆ្នាំ៧៧។ ហើយរបាយការណ៍ហ្នឹងធ្វើឡើងដោយកម្មាភិបាល
17 ម្នាក់ឈ្មោះ រិន។

18 [១៥:០៤:១៤]

19 ខ្ញុំសូមអាននៅចំណុចមួយចំនួននៅក្នុងរបាយការណ៍នេះ ហើយប្រហែលជាចំណុចទាំងអស់នេះ
20 អាចធ្វើឱ្យអ្នកស្រីនឹកឃើញការប្រជុំរបស់កងរវៈដែលអ្នកស្រីនិយាយកន្លងមក៖ រិន បាននិយាយនៅ
21 ចំណុចមួយចំនួនដូចជានៅក្នុងកងពល៣១០ និង ៤៥០ គឺមានការខ្វះ ចបជីក ចបកាប់។ ហើយស្ថានភាព
22 ទាក់ទងទៅនឹងសាច់ និង ត្រី គឺកាត់បន្ថយបាន ហើយគឺមានចំណីអាហារ -- មានសេះបី ដើម្បីហូប
23 នៅពេលព្រឹក គឺព្រឹកគឺត្រីសាច់ដោះស្រាយបាន មួយព្រឹកបីរទេះសេះ ហើយបងប្អូនទាំងអស់នៅក្នុង
24 កងពល៣១០ និង៤៥០ គឺបានប្រជុំនៅថ្ងៃ១២ មីនា ឆ្នាំ៧៧ ហើយ រ៉ែន ចូលរួមដឹកនាំកិច្ចប្រជុំនេះ។
25 តើអ្នកស្រីអាចនឹកឃើញអំពីហេតុការណ៍នេះទេ?

1 **លោកស្រី គង់ សៀក៖**

2 **ឆ៖** ចាស ខ្ញុំអត់ដឹងទេ អត់ដឹងគេប្រជុំកន្លែងណា ឬថ្ងៃណាខ្ញុំអត់ដឹងទេ។

3 **ស៖** (គ្មានការបកប្រែ)

4 **ប្រធានអង្គជំនុំ៖**

5 ផ្អាកបន្តិចសិន លោកមេធាវី វ៉ិចទ័រ កូប៉េ! សូមអញ្ជើញលោកចៅក្រម ហ្សង់ម៉ាក ឡាវ៉ែន!

6 **ចៅក្រម ហ្សង់ម៉ាក ឡាវ៉ែន៖**

7 ដើម្បីឱ្យដឹង ឱ្យច្បាស់ថាតើកិច្ចប្រជុំនោះជាអ្វីនោះ ប្រហែលត្រូវសួរថាតើរបៀបវារៈនៃកិច្ចប្រជុំ
8 នោះយ៉ាងម៉េចដែរ ដូចពីចំណុចទី១ដល់ចំណុចទី៥នោះ?

9 **លោក វ៉ិចទ័រ កូប៉េ៖**

10 បាទ លោកចៅក្រម ខ្ញុំនឹងធ្វើតាម។

11 **សួរដោយលោក វ៉ិចទ័រ កូប៉េ៖**

12 **ស៖** លោកស្រីដើមបណ្តឹងរដ្ឋប្បវេណី ខ្ញុំនឹងអាននូវរបៀបវារៈនៃកិច្ចប្រជុំនេះ។ ប្រហែលជា
13 ព័ត៌មាននេះអាចជួយឱ្យអ្នកស្រីនឹកឃើញបានខ្លះៗ។ ចំណុចទី១ គឺពិនិត្យសតិអារម្មណ៍នយោបាយចាត់
14 តាំងរបស់កងនីមួយៗ។ ទី២ ពិនិត្យសភាពការណ៍ខ្លាំងក្នុងកងទ័ព សភាពការណ៍ខ្លាំងខាងក្រៅ។ ទី៣
15 ភារកិច្ចរបស់យើងដែលបក្សប្រគល់ឱ្យ ពិសេសពិនិត្យមើលលើស្មារតីបំពេញភារកិច្ចរបស់បក្ស។ ទី៤
16 គោរពវិន័យរបស់អង្គការឱ្យបានដាច់ខាត។ ៥)បញ្ហាជីវភាពរស់នៅរបស់កងមួយ និងទី៦ បញ្ហាផ្សេងៗ។
17 នៅពេលដែលខ្ញុំអាននូវរបៀបវារៈទាំងអស់នេះ តើវាធ្វើឱ្យអ្នកស្រីអាចនឹកឃើញបានទេអំពីការ
18 ប្រជុំនេះ?

19 [១៥:០៧:៣៩]

20 **លោកស្រី គង់ សៀក៖**

21 **ឆ៖** ខ្ញុំអត់មាននឹកឃើញរឿងការប្រជុំរវាងលោក ខ្ញុំអត់ដឹង មាននឹកឃើញទេ អត់ដឹង។

22 **ស៖** មិនជាធ្វើទេអ្នកស្រី ហើយសំណួរចុងក្រោយរបស់ខ្ញុំចំពោះអ្នកស្រី គឺជាសំណួរដែលអាច
23 ថាមានភាពប្រទាញប្រទង់គ្នាដែរ ប៉ុន្តែខ្ញុំត្រូវតែសួរ ព្រោះថាព្រះរាជអាជ្ញាក៏បានលើកយកឯកសារនេះ
24 យកមកប្រើប្រាស់ គឺឯកសារ E3/1082(ស៊ីក) គឺជាចម្លើយសារភាពរបស់ ស៊ី ហើយនៅផ្នែកខាង
25 លើនៃចម្លើយសារភាពគឺបាននិយាយថា ចម្លើយសារភាពនេះត្រូវបានសរសេរឡើងមុនពេលដែលគាត់ធ្វើ

1 ទារុណ ត្រូវបានគេធ្វើទារុណកម្ម គឺរបស់ឈ្មោះ ស្នង។ ហើយឯកសារនេះ គឺនិយាយអំពីមន្ទីរពេទ្យកង
2 ហើយនិងស្ថានភាពនៅក្នុងកងពល។ ហើយខ្ញុំចង់ឱ្យអ្នកស្រីស្តាប់ទៅលើចំណុចទាំងអស់នេះ។ បញ្ហា
3 ចំពោះឯកសារនេះ គឺថាវាមាន--

4 [១៥:០៨:៥៥]

5 **ប្រធានអង្គជំនុំជម្រះ៖**

6 ផ្អាកបន្តិចសិនលោក វ៉ិចទ័រ កូប៉េ! សូមអញ្ជើញលោកចៅក្រម ហ្វ្រង់ម៉ាក ឡាវ៉ែន!

7 **ចៅក្រម ហ្វ្រង់ម៉ាក ឡាវ៉ែន៖**

8 បាទ ប្រហែលជាត្រូវសួរខ្លួនឯងថា តើការចម្លើយសារភាពទាំងអស់ហ្នឹង ទទួលបានឬក៏ផ្តល់ឱ្យ
9 តាំងពីមុនពេលធ្វើទារុណកម្មទៀត ឬក៏យ៉ាងណា?

10 **លោក វ៉ិចទ័រ កូប៉េ៖**

11 ខ្ញុំមិនដឹងទេ លោកចៅក្រម ឡាវ៉ែន។ ខ្ញុំគ្រាន់តែអាននូវផ្នែកដំបូងនៃឯកសារនេះ ដែលនិយាយថា
12 ចម្លើយសារភាពនេះធ្វើឡើងមុនពេលធ្វើទារុណកម្ម។ ខ្ញុំលើកយកឯកសារនេះ ព្រោះថាព្រះរាជាក៏គាត់
13 បានដកស្រង់នូវប្រយោគដដែលនេះ។ ហើយដើមបណ្តឹងរដ្ឋប្បវេណី ក៏បាននិយាយថាគាត់ធ្វើការនៅ
14 មន្ទីរពេទ្យកងពលនោះដែរ។ ដូច្នេះ ខ្ញុំគ្រាន់តែចង់អានផ្នែកដែលទាក់ទងទៅនឹងមន្ទីរពេទ្យរបស់កងពល
15 ប៉ុណ្ណោះ។

16 **ចៅក្រម ហ្វ្រង់ម៉ាក ឡាវ៉ែន៖**

17 តើលោកអាចសួរទៅសហភាពខ្មែររបស់លោកនោះ សួរថាតើមានសំណៅហ្នឹង មាននិយាយ
18 អំពី -- និយាយថាសារភាព ចម្លើយសារភាពហ្នឹង គឺផ្តល់ឱ្យតាំងពីមុនពេលធ្វើទារុណកម្មទៀតនោះទេ។
19 អីចឹងសួរសហភាពរបស់លោក?

20 [១៥:១០:២៨]

21 **លោក វ៉ិចទ័រ កូប៉េ៖**

22 អាននេះគឺជាអ្វីដែលខ្ញុំចង់សួរនាំដែរ ហើយប៉ុន្តែភាសាអង់គ្លេសមានត្រឹមតែជាឯកសារសង្ខេប
23 ប្រហែលជា៣០-៤០ទំព័រប៉ុណ្ណោះ។ ហើយខ្ញុំគិតថា ព័ត៌មានសង្ខេបនេះ គឺប្រហែលជាធ្វើឡើងដោយ
24 ស្ទីវហេដឌ័រ ប៉ុន្តែសំខាន់បំផុតគឺយើងមិនមានឯកសារជាភាសាខ្មែរ។ ការពិតឯកសារជាភាសាខ្មែរ
25 គ្រាន់តែយើងមិនអាចអានបាន។ ដូច្នេះ ខ្ញុំគ្រាន់តែចង់--

1 **ចៅក្រម ហ្វ្រង់ម៉ាក ឡាវ៉ែន៖**

2 អ៊ីចឹងក្នុងករណីហ្នឹង គឺថាជាការសម្របមិនបាច់ប្រើឯកសារហ្នឹងទេ បើយើងមិនដឹងថាតើ
3 ក្នុងកាលៈទេសៈណាដែលទទួលបានចម្លើយសារភាពនោះផងនោះ
4 ព្រោះថាយើងត្រូវដឹងថានេះជាចម្លើយ សារភាពដែលចេញមកពីមន្ទីរស-២១។

5 **លោក វ៉ិចទ័រ កូប៉េ៖**

6 ខ្ញុំចង់អាន ប៉ុន្តែប្រសិនបើជាលោកមិនចង់ឱ្យខ្ញុំអាន--

7 [១៥:១១:២៨]

8 **ចៅក្រម ហ្វ្រង់ម៉ាក ឡាវ៉ែន៖**

9 លោកមេធាវី ខ្ញុំគិតថា លោកអាចប្រើចម្លើយសារភាពបាន តែក្នុងករណីលោកប្រើតែលើចំណ
10 នោះទេ មិនអាចប្រើលើខ្លឹមសារក្នុងឯកសារចម្លើយសារភាពហ្នឹងទេ។

11 **លោក វ៉ិចទ័រ កូប៉េ៖**

12 ខ្ញុំមិនដឹងអំពីការសម្រេចអំពីបញ្ហានេះទេ។ ដូច្នោះ ខ្ញុំគិតថាឥឡូវនេះ ខ្ញុំកំពុងតែរង់ចាំនូវសម្រេច
13 ទៅលើបញ្ហាមួយនេះ។ ច្បាស់ណាស់ថា គឺមានការទាក់ទងទៅនឹងការសួរចម្លើយមេបញ្ហាការកងពល
14 ៤៥០។ ដូច្នោះ ប្រសិនបើលោកចៅក្រមនិយាយថា ខ្ញុំមិនអាចសួរបាន ខ្ញុំគ្មានជម្រើសអ្វីផ្សេងនោះទេ។
15 នេះគឺជាការសម្រេចរបស់លោកចៅក្រមមែនទេ។

16 **ចៅក្រម ហ្វ្រង់ម៉ាក ឡាវ៉ែន៖**

17 បាទ ខ្ញុំគិតថាលោកយល់ច្បាស់ហើយអំពីបទបញ្ជា។

18 **លោក វ៉ិចទ័រ កូប៉េ៖**

19 ដូច្នោះមែន ខ្ញុំសូមបញ្ចប់ការសួររបស់ខ្ញុំ។

20 **កញ្ញា អង់តា ហ្គីសសេ៖**

21 លោកប្រធាន ក្រុមមេធាវីការពារលោក ខៀវ សំផន មិនមានសំណួរដើម្បីសួរទៅដើមបណ្តឹង
22 នេះទេ លោកប្រធាន។

23 [១៥:១៣:០៤]

24 **ប្រធានអង្គជំនុំជម្រះ៖**

25 បាទ អរគុណ។ លោកស្រី គង់ សៀក ដូចអង្គជំនុំជម្រះបានជម្រាបលោកស្រីរួចហើយ កាលពី

1 ដំបូងនៃ -- មុននឹងស្តាប់សក្ខីកម្មរបស់លោកស្រីថា ជាចុងក្រោយលោកស្រីអាចផ្តល់រៀបរាប់ប្រាប់ដល់
 2 អង្គសវនាការស្តាប់អំពីរឿងហេតុទំនាក់ទំនងទៅនឹងបទឧក្រិដ្ឋ ដែលត្រូវបានចោទប្រកាន់ចំពោះជនជាប់
 3 ចោទទាំងពីររូប នួន ជា និងខៀវ សំផន ដែលបានប៉ះពាល់ចំពោះលោកស្រីក្នុងអំឡុងរបបកម្ពុជាប្រជា
 4 ធិបតេយ្យ ដែលនាំឱ្យលោកស្រីសុំតាំងខ្លួនជាដើមបណ្តឹងរដ្ឋប្បវេណី ប្តឹងទាមទារសំណងជំងឺចិត្ត និងជា
 5 សមូហភាពពីជនជាប់ចោទ និងអំពីស្ថានភាពព្យាបាលកម្មដែលមានចំពោះលោកស្រីជាអាទិ៍ ការខូចខាត
 6 រាងកាយ ផ្លូវចិត្ត ឬខូចខាតសម្ភារៈ ផលវិបាកដោយផ្ទាល់ពីបទឧក្រិដ្ឋ ជាព្យាបាលកម្មផ្ទាល់ខ្លួន និងបាន
 7 កើតឡើងមានពិតប្រាកដរហូតដល់បច្ចុប្បន្ន។ ប្រសិនបើលោកស្រីមានបំណងធ្វើដូច្នោះ សូមអញ្ជើញ!

8 **លោកស្រី គង់ សៀក៖**

9 ចាស ខ្ញុំ គឺខ្ញុំសូមនិយាយ ហើយខ្ញុំសូមព្រះរាជអាជ្ញា លោកចៅក្រម ដើម្បីខ្ញុំរាយការណ៍ពីខ្លួន
 10 រាងកាយរបស់ខ្ញុំ ហើយនិងក្រុមគ្រួសាររបស់ខ្ញុំ ខ្ញុំសូមសួរសំណួរមួយថា ខ្ញុំនៅសមរម្យក្រោយ ចាស
 11 ខ្ញុំបានគេជម្លៀសម៉ែឌី បងប្អូនខ្ញុំទៅនៅក្នុងព្រៃ ហើយពេលនោះ ក៏គេបានលើកអង្គប្រជុំថា គេធ្វើ
 12 បដិវត្តន៍នេះគឺដើម្បីរំដោះប្រជាជន តែដល់ពេលខ្ញុំធ្វើទៅតាំងពីឆ្នាំ៧៣ រហូតដល់ឆ្នាំ៧៤។ ធ្វើទៅ គឺគេ
 13 ថាឱ្យប្រជាជនគឺមានសិទ្ធិសេរី ចាស។ ដល់ក្រោយឡើង ប្រជាជនខ្ញុំស្តាប់ ខ្ញុំតាមមើលទៅ ខ្ញុំអត់មាន
 14 សិទ្ធិសេរីភាពចំពោះបងប្អូនម៉ែឌីខ្ញុំ មីងៗខ្ញុំ គឺគេយកចូលទៅក្នុងព្រៃ គឺគេឱ្យអត់បាយ បាយហូបមិន
 15 ឆ្អែត គេមិនហ៊ានថាឱ្យអត់ទេ ប៉ុន្តែបាយគេឱ្យហូបហើយតែហូបមិនឆ្អែត។ ហើយគេឱ្យធ្វើការ គេឱ្យដាំ
 16 ដំឡូង គេឱ្យធ្វើស្រូវ ហើយក្នុងនោះក៏គ្មានខោអាវស្លៀកពាក់។ អីចឹងគេលើកថា មានសេរីភាពត្រង់ណា
 17 ចុងក្រោយបង្អស់គេថាមានសេរីភាព តែជាប្រជាជនទាំងរូបខ្ញុំក្តី ទាំងរូបបងប្អូនក្តី គឺគេប្រើរបបជាទាសករ
 18 គេទុកប្រជាជនជាទាសកររបស់គេវិញ។ កន្លែងនេះសូមលោកជួយវិនិច្ឆ័យឱ្យខ្ញុំ និងរកយុត្តិធម៌ឱ្យខ្ញុំផង
 19 ពីព្រោះអីខ្ញុំទេទៅនៅសមរម្យក្រោយ ហើយខោអាវស្លៀកពាក់ម៉ែខ្ញុំ ឌីខ្ញុំ គោក្របី គេនេះអស់ គេដក
 20 ចូលរួមអស់ហើយ គេមិនឱ្យហូបឆ្អែតទេ ហើយគេថាមានសេរីភាព។ តាមការពិតរបបនេះគឺប្រើប្រជា
 21 ជនជាទាសកររបស់គេពិតប្រាកដ។ ហើយខ្ញុំគឺគាត់គ្មានខោស្លៀក គាត់សុំគេថា ឱ្យសុំខោខ្លីមួយមក
 22 គេថាគេមិនឱ្យទេ។ ខ្ញុំថាបើមិនឱ្យហ៊ីទៅឱ្យវាចេញក្តីទៅចុះ តែប៉ុណ្ណោះឯង។ ខ្ញុំថា ក៏គេយកខ្ញុំឱ្យ
 23 ជួយមតិ គេយកទាំងរូបខ្ញុំទៀតទៅជួយមតិខ្ញុំ។ អង្គាល់នោះដល់ពេលនេះចប់ ភ្នំពេញ៧៥ ចប់ភ្នំពេញ
 24 ៧៥ ខ្ញុំនឹកឃើញថានៅសមរម្យក្រោយនេះរាល់បារាតទេនាខ្លាំងពេក ក៏ខ្ញុំឃើញប្អូនខ្ញុំចេញពីភ្នំពេញនេះ
 25 ទៅដែលរំដោះរួចហើយ ទៅលេងស្រុកភូមិក៏គេទៅយកប្រពន្ធគេ ក៏ខ្ញុំបានសុំប្អូនខ្ញុំមក។ ដល់ពេលខ្ញុំដល់

1 សមរម្យមិមុខនេះ នៅក្នុង៧៥នោះ នៅក្នុងសមរម្យមិមុខ ដូចខ្ញុំរាយប្រាប់ពីមុនហើយ អង្គាល់ខ្ញុំនៅមន្ទីរ
2 ពេទ្យឫស្សីកែវ។ រហូតមកដល់ខ្ញុំមកដល់ណោះគេបញ្ជូនខ្ញុំមកដល់អូរបែកក្តុមនេះ ក៏គេធ្វើបាបខ្ញុំឱ្យខ្ញុំ
3 ស្ទូងស្រូវ ឱ្យខ្ញុំហូបបាយមិនឆ្អែត ឱ្យខ្ញុំដេកតាមភ្លឺស្រែចាប់តាំងពីម៉ោង មួយយប់ៗគឺទាល់ភ្លឺ ខ្ញុំគ្មានអី
4 ហូប រាងកាយរបស់ខ្ញុំក៏ស្គមស្គាំងទៅ។ ខ្ញុំដើរហូបផ្លែអំពិលទឹក ហើយខ្ញុំហូបផ្លែអំពិលទឹកនេះ ក៏ខ្ញុំហូប
5 មិនឱ្យគេឃើញដែរ មិនឱ្យកម្មាភិបាលណាមួយឃើញខ្ញុំទេ គឺខ្ញុំលួចហូប តែមិត្តភ្នាក់ងារស្មោះស្ម័គ្រមតាម
6 ភ្លឺស្រែនេះ ហើយគេថាមានសិទ្ធិសេរីភាព។ ខ្ញុំសូមថាមានសិទ្ធិសេរីភាពពីត្រង់ណា បើគេប្រើប្រជាជន
7 ដល់ប៉ុណ្ណោះឯង យុទ្ធជនដល់ប៉ុណ្ណោះៗឯង។ សូមលោកជួយរកយុត្តិធម៌ចែកខ្ញុំផង។

8 [១៥:១៧:២៩]

9 ហើយមួយទៀត ខ្ញុំទៅដល់កំពង់ឆ្នាំងគេឱ្យខ្ញុំលើកដី គេឱ្យខ្ញុំជីកប្រឡាយ ខ្ញុំជីកបែកដី ពងដែក
10 ខ្ញុំមិនហ៊ានត្អូញត្អែរថា ខ្ញុំបែកដី ពងដែក សុខចិត្តតែខ្ញុំប្រឹងធ្វើទាំងយប់ទាំងថ្ងៃ ការលំបាកវេទនាប៉ុនណា
11 ក៏ខ្ញុំសូម -- តែខ្ញុំធ្វើនៅក្នុងពេលនោះគឺខ្ញុំខ្លាចស្លាប់ មិនបានរស់មកដល់សព្វថ្ងៃ ខ្ញុំចេះខំប្រឹងធ្វើទៅ គឺ
12 របបផ្តាច់ការរបស់គេរហូតដល់ឱ្យខ្ញុំលីស៊ីម៉ង់ត៍ទៀតៗ ខ្ញុំខំប្រឹងលីៗមិនរួច ខ្ញុំដើរទា គេថាឱ្យខ្ញុំទៀតគេ
13 ថាមិត្តឯងអីក៏លីមិនរួច ក៏កម្លាំងអីក៏លីមិនរួច។ រហូតដល់ខ្ញុំលីស៊ីម៉ង់ត៍ ខ្ញុំជីកដីហើយ សព្វថ្ងៃក៏ប៉ះពាល់
14 ដល់រាងកាយរបស់ខ្ញុំនេះឈឺដើមទ្រូងខ្ញុំនៅរាល់ថ្ងៃ ហើយចង្កេះខ្ញុំគ្រាំគ្រាវរាល់ថ្ងៃ ទោះបីខ្ញុំមកសាលាក្តី
15 កន្លែងនេះក៏ខ្ញុំលេបថ្នាំដែរ ខ្ញុំលេបថ្នាំឡើងឈាម ខ្ញុំលេបថ្នាំសរសៃបានខ្ញុំដើររួចបានប៉ុណ្ណោះ។ នេះខ្ញុំសូម
16 មានសំណួរចុងតែប៉ុណ្ណោះឯង ដែលគេថាមានសិទ្ធិសេរីភាព តែលោកជួយរកយុត្តិធម៌ចែកខ្ញុំ សិទ្ធិសេរី
17 ភាពត្រង់ណា បើប្រជាជនជាទាសករដាច់ថ្លៃរបស់គេ។ ខ្ញុំសូមអស់មតិប៉ុណ្ណោះឯង។ សូមចប់។

18 **ប្រធានអង្គជំនុំជម្រះ**

19 បាទ អរគុណ។ ហើយតើលោកស្រីមានសំណួរអ្វីជាក់លាក់សួរទៅ -- មានបំណងចង់សួរទៅ
20 ជនជាប់ចោទ នួន ជា និង ខៀវ សំផន ដែរឬទេ? ប្រសិនបើមានសំណួរជាក់លាក់លោកស្រីអាចធ្វើបាន
21 ដោយសង្ខេបខ្លី ហើយសួរតាមរយៈយើងជាប្រធានអង្គជំនុំជម្រះ មិនអាចសួរគាត់ផ្ទាល់បានទេ។

22 **លោកស្រី គង់ សៀក៖**

23 ខ្ញុំដូចថា សំណួររបស់ខ្ញុំនេះដែលចុងក្រោយបង្អស់នេះ ដែលខ្ញុំពិបាកវេទនាដល់ប៉ះពាល់រាងកាយ
24 ខ្ញុំប៉ុណ្ណោះឯង ដែលខ្ញុំគ្រាន់តែថាឱ្យលោករកយុត្តិធម៌ឱ្យខ្ញុំទេ បើរាងកាយខ្ញុំដល់ប៉ុណ្ណោះឯង គឺខ្ញុំសូមថា
25 ធ្វើយ៉ាងណាក៏ឱ្យខ្ញុំបានធូរអារម្មណ៍នៅក្នុងខ្លួនខ្ញុំផង។

1 **ប្រធានអង្គជំនុំជម្រះ៖**

2 បាទ អរគុណ។

3 សវនាការស្តាប់សក្ខីកម្មដើមបណ្តឹងរដ្ឋប្បវេណី គង់ សៀក បានចប់ហើយ ៗសវនាការបន្តទៅ
4 នេះ អង្គជំនុំជម្រះនឹងធ្វើសវនាការស្តាប់សក្ខីកម្មសាក្សីដែលមានរហស្សនាម 2-TCW-943 សូមភាគី
5 ជ្រាប។ អង្គជំនុំជម្រះអរគុណលោកស្រី គង់ សៀក សវនាការស្តាប់សក្ខីកម្មនិងការស្តាប់ ការផ្ទេងរៀប
6 រាប់អំពីទុក្ខសោកវេទនា និងស្ថានភាពព្យាបាលកម្មដែលលោកស្រីអះអាងថា លោកស្រីបានទទួលរងនៅ
7 ក្នុងរបបកម្ពុជាប្រជាធិបតេយ្យបានដល់ទីបញ្ចប់ហើយ ហើយវត្តមានរបស់លោកស្រីនៅ អ.វ.ត.ក នេះ
8 លែងមានភាពចាំបាច់ទៀតហើយ។ លោកស្រីអាចវិលត្រឡប់ទៅកាន់លំនៅដ្ឋាន ឬក៏គោលដៅណា
9 ដែលមាន -- លោកស្រីមានបំណងចង់ទៅបានហើយ ហើយសូមលោកស្រីមានសំណាងល្អ មានសុខភាព
10 ល្អ ហើយនិងវិលត្រឡប់ទៅវិញប្រកបដោយសុវត្ថិភាព។ ហើយអង្គជំនុំជម្រះក៏សូមអរគុណផងដែរ
11 លោកស្រី ឆាយ ម៉ារីដែន បុគ្គលិកអង្គការ ធី.ភី.អូ ដែលបានជួយអង្គុយនៅក្បែរដើមបណ្តឹងរដ្ឋប្បវេណី
12 រូបនេះ នៅក្នុងអំឡុងពេលផ្តល់សក្ខីកម្ម ហើយលោកស្រីអាចសម្រាកបានហើយ។

13 មន្ត្រីរដ្ឋបាលតុលាការសម្របសម្រួលជាមួយនិងបុគ្គលិកនៃអង្គការគាំពារសាក្សី និងអ្នកជំនាញ
14 ក្នុងការជូនដើមបណ្តឹង គង់ សៀក វិលត្រឡប់ទៅកាន់លំនៅដ្ឋាន ឬក៏គោលដៅណាដែលគាត់មានបំណង
15 ចង់ទៅបានហើយ ហើយនិងបង្គាប់ឱ្យអញ្ជើញសាក្សីដែលមានរហស្សនាម 2-TCW-943 ចូលមកកាន់
16 កន្លែងផ្តល់សក្ខីកម្មនៅចំពោះមុខអង្គជំនុំជម្រះ។

17 (ដើម្បីរដ្ឋប្បវេណីចាកចេញពីបន្ទប់សវនាការ)

18 (សាក្សីថ្មីចូលក្នុងបន្ទប់សវនាការ)

19 [១៥:២៣:០០]

20 **ការតាំងសំណួរដោយចៅក្រម**

21 **សួរដោយប្រធានអង្គជំនុំជម្រះ៖**

22 ស៖ សួស្តីលោកសាក្សី តើលោកឈ្មោះអី?
23 កុំអាលទាន់ឆ្លើយតប ចាំក្បាលមីក្រូហ្វូនប្រតិបត្តិការដោយភ្លើងក្រហម សឹមឆ្លើយតប!

24 **លោក សែម ហឿន៖**

25 ឆ៖ បាទ ខ្ញុំឈ្មោះ សែម ហឿន នៅខេត្តកំពង់ធំ ស្រុកបារាយណ៍ -- ខេត្តកំពង់ធំ ឃុំបាក់ស្នា

1 ស្រុកបារាយណ៍ ខេត្តកំពង់ធំ។

2 **ស៖** បាទ អរគុណ ហើយក្រៅពីឈ្មោះ ហឿន ហ្នឹង តើលោកធ្លាប់បានប្រើឈ្មោះអ្វីផ្សេងទៀត
3 ទេ? កុំអាលទាន់ឆ្លើយតប!

4 **ឆ៖** សម័យ ប៉ុល ពត ខ្ញុំប្រែឈ្មោះដាក់ឈ្មោះ សែម ហឿន។

5 **ស៖** ក្រៅពីឈ្មោះនេះ តើលោកមានដែល មានឈ្មោះហៅក្រៅផ្សេងទៀតដែរឬទេ?

6 **ឆ៖** អត់មានទេ។

7 **ស៖** ចុះឈ្មោះ គីម ហ្នឹងយ៉ាងម៉េចដែរ?

8 **ឆ៖** ឈ្មោះ គីម ដែល -- ឈ្មោះ សែម គីម។

9 **ស៖** អីចឹងបានថា ពីមុនប្រើឈ្មោះ គីម អីចឹង? សែម គីម ដែលបច្ចុប្បន្ននេះប្រើឈ្មោះ សែម
10 ហឿន អីចឹងទេ?

11 **ឆ៖** បាទ ឈ្មោះ ហឿន - ឈ្មោះ សែម ហឿន។

12 **ស៖** លោកកើតនៅថ្ងៃខែឆ្នាំណា លោកចាំទេ?

13 **ឆ៖** ខ្ញុំអត់បានចាំ។

14 **ស៖** លោកមានអាយុប៉ុន្មានឆ្នាំហើយ ឆ្នាំនេះ?

15 **ឆ៖** ខ្ញុំអាយុ ៦៣ហើយ។

16 [១៥:២៥:១៥]

17 **ស៖** លោក សែម ហឿន តើលោកប្រកបមុខរបរអ្វីដែលសព្វថ្ងៃនេះ?

18 **ឆ៖** ខ្ញុំសព្វថ្ងៃប្រកបធ្វើស្រែចម្ការ។

19 **ស៖** បាទអរគុណ។ ឪពុកបង្កើតរបស់លោកឈ្មោះអី? ហើយម្តាយបង្កើតរបស់លោកគាត់
20 ឈ្មោះអី?

21 **ឆ៖** ឪពុកបង្កើតឈ្មោះ សែម ម្តាយបង្កើត ឈ្មោះ យុត។ ស្លាប់ទាំងពីរ។

22 **ស៖** បាទ អរគុណ។ ចុះប្រពន្ធរបស់លោកឈ្មោះអី? ហើយលោកមានកូនប៉ុន្មាននាក់?

23 **ឆ៖** ប្រពន្ធឈ្មោះ ជុំ លី មានកូនប្រាំមួយនាក់។

1 **ស៖** អរគុណលោក សែម ហៀន។ តាមសមត្ថភាព និងលទ្ធភាពដែលលោកដឹង តើលោកមាន
2 ជាប់ញាតិលោហិត ឬក៏ញាតិពន្ធជាមួយនឹងជនជាប់ចោទទាំងពីររូប នួន ជា និងខៀវ សំផន និងបុគ្គល
3 ដែលត្រូវបានទទួលយកជាដើមបណ្តឹងរដ្ឋប្បវេណីនៅក្នុងសំណុំរឿង០០២ នេះដែរឬទេ?

4 **ឆ៖** គឺអត់មាន ខ្ញុំអត់មានពាក់ព័ន្ធ។

5 **ស៖** បាទ អរគុណ។ ហើយមុននឹងចូលមក នៅចំពោះមុខអង្គជំនុំជម្រះនាពេលនេះ តើលោក
6 បានស្សៀវចំហើយឬនៅ?

7 **ឆ៖** បានស្សៀវហើយ។

8 **ស៖** បាទ អរគុណលោក សែម ហៀន។ ជាបន្តទៅនេះ យើងប្រាប់អំពីសិទ្ធិ និងករណីយកិច្ច
9 ដល់លោក ក្នុងឋានៈលោកជាសាក្សីនៅចំពោះមុខអង្គជំនុំជម្រះ។ អំពីសិទ្ធិ លោក សែម ហៀន ក្នុងឋានៈ
10 លោកជាសាក្សីនៅក្នុងកិច្ចដំណើរការនីតិវិធីសវនាការនៅចំពោះមុខអង្គជំនុំជម្រះនេះ លោកអាចបដិសេធ
11 ក្នុងការឆ្លើយតបទៅនឹងសំណួរ ឬការដែលឱ្យលោកធ្វើអត្ថាធិប្បាយមួយ ឬច្រើនដែលនាំឱ្យ ដាក់ពន្ធនាគារ
12 ភាពលើខ្លួនឯង សិទ្ធិមិនធ្វើសក្ខីកម្មប្រឆាំងនឹងខ្លួនឯង។ អំពីករណីយកិច្ច ក្នុងឋានៈលោកជាសាក្សីត្រូវ
13 តែឆ្លើយតបរាល់សំណួរទាំងឡាយដែលភាគី ឬចៅក្រមនៃអង្គជំនុំជម្រះសួរចំពោះលោក លើកលែង តែ
14 សំណួរណាដែលនាំឱ្យចម្លើយតបរបស់លោក ឬការធ្វើអត្ថាធិប្បាយរបស់លោក នាំឱ្យដាក់ពន្ធនាគារលើ
15 ខ្លួនឯង ដូចយើងប្រាប់អំពីសិទ្ធិរបស់លោករួចហើយអម្បាញ់មិញនេះ។

16 [១៥:២៧:៤៩]

17 ក្នុងឋានៈជាសាក្សីលោកត្រូវតែឆ្លើយឱ្យការណ៍ តែការណ៍ណាដែលពិត ដែលលោកបានដឹង
18 បានឮ បានឃើញ បានចងចាំ ឬធ្លាប់មានបទពិសោធន៍ជួបប្រទះ ឬបានធ្វើការសង្កេតដោយផ្ទាល់នូវ
19 ព្រឹត្តិហេតុ ឬហេតុការណ៍ទាំងឡាយដែលពាក់ព័ន្ធនឹងសំណួរដែលភាគីសួរចំពោះលោក។

20 លោក សែម ហៀន តើលោកដែលផ្តល់សក្ខីកម្ម ឬផ្តល់កិច្ចសម្ភាសន៍ជាមួយនឹងអ្នកស៊ើបអង្កេត
21 នៃការិយាល័យសហចៅក្រមស៊ើបអង្កេតដែរឬទេក្នុងពេលកន្លងមក? ហើយប្រសិនបើដែល តើធ្វើប៉ុន្មាន
22 ដង ធ្វើនៅពេលណា? ធ្វើនៅទីកន្លែងណា?

23 **ឆ៖** ខ្ញុំធ្លាប់ផ្តល់សក្ខីកម្មដែលចៅក្រមចុះទៅស៊ើបអង្កេតនៅភូមិអណ្តោត ឃុំបាក់ស្នា ស្រុក
24 បារាយណ៍ ខេត្តកំពង់ធំ។ តែប៉ុន្មានដងៗ ខ្ញុំអាត់បានចាំ។

25 **ស៖** បាទ អរគុណ។ ហើយនៅមុនពេលចូលមកចំពោះមុខអង្គជំនុំជម្រះនេះ តើលោក សែម

1 ហៀន បានពិនិត្យមើល ឬបានអាននូវកំណត់ហេតុដែលលោកបានផ្តល់ចម្លើយកាលពីពេលមុនជាមួយ
2 នឹងអ្នកស៊ើបអង្កេតនៃការិយាល័យសហចៅក្រមស៊ើបអង្កេតដើម្បីរំលឹកការចងចាំដែរឬទេ?

3 ឆ៖ ខ្ញុំបានអានចប់ហើយ ប៉ុន្តែចាំខ្លះ មិនចាំខ្លះ។

4 ស៖ ហើយតាមសមត្ថភាពដែលលោកអាចដឹងបាន តើលោកអាចបញ្ជាក់បានដែរទេថា កំណត់
5 ហេតុស្តាប់ចម្លើយដែលលោកបានអានដើម្បីរំលឹកការចងចាំហ្នឹង វាពិតជាត្រឹមត្រូវ វាស៊ីចង្វាក់គ្នាស្រប
6 ទៅនឹងចម្លើយដែលលោកបានធ្វើផ្តល់កិច្ចសម្ភាសន៍ជាមួយនឹងអ្នកស៊ើបអង្កេតការពិពេលមុននោះដែរ ឬ
7 ទេ?

8 ឆ៖ គឺត្រឹមត្រូវ និងស៊ីខ្សែចង្វាក់គ្នា។

9 **ប្រធានអង្គជំនុំជម្រះ៖**

10 បាទ ក្នុងការសួរដេញដោលសាក្សីរូបនេះ អនុវត្តតាមបទប្បញ្ញត្តិ៩១ស្ទួន នៃវិធានផ្ទៃក្នុង
11 អ.វ.ត.ក អង្គជំនុំជម្រះផ្តល់វេទិកាជូនទៅសហព្រះរាជអាជ្ញាសួរដេញដោលសាក្សី សែម ហៀន មុន
12 ភាគីដទៃទៀតនៃរឿងក្តី។ ហើយសូមបញ្ជាក់ថាភាគីសហព្រះរាជអាជ្ញារួមទាំងសហមេធាវីនាំមុខតំណាង
13 ដើមបណ្តឹងរដ្ឋប្បវេណី មានរយៈពេលបីវគ្គនៃថ្ងៃសវនាការក្នុងការសួរសាក្សីរូបនេះ។ សូមអញ្ជើញ!

14 [១៥:៣០:៥០]

15 **ការតាំងសំណួរដោយសហព្រះរាជអាជ្ញា**

16 **សួរដោយលោក នីកូឡាស គូមជែន៖**

17 សូមជម្រាបសួរលោកប្រធាន សូមជម្រាបសួរលោកសាក្សី ខ្ញុំនឹងសួរសំណួរទៅលោកសាក្សីជា
18 មូលដ្ឋានមួយចំនួនអំពីប្រវត្តិរបស់លោក។

19 ស៖ តើត្រឹមត្រូវដែរឬទេលោកទៅសាលារៀនបានតែមួយឆ្នាំទេ?

20 **លោក សែម ហៀន៖**

21 ឆ៖ បាទ អត់ៗៗច្បាស់ ម៉េច? សូមបញ្ជាក់ម្តងទៀត។

22 ស៖ លោកសាក្សី តើលោកបានរៀនសូត្រអស់រយៈពេលប៉ុន្មានដែរ?

23 ឆ៖ ខ្ញុំបានរៀនតែរយៈពេលខ្លីរៀនតាំងពីតូចមក រៀនដល់ឆ្នាំ១៩៦៨ ខ្ញុំរៀនបានថ្នាក់ទី១២ ពី
24 សង្ឃ។

25 ស៖ តើត្រឹមត្រូវដែរឬទេ លោកបានរៀនតែ១ឆ្នាំទេ?

1 **ឆ៖** រៀនតែ១ឆ្នាំទេ។ ដល់៦៨ ប្រទេសជាតិត្រូវរដ្ឋប្រហារ។

2 **ស៖** តើលោកមានឱកាសបានបួសជាព្រះសង្ឃដែរឬទេ?

3 **ឆ៖** គឺអត់បានទេ គឺគេរំលាយព្រះសង្ឃអស់ហើយ។

4 **ស៖** នៅពេលដែលលោកនិយាយថានៅពេលនោះ គឺគេផ្អាកលោកសង្ឃអស់ហើយ។ តើនៅ
5 ក្នុងឆ្នាំណា? នៅក្នុងពេលណាដែលគេបង្ខំឱ្យព្រះសង្ឃសឹកនោះ?

6 **ឆ៖** បង្ខំនៅឆ្នាំ១៩៧១ គឺបង្ខំព្រះសង្ឃឱ្យជិះកង់ ឱ្យសឹក ឱ្យធ្វើគេហៅថាពលកម្ម។ ហ្នឹងចាប់
7 ផ្ដើមគេបង្ខំព្រះសង្ឃហើយ។

8 **ស៖** សូមអរគុណ។ តើអ្នកណាជាអ្នកបង្ខំឱ្យព្រះសង្ឃសឹកទាំងនោះ? ពេលនោះ?

9 **ឆ៖** គឺបង្ខំឱ្យព្រះសង្ឃសឹកនៅពេលនោះ គឺប៉ុល ពត និងខ្មែរក្រហមហ្នឹងឯង អ្នកបង្ខំ។

10 **ស៖** សូមអរគុណ។ អ៊ីចឹងគឺថា ដោយសារថាលោកមានឱកាសរៀនសូត្របានតែ១ឆ្នាំមុនពេល
11 រដ្ឋប្រហារ ហើយក៏មិនធ្លាប់បានបួសជាព្រះសង្ឃ តើលោកចង់និយាយថាលោកអាចមានអក្សរខ្មែរ
12 បានទេ ឬក៏មិនអាចមាន សរសេរបានទេ?

13 **ឆ៖** ខ្ញុំអាចសរសេរបានបន្តិចបន្តួច ហើយនិងអាចបានបន្តិចបន្តួច ម៉ាធម្មតា។

14 [១៥:៣៤:០០]

15 **ស៖** លោកបានបញ្ជាក់ថាលោកបានអានចម្លើយដែលលោកបានឆ្លើយកាលពីមុន ប៉ុន្តែអ្វីដែលខ្ញុំ
16 មាននោះគឺថា មានកំណត់ហេតុស្តាប់ចម្លើយពីរដែលលោកបានផ្តល់ទៅតុលាការ បាទដែលជាចម្លើយ
17 ខ្លីៗទៅដល់អ្នកស៊ើបអង្កេតនៃ អ.វ.ត.ក ហើយបទសម្ភាសន៍ដ៏វែងមួយដែលលោកបានផ្តល់នោះ ដែល
18 ផ្តល់ទៅឱ្យឈ្មោះ សុជា ដែលមកពីមជ្ឈមណ្ឌលឯកសារកម្ពុជា ឈ្មោះ ផាន់ សុជា។ តើលោកបានអាន
19 កំណត់ហេតុទាំងបីហ្នឹងដែរឬទេ?

20 **ឆ៖** ខ្ញុំបានអានទាំងបីហើយ ប៉ុន្តែដល់ពេលខ្ញុំយូរទៅ ខ្ញុំភ្លេចភ្នាំងខ្លះ។

21 **ស៖** ខ្ញុំមិនទទួលបានការបកប្រែនោះទេ ប្រហែលមកពីឧបករណ៍ ឬក៏បញ្ហាអ្វី។ សហសេរីក
22 បានថាសហសេរីកថាបានអានទាំងបី។ តើពេលដែលលោកអានកំណត់ហេតុទាំងបី តើមានចំណុចណា
23 ដែលខ្វែងគ្នា មិនស្របគ្នាដែរឬទេព័ត៌មាននៅក្នុងនោះ?

24 **ឆ៖** អានទាំងបីឯកសារហ្នឹង វាអត់មានខ្វែងគ្នា អត់មានពាក់ព័ន្ធអីជាមួយគ្នាទេ តែវាបានសម
25 ស្របទៅតាមឯកសារ។

1 **ស៖** តើឆ្នាំដែលកើតហ្នឹង កើតឆ្នាំៗអី ដូចជាឆ្នាំ ជូត ឆ្នាំ ខាល ថោះ ហើយបើតំណាងសត្វ
2 ហ្នឹង គឺសត្វអ្វី ឧទាហរណ៍?

3 **ឆ៖** គឺខ្ញុំកើតនៅឆ្នាំមមី តំណាងឱ្យសត្វសេះ។

4 **ស៖** គឺឆ្នាំមមី គឺឆ្នាំ១៩៤៣? តើលោកចាំខែដែលលោកកើតដែរឬទេ?

5 **ឆ៖** ខ្ញុំអត់បានខែទេ ចាំតែថ្ងៃ ហើយខ្ញុំកើតនៅឆ្នាំមមី នៅថ្ងៃព្រហស្បតិ៍។

6 **ស៖** នៅក្នុងចម្លើយនោះគឺអង់គ្លេស 00205079 និយាយថាលោកបានកើតនៅខែវិច្ឆិកា -
7 ខែ១១។ តើលោកចាំថាបានកើតនៅខែវិច្ឆិកា ដែរឬអត់ ដែរឬទេ?

8 **ឆ៖** ខ្ញុំអត់បានចាំ ខ្ញុំចាំតែថ្ងៃទេ ថ្ងៃព្រហស្បតិ៍ ហើយនិងឆ្នាំ។

9 [១៥:៣៧:៤០]

10 **ស៖** បាទ ពេលដែលថាលោកកើតនៅខែវិច្ឆិកា ឬក៏ពេលណាមួយក្រោយពីខែមេសា ឆ្នាំ
11 ១៩៤៣ ឆ្នាំមមី ហើយនៅក្នុងខែមេសា ឆ្នាំ១៩៧០ លោកអាយុបាន១៦ឆ្នាំហើយ តើការគណនារបស់ខ្ញុំ
12 ហ្នឹងត្រូវ ឬក៏យ៉ាងដូចម្តេចដែរ?

13 **ឆ៖** គឺត្រូវៗតាម ព្រោះខ្ញុំឆ្នាំ៦៨ ខ្ញុំអាយុ១៨ហើយ។ ឆ្នាំ៧០ ខ្ញុំអាយុ១៩ ខ្ញុំចេញទៅ គេប្រមូល
14 ខ្ញុំទៅធ្វើទី៣។

15 **ស៖** តើអាយុលោកនៅឆ្នាំ១៩៧០ ណាមួយត្រូវជាង ឬក៏ព័ត៌មានដែលថាលោកកើតនៅឆ្នាំមមី
16 បើរាប់ទៅ វាត្រូវជាង។ តើណាមួយ?

17 **ឆ៖** ត្រូវជាង ត្រូវនឹងឆ្នាំមមី។

18 **ស៖** សូមអរគុណ។ អ៊ីចឹងថាតើលោករៀបការនៅពេលណា?

19 **ឆ៖** ខ្ញុំរៀបការនៅឆ្នាំ១៩៧៩។

20 **ស៖** តើលោករៀបការ ឬក៏លើរនៅក្នុងសម័យកម្ពុជាប្រជាធិបតេយ្យនោះ?

21 **ឆ៖** នៅក្នុងសម័យកម្ពុជាប្រជាធិបតេយ្យ គឺខ្ញុំនៅលើរ។

22 **ស៖** សូមអភ័យទោស ខ្ញុំមិនបានទទួលចម្លើយក្នុងការបកប្រែ។ លោកសាក្សី តើលោកបាន
23 ចូលរួមចលនាទេ ក្រោយពីឆ្នាំ១៩៧២ គឺចូលក្នុងកងកម្លាំងយោធា។ តើលោកបានចូលកងកម្លាំង
24 យោធាទេ?

25 **ប្រធានអង្គជំនុំជម្រះ៖**

1 កុំទាន់អាណឃើយតប!

2 [១៥:៤០:២៤]

3 លោក សែម ហៀន៖

4 ឆ៖ នៅឆ្នាំ១៩៧២ ខ្ញុំនៅធ្វើទ័ពនៅសមរភូមិមុខ។

5 សួរដោយលោក នីកូឡាស គូមជែន៖

6 ស៖ តើកាលនោះ លោកធ្វើកងកម្លាំង តើបម្រើឱ្យចលនាខាងណា? ឈ្មោះអ្វី?

7 ឆ៖ គឺសម័យនោះ ខ្ញុំធ្វើបម្រើកងទ័ពរណសិរ្សសង្គ្រោះជាតិ។

8 ស៖ សូមអរគុណ។ តើនៅក្នុងអង្គភាពណាដែលលោកបម្រើជាកងទ័ព នៅពេលដែលលោកធ្វើ
9 ជាកងទ័ពនៅពេលនោះ?

10 ឆ៖ ខ្ញុំនៅអង្គភាពកងពល៣១០ – កងពល៣១០ វរសេនាធំ១២ វរសេនាតូច១២៣ អនុសេនា
11 ធំទី៥។

12 ស៖ តើលោកចាំកងអនុសេនាតូច ដែលលោកធ្វើការឱ្យនោះទេ?

13 អ្នកបកប្រែ៖

14 សូមកែតម្រូវ អនុសេនាធំ។

15 ប្រធានអង្គជំនុំ៖

16 លោកសាក្សីមិនគប្បីអានទេ កាលណាលោកចាំ លោកថាចាំទៅ លោកមិនអាចមើលឯកសារ
17 ដើម្បីឆ្លើយតបទេណា នេះជាការពិភាក្សាដេញដោលផ្ទាល់មាត់ បើលោកអាចចាំបាន លោកឆ្លើយថាចាំ
18 ទៅ ចាំមិនបាន លោកឆ្លើយថាមិនចាំទៅ ជាការស្រេចហើយ។

19 លោកចាំសំណួរទេ? បើលោកមិនចាំសំណួរ សូមសហព្រះរាជអាជ្ញាអន្តរជាតិតាំងសំណួរចុង
20 ក្រោយរបស់លោកសាជាថ្មីចំពោះសាក្សី ទំនងសាក្សីភ្លេចសំណួររបស់លោកហើយ។

21 សួរដោយលោក នីកូឡាស គូមជែន៖

22 ស៖ បាទ លោកសាក្សី តើ បើសិនជាលោកមិនចាំទេ ឬក៏លោកមិនដឹងចម្លើយសូមលោក
23 សាក្សីប្រាប់ថា លោកមិនចាំ ឬមិនដឹងទេ ហើយយើងខ្ញុំមិនចង់ឱ្យលោកនិយាយស្មាន ឬក៏និយាយទាយ
24 នោះទេ។ ការឆ្លើយថាមិនដឹងក៏ជាចម្លើយដែរ គឺគ្រាន់តែប្រាប់ពីអ្វីដែលលោកបានដឹង បានឮ និងបាន
25 ឃើញ តើលោកនៅចាំកងអនុសេនាធំ ដែលថាលោកបានប្រាប់ពីកងវរសេនាធំ វរសេនាតូចរួចហើយ។

1 ឥឡូវខ្ញុំសួរពីកងអនុសេនាធំរបស់លោក ឈ្មោះអ្វី? លេខប៉ុន្មាន?

2 ខ្ញុំអត់ទាន់បានទទួលចម្លើយពីលោកទេ លោកសាក្សី។ តើលោកនៅចាំឈ្មោះកងអនុសេនាធំដែរ
3 ឬទេ? សូមលោកចាំដល់មេក្រូហ្វូនមានភ្លើងក្រហម ចាំឆ្លើយ។

4 [១៥:៤៤:៣៥]

5 លោក សែម ហៀន៖

6 ឆ: ខ្ញុំចាំអនុសេនាធំខ្ញុំ អនុសេនាធំទី៥។

7 ស: សូមអរគុណ។ ឥឡូវនេះ ខ្ញុំចង់ចាប់ផ្តើមពីខែមេសា ឆ្នាំ១៩៧៥ នៅពេលដែលកងទ័ពខ្មែរ
8 ក្រហមចូលភ្នំពេញ តើលោកនៅទីណានៅពេលនោះ?

9 ឆ: ឆ្នាំ១៩៧៥ ខ្ញុំបានចូលមកទីក្រុងភ្នំពេញគឺខ្ញុំនៅនឹងក្រុងភ្នំពេញហ្នឹង ខ្ញុំនៅវត្តភ្នំ ផ្សារថ្មី វត្តភ្នំ។

10 ស: តើនៅពេលនោះ លោកមានតួនាទីជាអ្វី? ហើយលោកនៅក្នុងកងអនុសេនាធំ៥ នៅក្នុងកង
11 វរសេនាធំ២៣ ឬទេ?

12 ឆ: ខ្ញុំនៅ -- ក្នុង១៩៧៥ហ្នឹង ខ្ញុំនៅជាអនុកងតូច។

13 ស: តើលោកធ្វើជានិរសារ? តើលោកជាកងទ័ពស្រួច ឬក៏លោកមានមុខងារអ្វី?

14 ឆ: គឺខ្ញុំនៅធ្វើទ័ព និរសារខ្ញុំអត់ដែលបានធ្វើ។

15 ស: តើមេបញ្ជាការកងអនុសេនាធំឈ្មោះអ្វី?

16 ឆ: កងអនុសេនាធំ ខ្ញុំអង្គាល់ណោះវាក្តៅទៅហើយ វាអត់បានចាំទេ ព្រោះវាយូរទៅហើយ
17 វាក្តៅឈ្មោះអស់ខ្លះ។

18 ស: តើលោកនៅចាំមេបញ្ជាការកងវរសេនាតូចដែរឬទេ គឺវរសេនាតូច១២៣?

19 ឆ: បាទ ខ្ញុំចាំបានវរសេនាតូចឈ្មោះ អេត។

20 ស: សូមអរគុណ។ ចុះកងវរសេនាធំនៅពេលដែលខ្មែរក្រហមកាន់កាប់បានភ្នំពេញឆ្នាំ១៩៧៥
21 ខែមេសា នោះថាតើមេបញ្ជាការកងវរសេនាធំនោះឈ្មោះអ្វី គឺវរសេនាធំលេខ១២?

22 ឆ: ខ្ញុំភ្លេចឈ្មោះគាត់ហើយ។ ដល់ពេលដែលទ័ពពួក -- (ឮមិនច្បាស់) មកក្តោបក្តាប់អីចឹងទៅ
23 ក៏គេចាប់គាត់ទៅបាត់ទៅ ក៏ខ្ញុំភ្លេចឈ្មោះគាត់។

24 [១៥:៤៨:០៦]

25 ស: សូមអរគុណ។ ចុះមេបញ្ជាការកងពលវិញ តើលោកចាំទេគាត់ឈ្មោះអ្វី?

1 **ឆ៖** គឺបញ្ហាការកងពល គឺខ្ញុំចាំឈ្មោះ អឿន ។

2 **ស៖** ហើយលោកនិយាយថា មេបញ្ជាការកងរវសេនាធំ គឺត្រូវបានចាប់ខ្លួនមិនយូរប៉ុន្មានពី
3 លោកទេ ក្រោយពីការដួលរលំនៃភ្នំពេញ។ តើលោកនៅចាំពីមូលហេតុដែលគេចាប់ខ្លួនគាត់ដែរឬទេ?

4 **ឆ៖** ខ្ញុំមិនចាំបានទេ គ្រាន់តែដឹងដំណឹងថាគេចាប់ខ្លួនគាត់តែម្តង។

5 **ស៖** ចុះលោកសាក្សីផ្ទាល់ តើគេធ្លាប់ចាប់ខ្លួនលោកដែរឬទេ គឺចាប់ខ្លួនដោយខ្មែរក្រហម?

6 **ឆ៖** ទេ មិនដែលចាប់ខ្លួនខ្ញុំទេ គ្រាន់តែនៅក្នុងតាមដានក្នុងសកម្មភាព គេចោទខ្ញុំវាជាប់ជា
7 ខ្សែហោរាថា ខ្សែក្បត់ ឬក៏មេកងពលគឺក្បត់ហើយ ខ្ញុំជាប់ក៏ទៅជាសមាសភាពគេតាមដាន។

8 **ស៖** នៅក្នុងកងពល៣១០របស់លោក តើសមមិត្តទាំងអស់ ឬក៏ភាគច្រើននៅក្នុងកងពលនេះ
9 មកពីកន្លែង ឬក៏មកពីតំបន់ ឬក៏ខេត្តដែលលោកកើតនោះដែរឬទេ?

10 **ឆ៖** គឺកងទ័ពដែលប្រមូលបានហ្នឹងមកគ្រប់តំបន់ គ្រប់ខេត្ត គ្រប់ស្រុក។

11 **ស៖** តើមានភាគច្រើននៅក្នុងកងអនុសេនាធំរបស់លោកនោះ មកពីកំពង់ធំដែរឬទេ?

12 **ឆ៖** គឺក្នុងកងពល ក្នុងអនុសេនាធំខ្ញុំហ្នឹងវាច្រើនមកពីកំពង់ធំខ្លះ កំពង់ចាមខ្លះ គ្រប់ខេត្តតែម្តង
13 រួមគ្នាមក ប៉ុន្តែច្រើន ភាគច្រើន គឺប្រមូលមកពីខាងកំពង់ធំ ភូមិភាគខត្តរហ្នឹង។

14 **ស៖** លោកបាននិយាយថា ប្រធានរវសេនាធំត្រូវបានគេចាប់ខ្លួន ហើយគេចោទថា ជាក្បត់ជាតិ
15 ហើយគេប្រាប់លោកថា លោកជាប់និន្នាការ ជាប់ខ្សែ។ តើលោកផ្ទាល់ហ្នឹង តើលោកមានពាក់ព័ន្ធអីទៅ
16 នឹងសកម្មភាពដែលគេចោទថា ក្បត់ ឬក៏ជាប់ខ្សែក្បត់ហ្នឹងដែរឬទេ?

17 [១៥:៥១:១៧]

18 **ឆ៖** ព្រោះខ្ញុំដែលជាប់គេចោទថា ខ្ញុំជាប់សមាសភាពហ្នឹង ព្រោះរវសេនាធំក៏ ប៉ុល ពត ចាប់
19 ប្រធានកងពលក៏ ប៉ុល ពត ចាប់។ អីចឹងគេចាត់ទុកអង្គភាពហ្នឹង ជាអង្គភាពជាប់សមាសភាពមិនល្អ
20 ជាប់ខ្សែរយៈក្បត់។

21 **ស៖** តើមានយោធាណាម្នាក់ដែលលោកបានស្គាល់ ឬក៏រូបលោកផ្ទាល់តើលោកជាសមាជិកនៃ
22 ខ្សែ កា.ហ្សូ.បេ ឬក៏ ស៊ី.អ៊ី.អា ដែរឬទេ នៅពេលនោះ?

23 **ឆ៖** ខ្ញុំមិនដែលបានជាប់ជំពាក់នឹងខ្សែ សេ.អ៊ី.អា ក៏ខ្ញុំមិនដែលបានជាប់ជំពាក់, កា.ហ្សូ.បេ ក៏
24 ខ្ញុំមិនដែលបានជាប់ជំពាក់។ គ្រាន់តែឮពាក្យស្លោករបស់ អាពត ថា “អ្នកឯងមេក្បត់ហើយ មេកងពល
25 ក្បត់ហើយ មេរវសេនាធំក្បត់ហើយ រវសេនាធំក្បត់ហើយ អ្នកឯងសុទ្ធតែខ្សែ សេ.អ៊ី.អា,

1 កា.ហ្សេ.បេ ហើយអ្នកឯងត្រូវជាប់ ហៅថា និន្នាការនយោបាយក្បត់”។

2 **ស៖** សូមអរគុណលោកសាក្សី។ ចំពោះបងប្អូនបង្កើតរបស់លោកវិញ មានបងប្អូនបង្កើត
3 ប៉ុន្មាននាក់ដែរ? បងប្រុស ប្អូនប្រុស ឬក៏ស្រីដែរឬទេ?

4 **ឆ៖** បាទ ខ្ញុំបាទ មានបងប្អូនមានចំនួនបួននាក់ ស្រីមួយ ប្រុសបី។ បងទី១ គឺ គេ ប៉ុល ពត
5 ចាប់យកទៅសម្លាប់ហើយ ហើយនៅតែរូបខ្ញុំមួយ ហើយនិងបងទី៣ មួយ ហើយនិងបងស្រីមួយ។

6 **ស៖** តើលោកដឹងពីមូលហេតុដែលគេយកបងប្រុសលោកយកទៅសម្លាប់នៅក្នុងរបបខ្មែរ
7 ក្រហមនោះដែរឬទេ?

8 **ឆ៖** គេយកបងខ្ញុំទៅ ថាខ្ញុំហ្នឹងជាប់ជំពាក់នឹងខ្សែក្បត់។

9 [១៥:៥៤:១០]

10 **ស៖** ដោយសារថា គេចោទលោកថា ជាផ្នែកនៃជាប់ខ្សែក្បត់ អ៊ីចឹងជាមូលហេតុដែលគេឱ្យ --
11 នាំឱ្យគេចាប់បងប្រុសរបស់លោកយកទៅសម្លាប់ តើហ្នឹងជាមូលហេតុអ៊ីចឹង?

12 **ឆ៖** បាទ គេតាមដានទៅថា ខ្ញុំជាប់ជំពាក់នឹងខ្សែក្បត់ ព្រោះភូមិភាគខត្តរ គឺសុទ្ធតែខ្សែក្បត់
13 ទាំងអស់។

14 **ស៖** លោកសាក្សី តើបងប្រុសរបស់លោកហ្នឹង ជាសមាជិកនៃកងពល៣១០ នៅក្នុងភូមិភាគ
15 ខត្តរហ្នឹងដែរឬទេ?

16 **ឆ៖** បាទ គាត់អត់មាននៅជាមួយខ្ញុំទេ គាត់នៅអង្គភាពដោយឡែកទេ។ ខ្ញុំនៅកងពល៣១០
17 គាត់នៅជាប់តំបន់ ប៉ុន្តែខ្ញុំអត់ស្គាល់លេខគាត់ទេ គ្រាន់តែបានជួបគ្នា ដែលរំដោះឆ្នាំ១៩៧៥ បានជួបគ្នា
18 តែម្តងហ្នឹងឯង។

19 **ស៖** តើបងប្រុសរបស់លោក តើមានតំណែងអ្វីកាលពីរបបចាស់ របបសម័យនរោត្តម សីហនុ
20 ដែរឬទេ?

21 **ឆ៖** បងប្រុសខ្ញុំគ្រាន់តែថា ពេលសម័យរាស្ត្រនិយម គឺគាត់ធ្លាប់ថា ទំនាក់ទំនងជាមួយរាជការ
22 ប៉ូលិស ទាហានអីហ្នឹង គាត់ធ្លាប់ទំនាក់ទំនង។ ហើយពេលសម័យកើតខ្មែរក្រហមហ្នឹង គាត់សហការ
23 ជាមួយប៉ូលិស ទាហាន ហ្នឹងដើម្បីដើររុករកខ្មែរក្រហម។

24 [១៥:៥៦:១៨]

25 **ស៖** តើលោកបានដឹងដែរឬទេ ថាដោយសារតែគាត់មានទំនាក់ទំនងទៅនឹងរដ្ឋាភិបាល ពីដើម

1 របស់សម្តេច សីហនុ ហើយជាមូលហេតុដែលធ្វើឱ្យគេចាប់គាត់យកទៅសម្លាប់ ឬក៏យ៉ាងម៉េច?

2 **ឆ៖** បាទ ខ្ញុំកាលសម័យនោះ គឺខ្ញុំនៅតូចទេ ខ្ញុំអត់ទាន់បានចាំទេ គ្រាន់តែខ្ញុំបានឃើញ ហើយ
3 និងខ្ញុំបានយល់ ឃើញគាត់ទំនាក់ទំនងជាមួយប៉ូលីស ទាហាន ដែលឡើងទៅបង្ក្រាបខ្មែរក្រហមពី
4 សម័យមួយជំនាន់ឆ្នាំ១៩៦៨ ហ្នឹងដែលកើតខ្មែរក្រហមផ្ទុះ កើតខ្មែរក្រហមហ្នឹង គឺគាត់ទំនាក់ទំនង។
5 តែក្រោយមក ខ្ញុំអត់បានដឹងទេ ព្រោះខ្ញុំនៅតូច ខ្ញុំមិនចាំច្បាស់ទេ។

6 **ស៖** តើបងប្រុសរបស់លោកហ្នឹងឈ្មោះអ្វីដែលខ្មែរក្រហម គេបានយកគាត់ទៅសម្លាប់នោះ?

7 **ឆ៖** បងប្រុសខ្ញុំឈ្មោះ អិន ជេត។ ជីតាត្រកូលគាត់ឈ្មោះ អិន គាត់ ឈ្មោះ ជេត។ រួចត្រកូល
8 ខ្ញុំ ដាក់ឈ្មោះ សែមៗ ហ្នឹង ខ្ញុំយកឪពុកខ្ញុំទេ ដាក់ត្រកូល។

9 **ស៖** ខ្ញុំសួរពីមេបញ្ជាការកងពលឈ្មោះ អឿន ដែលត្រូវគេបានចាប់ខ្លួន គេចាប់ខ្លួនគាត់ តើគេ
10 ចាប់ខ្លួនគាត់នៅខែឆ្នាំណា លោកចាំទេ?

11 **ឆ៖** ខ្ញុំចាំនៅក្នុងឆ្នាំ១៩៧៥ ប៉ុន្តែនៅចុងឆ្នាំ។ ប៉ុន្តែខែណា ខ្ញុំអត់បានចាំដែរ។

12 **ស៖** ខ្ញុំនឹងព្យាយាមជួយលោក។ តើលោកនៅកន្លែងណា នៅពេលដែលលោកបានឮថា គេចាប់
13 ខ្លួនលោក អឿន ហ្នឹង? តើលោកនៅចាំទេ លោកនៅកន្លែងណាពេលដែលបានឮ?

14 **ឆ៖** ខ្ញុំនៅធ្វើស្រែទួលគោក។

15 **ស៖** តើលោកបានឮផងដែរទេថា គេក៏បានចាប់នូវពួកលេខានៅភូមិភាគខត្តរ ដូចជាឈ្មោះ
16 កុយ ធួន។ តើលោកបានឮក្នុងពេលជាមួយគ្នាហ្នឹងដែរឬទេ?

17 [១៥:៥៩:១៥]

18 **ឆ៖** ខ្ញុំបានឮហើយ បានទទួលព័ត៌មាន ហើយកងរួមគ្នាហ្នឹងក៏ផ្តល់ថា ឥឡូវ គេចាប់ តាធួន
19 តាកុយ ធួន ហើយក៏ តាធួន, តាកុយធួន ហ្នឹងដើរខ្សែក្បត់។ បានក្រោយមក បានគេចាប់មេកងពល
20 ខ្ញុំហ្នឹង ចាប់រួចបានគេហៅខ្ញុំថា “សមមិត្តទាំងអស់ ត្រូវឡើងទៅរៀន” ឡើងទៅរៀន ដល់ពេលខ្ញុំមក
21 ដល់វត្តភ្នំ គេតម្រង់ជួរទាំងអស់ ឱ្យខាងនិរតីហ្នឹងគេមកទទួលតំណែងពីគាត់ហ្នឹងឯង។ ដល់ពេលអីចឹង
22 ទៅ គេថាឱ្យខ្ញុំដោះអាវ លើកដៃអីចឹងដែរ ដែកមើលៗ រួច គេឱ្យពាក់អាវទៅវិញ។ បានគេនិយាយថា
23 “ហ្នឹងអស់ភ្នែកនេះ មេភ្នែកគឺក្បត់ហើយ ហ្នឹងភ្នែកនេះក៏សុទ្ធតែក្បត់ដែរ”។ អាហ្នឹងខ្ញុំដឹងព័ត៌មាន គឺ
24 ច្បាស់តែប៉ុណ្ណឹង។

25 **ស៖** លោក តើវាជាការចម្លែកដែរឬទេនៅក្នុងរបបកម្ពុជាប្រជាធិបតេយ្យដែលថា ខ្មែរក្រហម

1 ប្រាប់លោកក្រោយពេលដែលគេចាប់ខ្លួននរណាម្នាក់ ហើយសម្លាប់នរណាម្នាក់ដោយសារតែពួកហ្នឹង
2 ជាបណ្តាញជនក្បត់ តើវាជារឿងដែលគេធ្វើជាទូទៅ ឬក៏វាជារឿងដែលគេធ្វើម្តងម្កាលទេ ដែលគេប្រាប់
3 លោកបែបនេះ?

4 ឆ៖ អាហ្នឹងដែលខ្ញុំទទួលបានព័ត៌មានគឺព័ត៌មានវា -- ម្តងម្កាលទេ តែខ្ញុំអត់បានដឹងទេ ថាវាលម្អៃ
5 ឬវាលម្អៃពេលវេលាហ្នឹង គឺអត់មានបានដឹងទេ។

6 ស៖ លោកបានចូលរួមប្រយុទ្ធនៅក្នុងសមរក្សមិជាច្រើនក្រោមការបញ្ជារបស់គាត់។ តើអីចឹង
7 មែនទេ?

8 ឆ៖ បាទ ខ្ញុំបានប្រយុទ្ធច្រើនសមរក្សមិណាស់។ សមរក្សមិសឹងថាមួយភូមិភាគខត្តរ ខ្ញុំអត់មាន
9 ចន្លោះសមរក្សមិណាមួយទេ ព្រោះខ្ញុំនៅជាកងទ័ពរហូតតាំងពីឆ្នាំ៧០មក។

10 ស៖ តើលោកអាចប្រាប់អំពីឈ្មោះសមរក្សមិមួយចំនួនដែលលោកបានវាយប្រយុទ្ធក្រោមការ
11 បញ្ជារបស់ទេ?

12 ឆ៖ បាទ ខ្ញុំបាទអាចប្រាប់បាន។ ក្នុងឆ្នាំ១៩៧៣ ខ្ញុំទៅសមរក្សមិសៀមរាប សមរក្សមិខត្តរ-
13 មានជ័យ ឆ្នាំ១៩៧០ -- ចុងឆ្នាំ៧៣ គឺខ្ញុំដកពីខត្តរមានជ័យមក ខ្ញុំនៅការពារអង្គរវត្តរយៈ១ឆ្នាំដាច់។
14 ប្រហែលជានៅនេះ គេដកយន្តហោះពីកម្ពុជា ខ្ញុំចុះមកសមរក្សមិកំពង់ចាម។ មកសមរក្សមិកំពង់ចាមរួច
15 ខ្ញុំចុះមកសមរក្សមិព្រែកព្នៅនេះ ហើយខ្ញុំចប់ពីព្រែកព្នៅ ដកខ្ញុំទៅសមរក្សមិអង្គស្នួល ខាងកំពង់ស្ពឺបាទ
16 តែប៉ុណ្ណឹងបាទ សមរក្សមិដែលខ្ញុំធ្លាប់បានប្រយុទ្ធ។

17 [១៦:០៣:១៧]

18 **លោក នីកូឡាស គូមជែន៖**

19 ខ្ញុំមានសំណួរច្រើនតទៀត ប៉ុន្តែខ្ញុំមើលទៅឃើញថាដូចជាដល់ម៉ោងហើយ។

20 **ប្រធានអង្គជំនុំ៖**

21 បាទ អរគុណ បាទ។

22 បាទ សវនាការថ្ងៃនេះដល់ពេលឈប់សម្រាកហើយ អង្គជំនុំជម្រះប្រកាសផ្អាកកិច្ចដំណើរការ
23 សវនាការសម្រាប់ថ្ងៃនេះត្រឹមនេះ សវនាការលើកទៅបន្តធ្វើនៅថ្ងៃចន្ទ ទី២២ ខែមិថុនា ឆ្នាំ២០១៥
24 ចាប់ផ្តើមពីម៉ោងប្រាំបួនព្រឹកទៅ។ សវនាការនៅថ្ងៃចន្ទដើមសប្តាហ៍ក្រោយនេះ អង្គជំនុំជម្រះនឹងធ្វើ
25 សវនាការបន្តស្តាប់សក្ខីកម្មសាក្សី សែម ហៀន ហើយបន្ទាប់មកពី សែម ហៀន អង្គជំនុំជម្រះនឹង

1 ធ្វើសវនាការស្តាប់សក្ខីកម្មសាក្សីដែលមានរហស្សនាម 2-TCW-901 ហើយសូមបញ្ជាក់ថាថ្ងៃស្អែក
2 និងថ្ងៃសុក្រទី១៩ ខែមិថុនា ឆ្នាំ២០១៥ ចុងសប្តាហ៍នេះ អង្គជំនុំជម្រះមិនធ្វើសវនាការទេ ព្រោះជាថ្ងៃ
3 ឈប់សម្រាកបុណ្យជាតិ។ សូមភាគីជ្រាប និងអញ្ជើញចូលរួមតាមពេលវេលាបានកំណត់នេះ។

4 [១៦:០៤:១៥]

5 អង្គជំនុំជម្រះអរគុណ លោកសែម ហៀន ដំណើរការសវនាការស្តាប់សក្ខីកម្មរបស់លោកក្នុង
6 ឋានៈជាសាក្សីនៅមិនទាន់ចប់នៅឡើយទេ អង្គជំនុំជម្រះកោះអញ្ជើញលោកឱ្យមកបន្តផ្តល់សក្ខីកម្មនៅ
7 ថ្ងៃចន្ទ ដើមសប្តាហ៍ក្រោយទៀត ដែលនឹងចាប់ផ្តើមពីម៉ោងប្រាំបួនព្រឹក ហើយឥឡូវនេះ លោកអាច
8 សម្រាកបានហើយ។

9 មន្ត្រីរដ្ឋបាលតុលាការ សម្របសម្រួលជាមួយនឹងបុគ្គលិកនៃអង្គភាពការពារសាក្សី និងអ្នក
10 ជំនាញជូនលោក សែម ហៀន វិលត្រឡប់ទៅកាន់លំនៅដ្ឋានរបស់គាត់ ឬក៏កន្លែងណាដែលគាត់ស្នាក់
11 នៅវិញចុះ និងសូមអញ្ជើញគាត់មកចូលរួមសវនាការបន្តផ្តល់សក្ខីកម្មក្នុងបន្ទប់សវនាការនេះវិញនៅថ្ងៃ
12 ចន្ទ ដើមសប្តាហ៍ក្រោយនៅវេលាម៉ោងប្រាំបួនព្រឹក។

13 បង្គាប់ឱ្យអនុរក្សមន្ត្រីរឿងរ៉ាវនាំខ្លួនជនជាប់ចោទទាំងពីររូប លោក នួន ជា និងលោក ខៀវ
14 សំផន ត្រឡប់ទៅកាន់មន្ទីរឃុំឃាំងនៃ អ.វ.ត.ក វិញចុះ និងបង្គាប់ឱ្យនាំខ្លួនគាត់ត្រឡប់ចូលរួម
15 សវនាការវិញនៅថ្ងៃចន្ទ ទី២២ ខែមិថុនា ឆ្នាំ២០១៥ ឱ្យបានមុនម៉ោងប្រាំបួនព្រឹក។

16 សម្រាកចុះ។

17 **ក្រឡាបញ្ជី៖**

18 សូមអញ្ជើញក្រោកឈរ!
19 (សវនាការផ្អាកនៅម៉ោង ១៦:០៥ នាទី)

20
21
22
23
24
25